

2008-0562

26

Work	Approx. Cost	Period
-IX at IIT Kanpur (SH Civil Work)	8.00 crores	18 months

The following requirements shall be eligible to apply. Joint ventures / firms having successfully completed Works during the last five years are desirable.

- (a) Three similar completed works (atleast one of them should be Central Autonomous Bodies / Central Public Sector Undertakings) worth not less than Rs. 3.00 crores.
- (b) Two similar completed works worth not less than Rs. 4.00 crores.
- (c) One similar completed work worth not less than Rs. 6.00 crores.

The similar nature of work means the same or similar structure of three or more regular storeys with superior quality of construction. The contractor must have had average annual financial turn over of Rs. 5 (five) crores during the last three years ending 31-03-04. (d) A net loss in more than two years during the last five years (e) Desirous contractors may obtain one copy of the tender documents from the office of the Engineer-in-Charge, SH, IIT Kanpur, U.P. - 208016.

אבן

पञ्च

**निविदा संशो**  
कार्यालय वरि मंडल यांत्रिक अभियंत



SANS

181.42

Nimman

Philosophy

पञ्चाङ्गपुराणे



KALANIDHI

Rare Book Collection

R-562

ACC No.: .....

IGNCA Date: ..26.3.08.....

अथापोदेवीमीमांसान्यायप्रकाशःप्रारभ्यते

Indira Gandhi National  
Centre for the Arts



॥ श्रीगुणेशायनमः ॥ यत्कृपालेशमात्रेण पुरुषार्थचतुष्टयम् ॥ प्राप्य ते तमहं वंदे गोविन्दं भक्तवत्सलम् ॥ १ ॥ अनंतगुणसंपन्नमनन्तभजनप्रि  
यम् ॥ अनन्तरूपिणं वंदे गुरुमानन्दरूपिणम् ॥ २ ॥ इह खलु परमकारुणिकेन भगवता जैमिन्युषिणाः शानो धर्मजिज्ञासेत्यादिना द्वादशस्व-  
ध्यायेषु धर्मो विचारितः तत्र वेदेन प्रयोजनमुद्दिश्य विधीयमानो र्थो धर्मः यथायागादिः सहियजेतस्वर्गकाम इत्यादिवाक्येन स्वर्गमुद्दिश्य  
विधीयते तथा हि यजेतेत्यत्रास्त्यंशद्वयं यजिर्धातुः प्रत्ययश्च तत्र प्रत्ययेऽप्यस्त्यंशद्वयम् आख्यातत्वं लिङ्त्वं च आख्यातत्वं च दशमुल-  
कारेषु विद्यते लिङ्त्वं च पुनः केवलं लिङ्गे वतत्राख्यातत्वं लिङ्त्वाभ्यां भावनैवोच्यते भावनानामभवितुर्भवानुक्कूलभावुकव्यापारविशेषः  
साचद्विविधा शाब्दी भावना आर्थी भावना चेति तत्र पुरुषप्रवृत्त्यनुक्कूलभावुकव्यापारविशेषः शाब्दी भावना साचलिङ्त्वाशेनोच्यते लिङ्-  
श्रवणेऽयं मां प्रवर्त्तयति मत्प्रवृत्त्यनुक्कूलव्यापारवानयमिति नियमेन प्रतीयमानत्वात् ----- यच्च यस्मात्प्रतीयते  
तन्नस्य वाच्यं यथा गोशब्दस्य गोत्वं स च प्रवृत्त्यनुक्कूलव्यापारविशेषो लोके पुरुषनिष्ठो भिप्रायविशेषः वेदे तु पुरुषाभावात् लिङ्गादिशब्द-  
निष्ठ एव न हि वेदः पुरुषनिर्मितः वेदस्याध्ययनं सर्वगुर्वध्ययनपूर्वकं वेदाध्ययनसामान्यादधुनाध्ययनं यथेत्यादिना वेदापोरुषेयत्वस्य  
साधितत्वात् यः कल्पः सकल्पपूर्व इति न्यायेन संसारस्यानादित्वादीश्वरस्य च सर्वज्ञत्वादीश्वरगतकल्पीयं वेदमस्मिन् कल्पे स्मृत्वा उ-  
पदिशतीत्येतावतैवोपपत्तौ प्रमाणान्तरेणार्थमुपलभ्य रचितत्वं कल्पनानुपपत्तेश्च ततश्च पुरुषाभावाच्छब्दनिष्ठैव सा अतएव शाब्दी  
भावनैति व्यपदिशन्ति सा च शाब्दी भावना शत्रयमपेक्षते साध्यं साधनमिति कर्तव्यतां चेति तत्र साध्याकांक्षायां वस्यमाणो शत्रयोपेता  
॥ र्थी भावना साध्यत्वेन संबध्यते एकप्रत्ययगम्यत्वेन समानाभिधानश्रुतेः यद्यपि संख्यादीनामप्येकप्रत्ययगम्यत्वं समानंतथाप्ययो-  
ग्यत्वान्न तेषां भाव्यत्वेनान्वयः करणाकांक्षायां लिङ्गादिज्ञानं करणत्वेन संबध्यते तस्य च करणत्वं न भावनोत्पादकत्वेन सन्निकर्षस्येवरू-



पादिज्ञाने सन्निकर्षात्प्राकरूपज्ञानस्येव लिङ्गादिज्ञानात्प्राक्शब्दधर्मभावनाया अभावप्रसंगात् किन्तु भावनाभाव्यनिर्वर्तकत्वेन लिङ्गादिज्ञाने हि शब्दभावनाभाव्यार्थो भावना निर्वर्तयति कुठार इव छेदनमतो लिङ्गादिज्ञानस्य करणत्वे नात्र यद्वति कर्तव्यता कांक्षायां प्राशस्त्यज्ञानमिति कर्तव्यतात्वेन संबध्यते तच्च प्राशस्त्यज्ञानं वायुर्वैश्वेपिष्ठादेव तेत्यर्थवादैर्जन्यते तेत्यर्थवादाः स्वार्थप्रतिपादने प्रयोजनमनुपलभमाना लक्षणया क्रतोः प्राशस्त्यं प्रतिपादयति स्वार्थमात्रपरत्वे आनर्थक्यप्रसंगात् न चेष्टापत्तिरध्ययनविध्युपात्तत्वेनानर्थक्यानुपपत्तेः ॥  
तथा हि स्वाध्यायोध्येतव्य इत्यध्ययनविधिः सकलस्य वेदस्याध्ययनकर्तव्यतां बोधयन् सर्ववेदः प्रयोजनवदर्थपर्यवसायीति सूचयति निरर्थकस्याध्ययनानुपपत्तेः स च वेदो विधि मंत्रनामधेयनिषेधार्थवादात्मकतत्रविधिः प्रयोजनवदर्थविधानेनार्थवान् स चाप्राप्तमर्थं विधते यथाऽग्निहोत्रं जुहुयात्स्वर्गकाम इति विधिरप्राप्तं प्रयोजनबद्धो मविधत्ते अग्निहोत्रहोमेन स्वर्गं भावयेदिति यत्र तु कर्मप्रकारान्तरेण प्राप्तं तत्र तदुद्देशेन गुणमात्रविधानम् ॥ यथा दध्राजुहुयादित्यत्र होमस्याग्निहोत्रं जुहुयादित्यनेन प्राप्तत्वाद् होमोद्देशेन दधिमात्रविधानम् ॥ दध्राहोमं भावयेदिति यत्र तूभयमप्राप्तं तत्र विशिष्टं विधत्ते तदुक्तं न चेदन्येन शिष्टादिति शिष्टा उपदिष्टा इत्यर्थः यथा सोमेन यजेतैत्यत्र सोमयागयोरप्राप्तत्वात् सोमविशिष्टयागविधानं सोमवतायागेनेष्टं भावयेदिति न चोभयविधाने वाक्यभेदः विशिष्टस्यैकत्वात् विशिष्टविधौ च मत्वर्थलक्षणा यथा सोमपदेन मत्वर्थो लक्ष्यते सोमवेनेति न हि मत्वर्थलक्षणां विना सोमस्यान्वयः संभवति यदि तावत्सोमयागयोरैक्यरूपेण भावनायां करणत्वेनैवान्वयः सोमेन यागेनेष्टं भावयेदिति तत उभयविधाने वाक्यभेदः सोमस्य यागवत्फलभावनाकरणत्वेन प्राधान्यापातश्च यागार्थत्वानुपपत्तिश्च यागेद्रव्यानुपपत्तिश्च प्रत्ययवाच्यभावनायाः समानपदोपात्तेन यागेन करणाकांक्षानिवृत्तत्वेन भिन्नपदोपात्तस्य सोमस्य करणत्वेनान्वयानुपपत्तिश्च स्यात् यदि च वैयधिकरण्येनान्वयः



नत्रनतावद्यागेनसोममित्यन्वयः समानपदोपात्तत्वात्प्रत्ययवाच्यफलभावनाकरणत्वेनान्वितस्ययागस्यसोमकर्मभावनान्वयानुपपत्तेः॥ यागस्यसोमार्थत्वापत्तेश्चनचेष्टापत्तिरदृष्टद्वयापत्तेः नहियागस्यसोमार्थत्वंदृष्टद्वारेणसंभवति श्रीहिषुअवघातेनेवयागेनसोमेकस्यचिदृष्टस्याजननात्अतस्तेनतावत्सोमे किंचिददृष्टंजननीयेप्रोक्षणेनेवश्रीहिषुतथायागस्यसोमार्थत्वेफलभावनायां सोमस्यकरणत्वेनान्वयोवक्तव्यः भावनाकरणत्वंचभावनाभाव्यनिर्वर्तकत्वेनेत्युक्तम्। नचसोमोऽदृष्टमंतरेणफलंजनयितुंसमर्थः ग्रहेर्जुहोतीतिवाक्यविहितहोमेनतस्यभस्मीभावात् अतोदृष्टद्वयापातान्नयागस्यसोमार्थत्वमिति न यागेनसोमंभावयेदित्यन्वयः संभवतिकरणत्वेनोपस्थितस्यसोमस्यसाध्यत्वेनान्वयानुपपत्तेश्च। अथसोमेनयागंभावयेदित्यन्वयः तत्रयद्यपिसोमस्यकरणत्वेनयागार्थत्वाद्यागनिर्वृत्तिर्दृष्टमेवप्रयोजनंलभ्यतेइतिनादृष्टद्वयापत्तिः। नापिकरणत्वेनोपस्थितस्यसोमस्यसाध्यत्वान्वयानुपपत्तिः। करणत्वेनैवान्वयात्। तथाप्यप्राप्तत्वाद्भावनाकरणत्वेनान्वितस्ययागस्यसाध्यत्वेनान्वयानुपपत्तिस्तदवस्थेवननुयजेतेत्यत्रयागस्यनकरणत्वेननापिसाध्यत्वेनोपस्थितिः तद्वाचकतृतीयादिअभावात् किंतुभावनायायागसंबंधमात्रंप्रतीयतेयागस्यचभावनासंबंधः करणत्वेनसाध्यत्वेनचसंभवतितत्रकरणत्वांशमादायफलसंबंधः। साध्यत्वांशमादायगुणसंबंधश्चास्यादिति चेन्नैवंयद्यपिभावनयायागस्यसंबंधमात्रंप्रतीयतेतथापिकरणत्वेनोपस्थितिदशायांनसाध्यत्वेनोपस्थितिः संभवतिविरोधात्तदवश्यंयागेनस्वर्गभावयेदितिकरणत्वेनान्वयेसतिपश्चात्सोमेनयागंभावयेदितिसाध्यत्वेनान्वयोवक्तव्यः ततश्चवाक्यभेदः नचप्रत्ययाभिहितभावनास्वरूपेयागस्वरूपमात्रमन्वेतीतिवक्तुंयुक्तंकारकाणामेवक्रियान्वयात्। तत्सिद्धंसोमस्यनयागेसामानाधिकरण्येनैवपधिकरण्येनवान्वयः संभवतीति। ननुयजेतेत्यत्रप्रत्ययाभिहितभावनायाः करणाकांक्षायांयथायागः करणत्वेनान्वेति तथेति कर्तव्यताकांक्षायांसोमस्येति कर्तव्यतात्वेनभावनायामे



वान्वयोस्तु किं मत्वर्थलक्षणेति चेन्नैवं सोमेनेति तृतीयपाकरणत्ववाचिन्या सोमस्येति कर्त्तव्यतात्त्वानभिधानात् तत्र यदि इतिकर्त्तव्य  
तात्वं लक्षणयोच्यते ततो वरं सोमपदे एव प्रकृतिभूते मत्वर्थलक्षणागुणे त्वन्यायकल्पनेति न्यायात् ॥ अथ वैदो वा प्रायदर्शनादित्यधिक  
रणोक्ताः संजातविरोधित्वन्यायेनान्त्ये प्रत्यय एव लक्षणेति चेत्तथापि सोमस्येति कर्त्तव्यतात्वेनान्वयानुपपत्तिः सिद्धस्य वस्तुन इतिकर्त्त  
व्यतात्वाभावात् क्रियाया एवेति कर्त्तव्यतात्वात् द्रव्यस्य केवलमंगत्वादत एवेति कर्त्तव्यतात्वाभावात् द्रव्यस्य प्रकरणादग्रहणं । य  
थाहुः नावांतरक्रियायोगात् ऋते वाक्योपकल्पितात् गुणद्रव्ये कथं भावेर्गृह्णति प्रकृताः क्रिया इति तदेतदेवैव स्यामः । किंच सोमेन य  
जेतेति हि यागस्योत्पत्तिर्वाक्यनाधिकारवाक्यं ज्योतिष्टोमेन स्वर्गकामो यजेतेत्यस्याधिकारवाक्यत्वात् उत्पत्तिर्वाक्ये च नेति कर्त्तव्यतात्  
कांक्षाद्वष्टविशेषाकांक्षाकलुषितत्वेनेति कर्त्तव्यताकांक्षाया विस्पष्टानुत्थानात् । तत्सिद्धं सोमस्य नेति कर्त्तव्यतात्वेन भावनायामन्वयः  
तस्माद्विशिष्टविधावन्वयानुपपत्त्यावश्यं मत्वर्थलक्षणावाच्येति । नन्वेवमपि सोमेन यजेतेत्यत्र न विशिष्टविधानं गौरवात् मत्वर्थलक्षणा  
पाताच्च किंतु दध्राजुहोतीति बहुणमात्रविधानमस्तु विधिशक्तेर्गुणे संक्रमात् यथाहुः सर्वत्राख्यातसंबन्धे श्रूयमाणे पदान्तरे विधिशक्त्यु  
पसंक्रांतेः स्याद्वा तौ अनुवादतेति न च यागस्याप्राप्तत्वान्न तदुद्देशेन सोमविधानमिति वाच्यं । ज्योतिष्टोमेन स्वर्गकामो यजेतेत्यनेन याग  
स्य प्राप्तत्वात् न चास्याधिकारविधित्वेन नोत्पत्तिविधित्वमिति वाच्यम् । उद्भिदा यजेत पशुकाम इति वदेकस्यैवोभयविधित्वोपपत्तेः एवं च  
सोमेन यजेतेत्यत्र न मत्वर्थलक्षणा यदि त्वत्र विशिष्टविधानं स्यात्तदान्वयानुपपत्त्या मत्वर्थलक्षणा स्यात् ज्योतिष्टोमेन स्वर्गकामो यजे  
तेत्यत्र तु यागविधाने क्वचिन्न मत्वर्थलक्षणानतावदेतस्मिन् वाक्ये ज्योतिष्टोमेन यागेन स्वर्गभावयेदिति सामानाधिकरण्येनैव नाम पद  
स्यान्वयान् नापि सोमेन यजेतेत्यत्र यागोद्देशेन सोमविधानात् सोमेन यागं भावयेदिति । नन्वनुवादेऽप्यस्ति मत्वर्थलक्षणा अतएवोक्तं



न्या-मी विधानेवानुवादेवायागः करणमिष्यतेतत्समीपेत्तीयान्तस्तद्वाचित्वंनमुंचतीति अतश्चविशिष्टविधाविवगुणविधाब्रप्यस्त्येवमत्वर्थलक्षणो-  
 ३ तिचेनैव गुणान्वयानुपपत्त्याहिमत्वर्थलक्षणांगीक्रियते यदाचभावनायां धात्वर्थस्यकरणत्वेनान्वयस्तदान्वयानुपपत्त्यासांगीकर्तव्यागुण  
 विधौचनधात्वर्थस्यकरणत्वेनान्वयोमानाभावात् नहिदध्राजुहोतीत्यत्रहोमस्यकरणत्वंश्रूयतेतद्वाचकत्वात्तीयायभावात्कल्पतेइतिचे-  
 न्नगुणस्यतत्रविधित्सितत्वेनसाध्याकांक्षायांसाध्यत्वकल्पनायाएवोचितत्वात् दध्राहोमंभोवयेदिति नचायमस्तिनियमोभावनायां  
 धात्वर्थस्यकरणत्वेनैवान्वयोनप्रकारान्तरेणेतिषष्ठाद्यपूर्वपक्षानुत्थानापत्तेः षष्ठाद्येहियजेतस्वर्गकामइत्यादौप्रत्ययवाच्यायावस्य  
 माणार्थाभावनायांसमानपदश्रुत्यायागस्यभाव्यत्वमाशंक्यापुरुषार्थत्वेनपरिहृतंयदिचधात्वर्थस्यकरणत्वेनैवभावनायामन्वय  
 स्तदाभाव्यत्वशंकैवनोदतीतिव्यर्थंषष्ठाद्यमधिकरणमापद्येत किंचवाजपेयाधिकरणेतत्रसंबंधमाशंक्यपरिहृतः धात्वर्थस्यकर-  
 णत्वेनैवान्वयेतत्रसंबंधशंकैवनस्यात् तत्रतत्रसंबंधशंकापरिहारौचव्याख्यातोकिंचनधात्वर्थस्यकरणत्वेनैवान्वयः गुणकामाधि-  
 करणेआश्रयत्वेनधात्वर्थान्वयस्योक्तत्वात् तथाहिदध्रेद्रियकामस्यजुहुयादित्यत्रनतावज्जोमोविधीयतेतस्यवचनांतरेणविहि-  
 तत्वात् नापिहोमस्यफलसंबंधः गुणपदानर्थक्यापत्तेः नापिगुणसंबंधविधत्तेफलपदानर्थक्यापातात् नाप्युभयसंबंधविधत्तेप्राप्ते  
 कर्मण्येनैकविधानेवाक्यभेदापत्तेः यथाहुः प्राप्तेकर्मणिनानेकोविधातुंशक्यतेगुणः अप्राप्तेतुविधीयतेबहवोप्येकयत्नतइति अत्र  
 चकर्मपदवत्गुणेत्युपलक्षणं। एकोद्देशोनानेकविधानेवाक्यभेदात् अतएवग्रहैकत्वाधिकरणेग्रहसंमार्ष्टीत्यत्रग्रहोद्देशेनएक-  
 त्वसंमार्गविधौवाक्यभेदात्ग्रहैकत्वमविवक्षितमित्युक्तं रेवत्यधिकरणेचएतस्यैवरेवतीषुवारवन्तीयमग्निष्टोमसामकृत्वापशु-  
 कामोत्थेतेनयजेतेत्यत्रवारवन्तीयस्यरेवतीसंबंधेअग्निष्टोमसामसंबंधेफलसंबंधेचविधीयमानेवाक्यभेदाद्भावोपसर्जनभावना



तरं विधीयते इत्युक्तं तस्मात्प्राप्ते होमे नो भयविधानं संभवति नापि होमांतरं विधीयते गौरवात् प्रकृतहानाप्रकृतकल्पनाप्रसंगात् मत्वर्थ  
लक्षणाप्रसंगोऽपि नापि दध्यैव केवलं करणत्वेन विधीयते इति युक्तं केवलस्य व्यापारानाविष्टस्य करणत्वानुपपत्तेः -----  
----- कर्तृव्यापारव्याप्यत्वनियमात्करणत्वस्य किंतर्हि विधीयते इति चेत् दध्नेति तृतीयोपात्तं दधिकरणत्वेन  
लभावनायां करणत्वेन विधीयते प्रत्ययार्थत्वेन दध्नेति तस्य प्राधान्यात् एवं च दधिकरणत्वेन नैन्द्रियं भावयेदिति वाक्यार्थः करणत्वं च  
किं प्रतियोगिकमित्यपेक्षायां सन्निधिप्राप्तौ होम आश्रयत्वेन संबध्यते ततश्च सिद्धो धात्वर्थस्याश्रयत्वेनान्वयः प्रकृतमनुसरामः तस्मि  
द्धात्वर्थस्य प्रकरणे नैवान्वय इति किंतर्हि क्वचित्करणत्वेन क्वचित्साध्यत्वेन क्वचिदाश्रयत्वेनेति गुणविधौ च साध्यत्वेनैवान्वयः संभव  
तीति न मत्वर्थलक्षणाया प्रयोजनं किंच गुणविधौ मत्वर्थलक्षणायां गुणस्य धात्वर्थगतत्वे किं मानमिति वक्तव्यं न तावच्छ्रुतिः मत्वर्थलक्षणा  
यां तृतीयाश्रुतिर्मत्वर्थस्यैवांगत्वे मानं स्यात् न गुणस्यांगत्वे समभिव्याहारात्मकं वाक्यमिति चेन्न किं स्वतंत्रमेव मानमुत लिंगश्रुतीक  
ल्पयित्वा नाद्यः ॥ बलाबलाधिकरणविरोधात् तत्र हि वाक्यलिंगश्रुतीकल्पयित्वांगत्वे मानमित्युक्तम् द्वितीये प्रत्यक्षांश्रुतिमुत्सृज्य  
श्रुत्यंतरकल्पने तस्या एव बा आहृतिकल्पने व्यर्थः प्रयासः समाश्रितः स्यात् विशिष्टविधौ चागत्या तदाश्रयणं किंच भवतु श्रुत्यंतरक  
ल्पनं तथापि तत्सहकृतः प्रत्यक्ष एव बा विधिर्धात्वर्थगतत्वेन गुणविधौ उत कल्पितं विध्यंतरं कल्पितमिति चेन्न श्रुतविधेर्व्यर्थतापत्तेः  
न हि तेन तदागुणो विधीयते कल्पितविध्यंतरांगीकारात् नापि धात्वर्थः तस्य वचनांतरेण विहितत्वात् अथ श्रूयमाण एव विधिः कल्पि  
तश्रुतिसहकृतो धात्वर्थगतत्वेन गुणविधौ इति चेत् तर्हि तत्र कथं धात्वर्थस्यान्वयः करणत्वेनेति चेन्न अन्वयानुपपत्तेः न हि संभवति  
दध्ना होमेनेति चान्वयः साध्यत्वेनैवान्वयो दध्ना होमं भावयेदिति चेन्न तथा सत्यनुवादेऽपि धात्वर्थः करणत्वेनैवान्वयेतीत्येतदुपेक्षि



न्या-मी ४ तस्यान्। विवक्षितवाक्यार्थश्च विनैवमत्वर्थलक्षणयांगीकृतः स्यात् तस्यान्गुणविधौ मत्वर्थलक्षणा यत्तु विधानेवानुवादेवेतिवार्ति  
 कंतत्प्रतीतिमवलंब्य नवस्तगतिं तथाहि यावद्धिअग्निहोत्रं जुहुयादिति वाक्यं नालोच्यते केवलंच दध्राजुहोतीति वाक्यमालोच्यते  
 तदा षष्ठाद्यन्यायेन होमस्याभाव्यतां जानतां प्रतिपदाधिकरणभावा र्थाधिकरणवासना वासितानां भवत्येतादृशी मतिः यद्विधिम  
 ताहोमेनेष्टं भावयेदिति प्रतिपदाधिकरणे हि सोमेन यजेतेत्यादिषु किंगुणधात्वर्थयोः फलभावनाकरणत्वेनान्वयः उत्त एकस्यैवैतिसं  
 दिह्यप्रधानसंबंधलाभात् विनिगमनाविरहाच्च सर्वेषां फलभावनाकरणत्वेनान्वयमाशंक्यलाघवादेकस्यैवभावनाकरणत्वमित्यु  
 क्तं भावनाकरणत्वं हि भावनाभाव्यनिर्वर्तकतया भाव्यंच स्वर्गादिनादृष्टमंतरेणेति अनेकेषां करणत्वेऽनेकादृष्टकल्पनाप्रसंगात् त  
 स्मादेकस्यैवकरणत्वेयदाप्येकस्यतदापि किंद्रव्यगुणयोः फलभावनाकरणत्वमुतधात्वर्थस्येति भावार्थाधिकरणे संदिह्यद्रव्यगुण  
 योरेवभावनाकरणत्वं भूतं भव्यायोपदिश्यते इति न्यायादित्याशंक्यधात्वर्थस्यैवभावनाकरणत्वं पदश्रुतेर्वलीयस्त्वादित्युक्तं अ  
 तश्च सिद्धमेतद्वाक्यांतरानालोचनदशायांगुणविधावपिधात्वर्थस्यकरणत्वाशंकायांगुणपदेमत्वर्थलक्षणेति यदात्वग्निहोत्रं जुहो  
 तीति होमविधायकं वाक्यान्तरमालोच्यते तदाहोमस्य वाक्यांतरेणैव विहितत्वान्तदुद्देशेन गुणमात्रं विधी  
 यत इत्यालोचनात्रमत्वर्थलक्षणेति। अतएवोक्तं पार्थसारथि मिश्रैराधाराग्निहोत्राधिकरणे फलतो गुणविधिरयं न प्रतीतित इति  
 यद्वा एतद्वार्तिकमधिकारविध्यभिप्रायं। उद्भिदायजेतेत्यादीनामधिकारात् तत्रहियागोविधीयतामुत्पत्तिवाक्यसिद्धौवानूयतामुभय  
 थापिकरणत्वेनान्वयात् तृतीयां तस्य तद्वाचित्वं। अन्यथाऽन्वयानुपपत्तेरिति तस्माद्गुणविधौ विनापिमत्वर्थलक्षणाया अन्वयोपप  
 तेर्नमत्वर्थलक्षणेति अतश्च सोमेन यजेतेत्यत्र न विशिष्टविधानं किंतु गुणमात्रविधानं यागेस्तज्योतिष्टोमेन स्वर्गकामो यजेतेत्येतस्मि



न्वाक्येविधीयतइत्येवयुक्तम्।अन्यथाभत्वर्थलक्षणापत्तेरितिअत्रोच्यतेयद्यपियागोद्देशेनसोमविधौनमत्वर्थलक्षणातथापियागस्याप्राप्तत्वात्सोमेनयजेतेत्यत्रनयागोद्देशेनसोमविधानंसंभवतिनचज्योतिष्टोमेनेत्यादिनाप्राप्तत्वात्तदुद्देशेनगुणमात्रंविधीयतेइतिवाच्यम्।तस्याधिकारविधित्वेनोत्पत्तिविधित्वानुपपत्तेःकर्मस्वरूपमात्रबोधकोविधिरुत्पत्तिविधिःतेनचविहितस्यकर्मणःफलविशेषसंबंधमात्रमधिकारविधिनाक्रियतेफलविशेषसंबंधबोधकस्याधिकारविधित्वात्यथाआग्नेयोःष्टाकपालोभवतीत्येनद्विहितस्यकर्मणःफलविशेषसंबंधमात्रंदर्शपूर्णमासाभ्यांस्वर्गकामोयजेतेतिवाक्यंविधत्तेतस्याधिकारविधित्वंनोत्पत्तिविधित्वंस्यादेनत्तद्वर्शपूर्णमासाभ्यामित्येतस्यनोत्पत्तिविधित्वंसंभवतिआग्नेयोःष्टाकपालइत्यादिवाक्यानर्थक्यापत्तेःनहितेनतदाकर्मविधीयतेतस्यदर्शपूर्णमासाभ्यामित्यनेनविहितत्वात्नापिगुणविधानंसंभवतिप्राप्तेकर्मणिअनेकगुणविधानेवाक्यभेदापत्तेःअतआग्नेयोःष्टाकपालइत्यस्योत्पत्तिविधित्वंदर्शपूर्णमासाभ्यामित्यस्यचाधिकारविधित्वंयुक्तम्।ज्योतिष्टोमेनेत्यस्याधिकारविधेरुद्दिष्टायजेतपशुकामइत्यादिवदुत्पत्तिविधित्वेस्वीक्रियमाणेनकस्यचिदानर्थक्यंसोमेनयजेतेत्यस्यगुणविधित्वात्यागोद्देशेसोममात्रविधानाच्चनवाक्यभेदइतिचेन्नैवंयद्यपिसोमेनयजेतेत्यत्रलाघवान्नवाक्यभेदःतथापिज्योतिष्टोमेनेत्यस्मिन्वाक्येकर्मस्वरूपेतस्यचफलसंबंधेविधीयमानेगौरवलक्षणोवाक्यभेदोःस्त्येवसोमेनयजेतेत्येतद्वाक्यविहितकर्मणःफलसंबंधमात्रविधानेतदभावात्उद्दिष्टायजेतेत्यत्रतुवचनांतराभावेनागत्यातदाश्रयणम्।नचसोमेनयजेतेत्यत्रापिकर्मस्वरूपेगुणेचविधीयमानेवाक्यभेदःस्यादितिवाच्यम्श्रूयमाणेनविधिनागुणस्याविधेयत्वात्॥विशेषणविधेरार्थिकत्वात्सर्वत्रहिविशिष्टविधौविशेषणविधिरार्थिकःज्योतिष्टोमेनेत्यस्यतूत्पत्तिविधित्वेकर्मस्वरूपंफलसंबंधश्चेतिश्रूयमाणेनैवविधिनाविधातव्यमितिदृढोगौरवलक्षणोवाक्यभेदःयथाहुःश्रौतव्यापारनानात्वेशब्दानामतिगौरवंएकोक्त्यवसितानांतुनार्थोक्षेपोविरुध्यतइतिनचसोमेनयजेते



न्यामी ५ तस्योत्पत्तिविधित्वेयद्यपि न वाक्य भेदः तथापि मत्वर्थलक्षणा स्यादेवेति वाच्यम् ॥ तस्याः स्वीक्रियमाणत्वात् लक्षणातो वाक्य भेदस्य ज  
घन्यत्वात् लक्षणाहि पददोषो वाक्य भेदस्त वाक्यदोषः पद वाक्यदोषयोर्मध्ये पद एव दोषकल्पनाया उचितत्वात् गुणे त्वन्याय्यकल्पने  
ति न्यायात् अतएव जातपुत्रः कृष्णकेशोऽग्नीनादधीतेत्यत्राधानानुवादेन जातपुत्रत्वकृष्णकेशत्वविधाने वाक्य भेदात्पदद्वयान्यामव  
स्थाविशेषोलस्य तदुक्तम् तस्माद्वाक्य भेदप्रसक्तौ लक्षणैव स्वीकार्या तस्मात्सोमेन यजेतेत्ययमेवोत्पत्तिविधिर्न ज्योतिष्टोमेनेत्ययम्  
गौरवलक्षण वाक्य भेदापत्तेः किंच सोमेन यजेतेत्यत्र यागविधाने श्रुत्यर्थविधानं स्यात् गुणविधाने तु वाक्यार्थविधानं तच्च श्रुत्यर्थविधा  
ने संभवे युक्तम् यथाहुः वाक्यार्थविधिरन्याय्यः श्रुत्यर्थविधिसंभव इति वाक्यार्थः पदान्तरार्थ इत्यर्थः ज्योतिष्टोमेनेत्यत्रापि फलोद्दे  
शेन यागस्यैव विधानान्न वाक्यार्थविधानम् तदुत्पत्तिविधित्ववादिनापि तदंगीकाराच्च तस्मात् ज्योतिष्टोमेनेत्ययमधिकारविधिरेव अपि  
च कर्मस्वरूपविधिस्तत्र स्वीकार्यो यत्र कर्मणोरूपमुपलभ्यते यागस्य च द्वैरूपे द्रव्यं देवता चेति सोमेन यजेतेत्यत्र यद्यपि देवतानोपल  
भ्यते सोमयागस्याव्यक्तत्वात् अव्यक्तत्वं च स्वार्थचोदितदेवताराहित्यम् न तु देवताराहित्यमात्रेण द्रवायवं गृह्णातीत्यादि वाक्यवि  
हितग्रहदेवतानां सत्त्वात् ग्रहणार्थाभिरपि देवताभिः प्रसंगतो यागोपकारस्य क्रियमाणत्वात् । तथापि द्रव्यमुपलभ्य तएव तेनापि या  
गस्वरूपं ज्ञातुं शक्यमेव ज्योतिष्टोमेन स्वर्गकामो यजेतेत्यत्र च न द्रव्यं देवता वा श्रूयते अतस्तस्योत्पत्तिविधित्वे यागविशेषज्ञानं या  
गसामान्यस्याविधेयत्वात् विशेषस्यैव विधेयत्वादित्यादि क्लेशेन स्यादतो नायं कर्मोत्पत्तिविधिः नन्वेवमपि अग्निहोत्रं जुहोतीत्ययमपि होमोत्पत्तिविधिर्न स्यात् रूपाश्रयणात् तच्छ्रवणाच्च दध्राजुहोतीत्ययमेवोत्पत्तिविधिः स्यात् तथाचाघाराग्निहोत्राधिकरणवि  
रोधः तत्र हि अग्निहोत्रं जुहोतीत्यस्योत्पत्तिविधित्वं दध्राजुहोतीत्यादीनां च गुणविधित्वमुक्तमिति चेत्सत्यम् अग्निहोत्रं जुहोतीत्यत्र य



द्यपिरूपं नोपलभ्यते अग्निहोत्रशब्दस्य तत्प्रख्यन्यायेन नामधेयत्वात् तदेतदग्रे वक्ष्यामः नथापि तस्योत्पत्तिविधित्वं स्वीक्रियते अन्यथा ध  
 नर्थक्यापत्तेः दध्राजुहोतीत्यस्य च नानर्थक्यं गुणविधित्वात् अतः अग्निहोत्रं जुहोतीत्यपेक्षं कर्मोत्पत्तिविधिरिति युक्तम् ज्योतिष्टोमेनेत्यस्य च  
 नानर्थक्यमधिकारविधित्वोपपत्तेः अतः किमर्थं संभवति रूपवति वाक्ये कर्मविधाने तद्द्रष्टे तत्स्वीकार्यं किंच दध्राजुहोतीत्यस्य कर्मोत्प  
 त्तिविधित्वे पयसा जुहोत्यनेनैतत्कर्मानुवादेन न पयोविधातुं शक्यते उत्पत्तिशिष्टदध्यवरोधात् उत्पत्तिशिष्टगुणावरुद्धे हिनगुणान्तरं वि  
 धीयते आकांक्षाया उत्पत्ति शिष्टेनैव निवृत्तत्वात् अतस्तेनापि शिष्टं कर्मोत्पत्तिविधेयं तथा चोनेकादृष्टकल्पना गौरवम् अग्निहोत्रं जु  
 होतीत्यस्य नु उत्पत्तिविधित्वे एतद्वाक्यविहितस्य कर्मणो द्रव्याकांक्षायां युगपदेव लेकपोतन्यायेन दध्राजुहोति पयसा जुहोतीत्या  
 दिवाक्यैर्गुणाविधीयंते इति नानेकादृष्टकल्पना गौरवम् अतोऽग्निहोत्रं जुहोतीत्ययमुत्पत्तिविधिः पयसा जुहोतीत्यादयस्तत्तु गुणविधय  
 इति युक्तं सोमेन यजेतेत्यत्र रूपवति वाक्ये कर्मोत्पत्तिविधाने स्वीक्रियमाणेन किंचिद्दूषणं पक्षद्वयेत्येकस्या दृष्टस्य नुल्यत्वात् तस्माद्यु  
 क्तम् सोमेन यजेतेत्ययमेवोत्पत्तिविधिरित्यलमनयाविधि निरूपणानुगतप्रपञ्च निरूपणं चितया प्रकृतमनुसरामः तस्मिद्धं विधिः प्र  
 योजनवंतमप्राप्तार्थं विधत्ते इति ॥३॥ सच विधिश्चतुर्विध उत्पत्तिविधिर्विनियोगविधिरधिकारविधिः प्रयोगश्चेति तत्र कर्मस्वरूपमा  
 त्रबोधको विधिरुत्पत्तिविधिः यथाऽग्निहोत्रं जुहोतीति उत्पत्तिविधौ च कर्मणः करणत्वेनैवान्वयः होमेनेष्टं भावयेदिति न तु होमं कु  
 र्यादिति साध्यत्वेन सथासति साध्यस्य साध्यान्तरान्वयायोगेनाधिकारवाक्यगतफलसंबंधो न स्यात् करणत्वेन त्वन्वये होमेनेष्टं  
 भावयेत्किं तदिष्टमित्याकांक्षायां फलविशेषसंबंधो घटतेन चोत्पत्तिविधाविष्टवाचकपदाभावेन कर्मणा दृष्टं भावयेदिति कथं वाक्या  
 र्थ इति वाच्यम् विधिश्च तेरेवैष्टबोधकत्वात् साहिपुरुषार्थं पुरुषं प्रवर्तयंती कर्मणः फलसंबंधमात्रं बोधयति तस्माद्युक्तमुत्पत्ति



विधौ कर्मकरणत्वेनान्वेतीति अतएवोद्भिदायजेतेत्यादौ तृतीयान्तः उद्भिच्छब्द उपपद्यते उद्भिदायागेन भावयेदित्यन्वयोपपत्तेः ये  
 षामपीष्टसाधनत्वं लिङ्गार्थस्तेषामपितृतीयातानां कर्मनामधेयानामन्वयोन्युपपन्न एव न हि संभवति याग इष्टसाधनमुद्भिदेति तृतीयो  
 पात्तस्य कारकस्य लिङ्गसंख्यान्वयायोग्यस्य क्रियैवान्वयात् ननु तवाप्यग्निहोत्रं जुहोतीत्यादिषु कर्मोत्पत्तिविधिषु द्वितीया त्ना  
 नां कर्मनामधेयानामन्वयोन्युपपन्नः न हि संभवति होमेन भावयेदग्निहोत्रमिति सत्यं श्रूयमाणानां बहितीयाः र्थासिद्धसाध्यत्वानु  
 वादिका होमस्य हि कर्मणत्वेनान्वयात् असाधितस्य कर्मणत्वा न्युपपत्तेः तस्याश्चानन्वयोपस्थितौ सोसक्तून जुहोतीति वत्तृती  
 यार्थे लस्यति अग्निहोत्रेण होमेनेष्टं भावयेदित्युक्तं पार्थसारथि मिश्रैः अतश्च द्वितीयां तानां कर्मनामधेयानामन्वयोनान्युपपन्नः त  
 त्सिद्ध उत्पत्तिविधौ कर्मकरणत्वेनान्वेतीति ॥३॥ अंगप्रधानसंबंधबोधकोविधिर्विनियोगविधिः यथा दध्ना जुहोतीति सहितृती  
 या प्रतिपन्नांगभावस्य दध्ना होमसंबंधविधने दध्ना होमभावयेदिति एतस्य विधेः सहकारिभूतानि षट्प्रमाणानि श्रुतिलिङ्गवाक्यप्रक  
 रणस्थानसमारब्धा रूपाणि एतत्सहकृतेन विनियोगविधिनांगत्वं परोद्देशप्रवृत्तकृतिव्याप्यत्वरूपं परोक्ष्यपरपर्यायं द्वाप्यते तत्र नि  
 रपेक्षोरवः श्रुतिः सा च त्रिविधा विधात्री अभिधात्री विनियोत्री चेति तत्र विधात्री लिङ्गाद्यात्मिका अभिधात्री ब्रीह्यादिश्रुतिः यस्य  
 च शब्दस्य श्रवणादेव संबंधः प्रतीयते सा विनियोत्री सा च त्रिधा विभक्तिरूपा समानाभिधानरूपा एकपदरूपा तत्र विभक्तिश्रुत्यं  
 गत्वं यथा ब्रीहिभिर्यजेतेति तृतीया श्रुत्या ब्रीहीणां यागांगत्वं न चोत्पत्तिशिष्टपुरोडाशावरुद्धे यागे कथं ब्रीहीणामंगत्वमिति वाच्यं  
 पुरोडाशप्रकृतितयोपपत्तेः पशोरिव तद्दद्यादिरूपहविः प्रकृतितया यागांगत्वम् ॥ न च साक्षात्पशोरवांगत्वं किञ्चन स्यादिति वा  
 च्यं तस्य विशसनात् अवदीयमानत्वाच्च तद्दद्यादीनाम् अवदीयमानं हि हविः यथा पुरोडाशादिमध्यात्पूर्वाद्धावद्यतीति वा



क्यात्तदद्यादीनिचावदीयमानानि न पशुः तदयस्याग्रेवद्यतीति वाक्यादतो तदद्यादीन्येव हवींषि पशुस्तप्रकृतिद्रव्यम् पात्नीवद्यागे  
नुसासात्यशुरेवांगम् तस्य जीवत एव पर्याग्निरुते पात्नी वेतमुत्सृजतीत्युत्सर्गविधानात् पत्रतुविशसनंतत्र पशुः प्रकृतिद्रव्यमित्येव सिद्धं।  
एवं ब्रीहयोऽपि प्रकृतिद्रव्यतया यागांगम् तृतीयाश्रुत्येति आरुण्यस्यापि कथांगत्वम् तृतीयाश्रुत्या न चामूर्तस्य तस्य कथं कथांगत्वमि  
ति वाच्यम्। एकहायनीरूपद्रव्यपरिच्छेदद्वारा तदुपपत्तेः ब्रीहीन्प्रोक्षतीति प्रोक्षणस्य ब्रीह्यंगत्वं द्वितीयाश्रुत्या तच्च प्रोक्षणं न ब्रीहिस्व  
रूपार्थं स्वरूपेऽनर्थक्यात् ब्रीहिस्वरूपस्य प्रोक्षणं विना तु पपत्यभावात् किं त्वपूर्वसाधनत्वप्रयुक्तं यदि ब्रीहिषु प्रोक्षणं क्रियते तदा  
तेर्यागे अनुष्ठितेः पूर्वं भवति नान्यथेति अतः प्रकरण सहकृत्या द्वितीयाश्रुत्या तदुल्लिखितप्रणाड्यापदपूर्वसाधनत्वं तदंगत्वं प्रोक्षण  
स्योच्यते इति एवं सर्वेष्वप्यंगेषु अपूर्वप्रयुक्तत्वं वेदितव्यम्। एवमिमांशमृग्यनृशनामृतस्येत्यश्वाभिधानीमादन इत्यत्रापि द्वितीया  
श्रुत्या मंत्रस्याश्वाभिधान्यंगत्वं यत्तु वाक्योपायं विनियोग इति तन्न तथा सति वाक्याल्लिंगस्य वलीयस्त्वेन यावद्वाक्यादश्वाभिधान्यंगं भ  
वति तावद्वल्लिंगाद्रशनामात्रांगत्वमेव स्यात् स्योनेते सदने कृणोमीत्यस्येव सदनांगत्वम् औतविनियोगपक्षे तु यावद्वल्लिंगाद्रशनामात्रांगत्वं  
तावच्छ्रुत्या ऐन्द्रागार्हपत्यमुपतिष्ठते इत्यत्र तृतीयाश्रुत्या ऐन्द्राक्रचःगार्हपत्योपस्थानांगत्ववत् अश्वाभिधान्यां विनियोगः क्रियते इ  
ति युक्तं मंत्रस्याश्वाभिधान्यंगत्वम् तस्माच्छ्रौतसंवायं विनियोगः। पदाहवनीये जुहोतीत्याहवनीयेस्य होमांगत्वं सप्तमीश्रुत्या एव म  
न्योपिविभक्तिश्रुत्या विनियोगो हेयः पशुना यजेतेत्यत्रैकत्वपुंस्त्वयोः समानाभिधानश्रुत्या कारकांगत्वं यजेतेत्याख्याताभिहितसंख्याया  
भावनांगत्वं समानाभिधानश्रुतेरेकपदश्रुत्या च यागांगत्वम् न चामूर्तयाः तस्याः कथं यागांगत्वमिति वाच्यम् कर्तृपरिच्छेदद्वारा तदु  
पपत्तेः कर्ता चाक्षेपलभ्य आख्यातेन हि भावनोच्यते सा च कर्तारं विना तु पपन्ना तयाक्षिपति ननु किमित्येवं वर्ण्यते आक्षेपलभ्यः कर्त



न्या.मी ७ ति आख्यातवाच्य एव किन्त्यस्यात् आख्यातश्रवणे भावनायादवकर्तुरपि प्रतिपत्तेः। न च भावनयैवाक्षेपसंभवे किमिति तद्वाचकत्वं कल्प-  
 नीयमिति सांप्रतम् तथा सति आख्यातवाच्यैव भावनाक्षेपसंभवे तद्वाचकत्वमपि न स्यात् किंच भावनायानकेवलं कर्त्रैव संबधः।  
 कारकांतरेणापि संबधात् अतः सान्द्रादितिकर्तारमेवाक्षिपेत् विशेषाभावात्। कर्त्तानुभावनयैव संबद्धो न कारकांतरेण गुणानां च परा-  
 र्थत्वादसंबंधः समत्वात्स्यादिति न्यायात् अतः सान्द्रादितितमाक्षिपेत् इति स एवाख्यातवाच्यो भावना तु आक्षेपलभ्यैव किन्त्यस्यात्किं-  
 चैवं तृतीयादिविभक्तीनामपि करणादिवाचकत्वं न स्यात्तेषामपि कर्त्तृवदाक्षेपलाभसंभवात् किंच यदि कर्त्तानवाच्यः स्यात्कथमेकत्वं  
 तेनान्वियात् न हि शाब्दमशब्देनान्वेतीति युक्तम् अन्यथा ऊहादिलोपप्रसंगः किंच देवदत्तः पचतीति सामानाधिकरण्येन स्यात् न हि  
 केवलं भावना वाचकस्याख्यातस्य देवदत्तपदेन सामानाधिकरण्यमुपपद्यते एकार्थनिष्ठत्वाभावात् कर्त्तृवाचकत्वे तूपपद्यते एव  
 लुः कर्त्तरीति व्याकरणस्मृतिविरोधस्तु कर्तुरनभिधेयत्वे स्पष्ट एव किंच कर्तुरनभिधेयत्वे देवदत्तेन पचतीति प्रयोगप्रसंगः तृतीया  
 हि अनभिहितयोः कर्त्तृकरणयोर्विहिता आख्यातेन च कर्त्तानाभिहित इति कर्त्तृवाचिनी तृतीया स्यादेव कर्तुरभिधानेतु अभिहितत्वादे-  
 व तृतीयानप्राप्नोति तस्या अनभिहिताधिकारत्वात् देवदत्तः पचतीति प्रथमा तु प्राप्नोत्येव प्रथमाया अभिहितकारकविभक्तित्वात् प्राति-  
 पदिकार्थमात्रवाचित्वाद्वा न च तदा प्रातिपदिकेनैवार्थस्योक्तत्वात्प्रथमा वैयर्थ्यम् लिंगसंख्याप्रतिपत्त्यर्थं तस्या आवश्यकत्वात् केवल-  
 प्रातिपदिकस्य प्रयोगासाधुत्वाच्च ततश्च यदि कर्त्तानवाच्यः स्यात् देवदत्तेन पचतीति प्रयोगः स्यात् तस्मादाख्यातवाच्यः कर्त्तेति सिद्धमि-  
 ति पूर्वपक्षसंक्षेपः अत्राहुः स एव हि शाब्दस्यार्थोपः प्रकारान्तरेण न लभ्यते अनन्यलभ्यः शाब्दार्थ इति न्यायात् अतएव न गंगा पदस्य ती-  
 रमर्थः लक्षणयैव प्रतिपत्ति संभवात् अतएव च न वाक्यार्थशक्तिः एव चाख्यातवाच्य भावना कर्त्तारविनाः नुपपन्ना तमाक्षिपतीति



आसेपादेवकर्तुःप्रतिपत्तिसंभवेकिमिति तद्वाचकत्वमाख्यातस्यकल्पनीयम् नचविनिगमनाविरहः कृतिमान्हिकर्ताएवंचकृतेरेव  
भावनापरपर्याया आकृत्यधिकरणन्यायेनाख्यातवाच्यत्वसंभवेनतद्वतःकर्तुर्वाच्यत्वंकल्पनीयं गौरवप्रसंगात् नचभावनाकारका  
तरेणापिसंबद्धानदु श्रित्वानद्वैतिकर्तारमाक्षिपतीतिवाच्यम् साहचर्यानि यमेनकर्त्रासंबद्धानतथाकरणादिकारकान्तरेणतिष्ठ  
नीत्यादिषुतयातदनासेपात् अतःप्रथमंसाकर्तारमेवाक्षिपतिनकारकान्तरम् अतएवचाख्याताभिहितासंख्यानकारकान्तरेणसं  
बध्यतेतस्यप्रथममनुपस्थितेरतएवतृतीयादिविभक्तीनांकरणादिवाचित्वम् भावनायास्तैः सहनियतसंबधाभावेनतयातेषांनिपमेना  
नासेपात् आख्यातश्रवणात्प्रागपितृतीयादिविभक्तिश्रवणेकरणादिप्रतीतेर्जायमानत्वाच्च नचशाब्दीसंख्याकथमशाब्देनकर्त्रात्वे  
तीतिवाच्यम् कर्तुर्लक्षणंगीकारात् यथाचलक्षितंतीरंशाब्देनघोषेणान्वेति एवंचलक्षितः कर्ताएकत्वेनान्वेष्यति अतएवदेददत्तः पचती  
तिसामानाधिकरण्यमुपपद्यते कर्तुर्लक्षणंगीकारात् ॥ नचमुख्यसंभवति किमिति लाक्षणिकत्वंस्वीकार्यमितिवाच्यम् अनन्यलभ्य  
शब्दार्थत्वस्यव्यवस्थापितत्वात् अन्यथासिंहोदेवदत्तद्वतिसामानाधिकरण्यंमुख्यंस्यात् किंचआख्यातवाच्यः कर्त्तेतिवादिनोपिम  
तेदेवदत्तः पचतीतिसामानाधिकरण्यंनमुख्यम् तन्मतेआख्यातेनतृतीयावन्निष्कृष्टशक्तिमात्ररूपकर्तृकारकाभिधानात् शक्तिमद्  
व्यस्याकृत्यधिकरणन्यायेनानभिधानात् देवदत्तशब्देनचद्रव्यमात्राभिधानात् अतश्चभिन्नार्थनिष्ठत्वात्तन्मतेपिनमुख्यसामाना  
धिकरण्यंकिंतुलाक्षणिकमेवेतिनकश्चिद्विशेषः नचलः कर्तरीतिव्याकरणस्मृतिवत्तादाख्यातवाच्यः कर्त्तेतिवाच्यम् नहिवाच्यवा  
चकभावोव्याकरणस्मृत्यधीनः तस्यन्यायसहितान्वयव्यतिरेकगम्यत्वात् भवतुवास्मृतिगम्यस्तथापिनेयंस्मृतिः कर्तुर्वाच्यत्वेप्र  
माणं किंतुकर्तुरेकत्वेएकवचनात्मकोलकारः हित्वैद्विवचनात्मकः बहुत्वेबहुवचनात्मक इत्यस्मिन्नर्थप्रमाणं द्योक्तयोर्द्विवचनैकव



न्या.मी.  
८

चने बहुषु बहु वचनमित्यनेनास्याः स्मृतेरेकवाक्यत्वात् यत्तूक्तं कर्तुरनभिधाने देवदत्तेन पचतीति तृतीयाप्रसंग इति तन्न तृतीयाहिक  
र्तृप्रतिपत्त्यर्थे तद्गतसंख्याप्रतिपत्त्यर्थं वा तत्र कर्त्तानुभावनाक्षेपादेवलभ्यत इति न तत्र तृतीयापेक्षा तत्संख्यातु आख्या तेनैव प्रतीयत  
इति न तत्राप्यपेक्षायथाहुः संख्यायां कारकैवाधीर्विभक्त्या हि प्रवर्तते उभयंचात्र तत्सिद्धं भावनातिदुःविभक्तिरिति यत्र तु नाख्या तेन त  
द्गता संख्योच्यते तत्र भवत्येव तृतीयायथा देवदत्तेन उदनः पच्यत इति तस्मान्न कर्तुरनभिधाने यत्किंचिद्दूषणमित्यलमतिविस्तरेण प्र  
कृतमनुसरामः तत्सिद्धस्त्रिविधः श्रुतिविनियोगः सेयं श्रुतिर्लिङ्गादिभ्यः प्रबलं प्रमाणं लिङ्गादिषु हि न प्रत्येकौ विनियोजकः शब्दोस्ति किं  
तु कल्प्यः यावच्चैतैर्विनियोजकः कल्प्यते तावत्प्रत्यक्षया श्रुत्या विनियोगस्य कृतत्वेन तेषां कल्पकत्वशक्तिर्विहन्यत इति श्रुतेः प्राब  
ल्यमत एव ऐन्द्रागार्हपत्यमुपतिष्ठत इत्यत्र यावद्विङ्गात् ऐन्द्राद्विष्टोपस्थानांगत्वं कल्प्यते तावत्प्रत्यक्षया श्रुत्या गार्हपत्यापस्थानार्थत्वं  
क्रियत इति ऐन्द्रागार्हपत्यापस्थानांगम् ॥ ३ ॥ सामर्थ्यलिङ्गम् । यदाहुः सामर्थ्यं सर्वभावानां लिङ्गमित्यभिधीयत इति तेनांगत्वं यथाब  
हिर्देवसदनं दामीत्यस्य लवनांगत्वं सहिलवनं प्रकाशयितुं समर्थः तच्च लिङ्गं द्विविधम् सामान्यसंबंधबोधकप्रमाणान्तरापेक्षं तदनपेक्षं  
च तत्र यदंतरेण यन्न संभवत्येव तस्य तदंगत्वम् तदनपेक्षं केवललिङ्गादेव यथा पदार्थज्ञानस्य कर्मानुष्ठानांगत्वम् न हि अर्थज्ञानमंत  
तरेणा नुष्ठानं संभवति यदंतरेण यत्संभवति तस्य तदर्थत्वं तदपेक्षं यथोक्तस्य यत्र स्य लवनांगत्वम् लवनं हि मंत्रं विना उपायान्तरेण  
स्मृत्वा कर्तुं शक्यमतो न मंत्रो लवनस्वरूपार्थः संभवति किं त्वपूर्वसाधनीभूतलवनप्रकाशनार्थः तत्त्वं च न सामर्थ्यमात्रादवगम्यते  
लवनप्रकाशनमात्रे सामर्थ्यात् अतो वश्यं प्रकरणादिसामान्यसंबंधबोधकस्वीकार्यम् दर्शपूर्णमासप्रकरणो हि मंत्रस्य पाठादे  
वमवगम्यते अनेन मंत्रेण दर्शपूर्णमासा पूर्वसंबंधि किं नित्यकाश्यते इति अन्यथा प्रकरणपाठवैयर्थ्यप्रसंगात् किंतदपूर्वसंबंधिप्रका

राम  
८



इयमित्यपेक्षायां सामर्थ्याद्दृढिर्लवनमित्यवगम्यते तद्धि बर्हिः संस्कारद्वाराः पूर्वसंबंधीति मंत्रस्य सामर्थ्यात्तदर्थत्वे सति नानर्थक्यं प्रसज्य  
ते तस्माद्दृढिर्देवसदनं दामीत्यस्य प्रकरणाद्दर्शपूर्णमाससंबंधितया वगतस्य सामर्थ्याल्लवनांगत्वमिति सिद्धम् पूषानुमंत्रणमंत्राणां  
तु यागानुमंत्रणसमारब्धया यागसामान्यसंबंधे वगते सामर्थ्यात्पूषयागसंबंधो वगम्यते । ननु तेषां यावत्समारब्धया पूषयागे न सामा  
न्यसंबन्धो वगम्यते तावत् प्रकरणाद्दर्शपूर्णमासाभ्यामेव सामान्यसंबंधोऽवगतः समारब्धतस्तस्य वलीयस्त्वात् । अतएव पौरोडाशिक  
मिति समारब्ध्या ते ब्राह्मणे आम्नातानामपि प्रयाजानां प्रकरणात्सामान्योपांशुयागांगत्वमपीत्युक्तम् । किंच यागानुमंत्रणसमारब्धया  
पि न पूषयागे न सामान्यसंबंधो वगम्यते किंतु यागमात्रेण प्रकरणेन तु दर्शपूर्णमासाभ्यामेव विशेषेण संबंधो वगम्यते अतः प्रकरणात्  
द्व्यदिति तत्संबंधस्यैवावगतत्वान्नदर्थत्वमेव तेषां युक्तम् पूषेति शब्दस्य पुषतीति व्युत्पत्त्या कथंचिदग्न्याद्यभिधायित्वान्नैवम् । पूषानुमंत्र  
णमंत्रे हि श्रूयमाणे एवमवगम्यते पूषाभिधानसमर्थत्वादयं मंत्रस्तत्प्रकाशनार्थ इति लवनमंत्रद्वलवनप्रकाशनार्थः । नतत्र प्रकरण  
द्यपेक्षा येन तेषामुपजीव्यत्वेन प्राबल्यं स्यात् प्रकरणानुदर्शपूर्णमासार्थत्वे तस्य वाक्यलिङ्गश्रुतिकल्पनेन विनियोजकत्वात् लिङ्ग  
स्योपजीव्यत्वेन प्राबल्यं अतो लिङ्गात् पूषप्रकाशनार्थत्वेऽवगते तन्मात्रप्रकाशनमनर्थकमित्यपूर्वप्रकाशनार्थत्वं वक्तव्यं किंतदपूर्वमि  
त्यपेक्षायां यागानुमंत्रणसमारब्धानुगृहीता लिङ्गात् पूषयागापूर्वसंबंधिदेवताप्रकाशनार्थो यमित्यवगम्यते अतो यद्यपि समारब्ध्या  
तः प्रकरणं वलीयस्तथापि तस्य लिङ्गेन बाधितत्वात् समारब्ध्याया दुर्बलाया अपि लिङ्गाश्रितत्वेन प्राबल्यात्सैव सामान्यसंबंधे प्रमाणं दुर्ब  
लस्य प्रबलाश्रितस्य प्राबल्यात् अतएव श्रुत्यपेक्षया दुर्बलाया अपि स्मृते एव मनोरूपप्रबलपदार्थाश्रितत्वेन प्राबल्यात्पदार्थधर्मगुण  
भूतश्रौतक्रमत्यागेन वेदकरणान्तरे स्फुटे आचमनमेव कार्यमित्युक्तं यथाहुः अत्यंतबलवंतोऽपि पौरोडाशपदाजनाः दुर्बलैरपि बाध्यन्ते पु



रुषैः पार्थिवाश्रितैरित्यनुपूषेतिशब्दः कथंविदग्न्याद्यभिधायीतितन्नतस्यादेतकोहिसद्व्यादिवाक्यशेषेणवैदिकप्रसिध्याच अर्थवि  
 शेषेरूढत्वात् रूढेश्चावयवार्थलोचनसव्यपेक्षाद्योगाद्वलीयस्त्वात् अतएववर्षास्वरश्चकारोऽग्नीनादधीतेत्यत्ररथकारशब्देनसौधत्व  
 नापरपर्यायोवर्णविशेषउच्यतेरूढिः प्राबल्यान्नतुरथं करोतीतिव्युत्पत्त्याद्विजातयः योगस्यदौर्बल्यादित्युक्तम् षष्ठे तस्माद्युक्तं स  
 मारव्ययासामान्यसंबन्धेवगमेसामर्थ्यात्पूषयागसंबन्धः पूषानुमंत्रणमंत्राणामिति यथाहुः यागानुमंत्रणानीति समारव्याकृत्युपाजि  
 कातस्मात् शक्त्यनुरोधेनप्राप्तिस्तदैवतेकनावितिनत्सिद्धप्रमाणांतरसिद्धसामान्यसंबन्धस्यपदार्थविनियोजकलिंगमिति तत्रमंत्रविनि  
 योजकलिंगेमुख्येएवार्थेनगौणेमुख्यार्थस्यप्रथममुपस्थितत्वेनतत्रैवविनियोगबुद्धौपर्यवसन्त्यापुनर्गौणेऽर्थविनियोगकल्पना  
 यांगौरवप्रसंगात् अतएवबर्हिदैवसदनं दामीति मंत्रः सामर्थ्यात्कुशलवनांगंतेषामुख्यत्वात् नउल्लुपराजिलवनांगमित्युक्तम् त  
 दिदंलिंगंवाक्यादिभ्योबलवत् तेषां हि नसाक्षाद्विनियोजकत्वं किंतुश्रुतिकल्पयित्वा नचासमर्थस्यश्रुतिकल्पयित्वाविनियोग  
 कल्पनासंबतीतिसामर्थ्यस्यापिकल्प्यत्वेनोपजीव्यत्वान् अतस्तैर्यावत्सामर्थ्यकल्पयित्वाश्रुतिः कल्प्यते तावदेवकूप्तेनसामर्थ्ये  
 नश्रुतिकल्पयित्वाविनियोगः क्रियतेइतितस्यप्राबल्यम् अतएवस्योनंतेसदनंरूपोमिष्टतस्यधारयासुशेवंकल्पयामीत्यस्य  
 सदनंगत्वंलिंगात् ननुवाक्यात्सदनंगत्वं तस्यदौर्बल्यादिति समभिव्याहारोवाक्यम् समभिव्याहारो नामसाध्यसाधनत्वादिवाचकद्वितीयाद्य  
 भावेवस्तुतः शेषशेषिणोः सहोच्चारणयथायस्यपर्णमयी जुहूर्भवतीति अत्र हि न द्वितीयादिविभक्तिः श्रूयते केवलं पर्णता जुहोः समभिव्याहारमात्रम् त  
 स्मादेवचपर्णतायाजुह्वंगत्वंनचानर्थक्यं जुहूशब्देनापूर्वलक्षणात् तदयंवाक्यार्थः पर्णतयाअवत्तहविर्होराणहारापदपूर्वसाध  
 नंतद्भावयेदिति एवंचपर्णतयायदिजुहुः क्रियतेतदैवतत्साध्यमपूर्वंभवतिनान्यथेतिगम्यतेइति नपर्णतायावैयर्थ्यम् अवत्तहविर्होर



पाद्वारेतिचावश्यं वक्तव्यम् अन्यथासुवादिष्वपि पर्णतापत्तेः साचेयं पर्णतानारभ्याधीतानसर्वत्र क्रतुषु गच्छति विकृतिषु चोदकेनापि  
प्राप्तिसंभवेन हि रूक्त्वपत्तेः किंतु प्रकृतिषु तदुक्तं प्रकृतौ वा हि रूक्त्वमिति अत्र विकृतिर्यतो गानि गृह्णाति सा प्रकृतिरिति न प्रकृतिः ॥  
देन विवक्षितं गृहमेधीयपर्णताया अप्राप्तिप्रसंगात् न हि गृहमेधीयात्काचन विकृतिरंगानि गृह्णाति मानाभावात् किंतु चोदकाद्यत्रांगा प्रा  
प्तिस्तत्कर्म प्रकृतिशब्देन विवक्षितम् यथा दर्शपूर्णमासौ तत्र हीनचोदकादंगप्राप्तिः प्रकरणपठितैरेवांगैर्नैराकांक्षात् गृहमेधीया  
दिष्वपि न चोदकादंगप्राप्तिः कूतोपकारैरेव आज्यभागादिभिर्नैराकांक्षात् अतो यत्र चोदकाप्रवृत्तिस्तत्रानारभ्याधीतानां सन्निवेशः  
साप्तदश्यं त्वनारभ्याधीतमपि न प्रकृतौ गच्छति प्रकृतेः पांचदश्यावरोधात् किंतु विकृतिषु गच्छति तत्रापि न सर्वाङ्गगच्छति चोदकप्रा  
प्तपांचदश्यबाधप्रसंगात् किंतु प्रत्यक्षश्रुतसाप्तदश्यासमिन्नविंदादिषु गच्छति यथाहुः एवं च प्रकृतावेतत्पांचदश्यं प्रतिष्ठितम् विकृ  
तौ च न यत्रास्ति साप्तदश्यपुनः श्रुतिरिति न च वाक्यवैयर्थ्यम् अनारभ्याधीतस्यैव साप्तदश्यमिन्नविंदादिप्रकरणस्थेन वाक्येनोपसंहा  
रात् उपसंहारेणामप्राप्तस्य विशेषे नियमनम् यथाहुः सामान्यविधिरस्पृष्टः संह्रियेत विशेषत इति तत्रानारभ्यविधिः सामान्यविधिः मि  
त्रविन्दादिप्रकरणस्थस्तु विशेषविधिरित्यास्तांतावत् प्रकृतमनुसरामः तस्मिद्धं वाक्यादंगत्वं तदिदं वाक्यं प्रकरणाद्वलीयः प्रकरणं हि  
न साक्षाद्विनिर्जकं तद्धाकांक्षारूपम् न चाकांक्षास्वयंप्रमाणं किंतु साकांक्षं वाक्यं दृष्ट्वा भवत्येतादृशीमतिः नूनमिदं वाक्यं केनचिद्वा  
क्येनैकवाक्यभूतमितिततश्चाकांक्षारूपं प्रकरणं वाक्यस्य वाक्यांतरैरेकवाक्यत्वे प्रमाणं एवं च यावत्प्रकरणं वाक्यं कल्पयित्वा विनियो  
जकं भवति तावद्वाक्यं लिङ्गश्रुती कल्पयित्वा विनियोजकं भवतीति प्रकरणाद्वाक्यं वलीयः अतएवं द्राग्नी इदं हविरजुषनामबीवृधे  
ताम होज्यायोक्तांतामित्यत्रेन्द्राग्नीपदस्य लिङ्गादृशी गत्वसिद्धे इदं हविरित्यादेरपि तदेकवाक्यत्वादृशी गत्वम् ननु प्रकरणादृशी पूर्णमा



न्या-मी सांगत्वम् प्रकरणाद्वाक्यस्य बलीयस्त्वादिति ॥ ३० ॥ उभयाकांक्षाप्रकरणम् । यथा प्रयाजादिषु समिधो यजतीत्यत्र हि दृष्टविशेषस्यानिर्देश-  
 १० शात्समिधो गेन भावयेत् किमित्युपकारकाकांक्षादर्शपूर्णमासवाक्येऽपि दर्शपूर्णमासाभ्यां स्वर्गं भावयेत्कथमित्युपकारकाकांक्षाः तज-  
 भयाकांक्षया प्रयाजादीनां दर्शपूर्णमासांगत्वं सिद्ध्यति । ननु यदि प्रयाजादिवाक्ये दृष्टविशेषो न श्रूयते तर्हि विश्वजिन्यायेन स्वर्गफलं क-  
 ल्प्यतां विश्वजिदधिकरणे हि विश्वजिताय जेतेत्यत्र फलस्याश्रवणात् फलमंतरेण विधिः क्रतेरनुपपत्तेरवश्यं फले कल्पयितव्ये स-  
 र्वाभिलषितत्वेन स्वर्गः फलमित्युक्तम् तदुक्तम् सः स्वर्गः स्यात्सर्वान्प्रत्यविशिष्टत्वादिति रात्रिसत्रन्यायेन वार्थवादिकं फलं कल्प्य-  
 तां रात्रिसत्राधिकरणे हि प्रतितिष्ठंति ह वै य एतारात्रीरूपयंतीत्यत्र विध्युद्देशे फलाश्रवणात् फलमंतरेण विधिः क्रतेरनुपपत्तेरवश्यं फले  
 कल्पयितव्ये आर्थवादिकं प्रतिष्ठारव्यं फलमित्युक्तम् विश्वजिन्यायेनानुपस्थितस्वर्गकल्पने तस्य प्रकृतसंबंधकल्पने गौरवादर्थ-  
 वादोपस्थितस्यैव प्रकृतफलत्वं कल्पने लाघवात् ॥ ॥ तदुक्तम् । फलमात्रेणानिर्देशादश्रुतौ तदनुमानं स्यादिति तस्माद्द्विष्वजिन्यायेन  
 रात्रिसत्रन्यायेन वा स्वतंत्रफलार्थत्वं संभवति किमिति दर्शपूर्णमासांगत्वं स्वीक्रियते इति मैवम् स्वतंत्रफलार्थत्वेऽन्यतराकांक्षया सं-  
 बंधः स्यात् न तत्र फलस्य साधनाकांक्षास्ति श्रूयमाणं हि फलं साधनमाकांक्षति न चात्र तच्छ्रूयते एवं च फलस्याकांक्षाभावात् केवलं  
 किं भावयेदिति प्रयाजानां भाव्याकांक्षयैव स्वतंत्रफलार्थत्वं स्यात् दर्शपूर्णमासार्थत्वेनूभयाकांक्षाप्रमाणम् प्रयाजानां भाव्याकां-  
 क्षायादुत्तरत्र च कथं भावाकांक्षायाः सत्वात् अन्यतराकांक्षातश्चोभयाकांक्षा बलीयसीति वक्ष्यते ततश्च दर्शपूर्णमासार्थत्वमेव  
 युक्तं न स्वतंत्रफलार्थत्वमिति तदुक्तम् द्रव्यसंस्कारकर्मसु परार्थत्वात् फलश्रुतिरर्थवादः स्यादिति अत्र द्रव्यफलश्रुतिर्यस्य पूर्णम-  
 योजुर्हूयंति न स पापं श्लोकं शृणातीति एवमाद्या संस्कारफलश्रुतिर्यदंते च सुरेव भ्रातृव्यस्य वंते इत्येवमाद्या कर्मणि फलश्रुति



वर्मबाणतद्यत्तस्यक्रियतेयस्ययाजानुयाजाइज्यन्तेइत्याद्याकर्मपदंचारादुपकारककर्मपरंद्रष्टव्यम् संस्कारकर्मणः पृथक्संकीर्तनादि-  
त्यास्तांतावत् तदिदंप्रकरणम् क्रियायाएवविनियोजकम् नद्रव्यगुणयोः तयोस्तक्रियायोगाहिनियोजकम् कुतइतिचेत् शृणुयजेतस्व-  
र्गकामइत्यत्रारब्धातांशेनार्थीभावनाभिधीयतेभावयेदितिसाचांशत्रयमपेक्षतेकिंभावयेत्केनभावयेत्कथंभावयेदितितत्रभाव्याकांक्षायां  
षष्ठाद्यन्यायेनस्वर्गभाव्यतयान्वेतिस्वर्गभावयेदितिकरणाकांक्षायांसमानपदोपात्तोया—गोभावार्थाधिकरणन्यायेनकरणतयान्वेति  
गेनस्वर्गभावयेदितिततः कथमितिकथंभावाकांक्षाजायतेतस्यांचाकांक्षायांयत्सन्निधौपठितमश्रूयमाणफलकंचक्रियाजातंतदेवोप-  
कार्याकांक्षयेतिकर्तव्यतात्वेनान्वयमनुभवितुंयोग्यक्रियायाएवल्लोकेकथंभावाकांक्षायामन्वयदर्शनात् नहिकुठारेणल्लिंघ्यात्कथमि-  
त्याकांक्षायांहस्तइतिकेवलमुच्चार्यमाणेपिहस्तोऽन्वयंप्राप्नोति किंतर्हिहस्तेनोद्यम्यनिपात्येति उच्चार्यमाणेउद्यमननियतनेएव  
हस्तोपितद्वारेणैवान्वयंप्राप्नोतीति सर्वजनीनमेतत् किंचकथंभावाकांक्षानामकरणगतप्रकाराकांक्षायमोः प्रकारवाचित्वात् सामान्य-  
स्यभेदकोविशेषः प्रकारः सामान्यंचक्रिया रूपमेवारब्धातेनोच्यतेयजेतस्वर्गकामइत्यस्यह्ययमर्थः यागेनतथाकर्तव्यंयथास्वर्गोभ-  
वतीतिक्रियासामान्यस्यचविशेषः क्रियैवभवतिनहिब्राह्मणविशेषः परिव्राजकादिरब्राह्मणोभवति एवंचकरणगतक्रियाविशेष-  
कांक्षाः परनामधेयकथंभावाकांक्षायां क्रियैवान्वेतीति युक्तंसचकरणगतः क्रियाविशेषोन्वाधानादिब्राह्मणतर्पणान्तः क्रियास्त-  
पएवेतियुक्तंतस्यप्रकरणेनग्रहणंतस्यचकरणगतत्वंतदुपकारकत्वमेवतेनविनायागेनापूर्वाजनेनात् नह्युद्यमननिपतना-  
व्यतिरेकेणकुठारेणहैधीभावोजन्यतेतत्सिद्धंकथंभावाकांक्षायांक्रियैवान्वेतीति अतएवद्रव्यदेवतयोर्योगसंपादनद्वारान्वयः  
सांप्रदायिकैरुक्तः विरुतौचकथंभावाकांक्षायामुपकारकसंपादनमतिदिश्यतेइत्युक्तम् यदिचकथंभावाकांक्षायांसिद्धं व



स्त्वन्वययोग्यस्यात् तदोपकार्यसंपादनपर्यन्तधावनं ग्रंथकृतामनर्थकं स्यात् अतश्चक्रियाया एव इतिकर्तव्यतात्वं कथं भावाकांक्षा गृही-  
तस्येतिकर्तव्यतात्वात् इतिशब्दस्यप्रकारवाचित्वात् कर्तव्यस्येतिप्रकारइतिकर्तव्यताप्रकारश्चसामान्यभेदकोविशेषइत्युक्तम् कर्त-  
व्यस्यचविशेषः कर्तव्यएवभवतीतिनसिद्धस्यवस्तुनइतिकर्तव्यतात्वं किंतुक्रियायाएवसिद्धस्यतुद्रव्यादेः केवलमंगुत्वं नदपिश्रुत्या-  
दिनाननुप्रकरणात् यथाहुः नाबांतरक्रियायोगादृतेवाक्योपकल्पितात् गुणद्रव्येक्यं भावैर्गृह्णंतिप्रकृताः क्रियाइति अतएवहिर्देवसदनं-  
दामीत्यादिमंत्रस्यलिंगादेगत्वं ननुप्रकरणादित्युक्तम् अर्थवादाधिकरणपूर्वपक्षसमाप्तौएणकेकचिद्रव्यस्येतिकर्तव्यतात्वाभिधान-  
मंगत्वाभिप्रायंद्रष्टव्यंबहुग्रंथस्वरसादुक्तयुक्तेष्वेति तत्सिद्धं प्रकरणंक्रियायाविनियोजकमिति तच्चप्रकरणं द्विविधं महाप्रकरणमवा-  
न्तरप्रकरणंचेति तत्रभावनायाः प्रकरणमहाप्रकरणंतच्चप्रयाजादीनां ग्राहकं तच्चप्रकृतावेवयत्रसमग्रंगोपदेशः साप्रकृतिः यथादृ-  
ष्टापूर्णमासादि तत्रचोभयाकांक्षासूत्रंप्रकरणंसंभवति आकांक्षानुपरमात् विकृतौतुनप्रकरणंसंभवति यत्रनुनसमग्रंगोपदेशः सावि-  
कृतिः यथासौर्यादिः तत्रचयान्यपूर्वाण्यंगानिविद्यंते उपहोमादीनि तेषां न प्रकरणं विनियोजकं तत्रयद्यपितेषां किं भावयेदित्यस्त्ये वा-  
कांक्षातथापिप्रधानस्यनकथं भावाकांक्षास्ति प्राकृतैरेवांगैर्निराकांक्षत्वात् नचप्राकृतानामंगानामत्रापठितत्वेनाप्रत्यक्षत्वाद्देवतानां  
पठितत्वेनप्रत्यक्षत्वात्तैरेवाकांक्षोपशमइतिवाच्यम् तेषांपठितत्वेपि अकृतोपकारत्वेन ह्यदित्याकांक्षोपशमनेऽसामर्थ्यात् प्राकृतानां  
कृतोपकारत्वेनतच्छमनेसामर्थ्यात् नचात्रतेषामुपस्थापकाभावः उपमितिलक्षणप्रमाणेनतेषामुपस्थितत्वात् सौर्यवाक्येहिदृष्टो-  
षधिद्रव्यत्वेनसकदैवत्यत्वेनसादृश्येनआग्नेयवाक्यमुपमीयतेगवयदर्शनान् गोः उपमानवत् तस्मिंश्चोपमितेतेनतदर्थो ज्ञायतेसाच-  
न्यंशाभावनातत्रसौर्यवाक्येभावनायाः भाव्यकरणयोः सत्वादितिकर्तव्यताकांक्षायामुपकारदृष्टभावेनाग्नेयेतिकर्तव्यतातिदिश्यते



सौर्ययागेन ब्रह्मवर्चसं भावयेदाग्नेयवदितितथा च तथैवाकांक्षोपशमानविकृतेः प्रकरणमस्ति अन्यतराकांक्षारूपस्थानादेव चापूर्वांग  
ग्रहणं न च प्राकृतांगग्रहणमेव विकृतौ प्रकरणात् किं न स्यादिति वाच्यं तेषामपि प्रकृत्युपकारकतया कांक्षोपशमात् ननु प्राकृतांगानामाकां  
क्षाभावे तेषां विकृतौ संबंधः केवलं स्थानात् अपूर्वाणां त्वाकांक्षासत्त्वाद् विकृतेरप्याकांक्षावत्त्वान्तेषां तत्संबंधः प्रकरणात् प्रकरणं च स्थाना  
त् द्वाविति विनियोजकमित्यपूर्वाणामेव प्रथमसंबंधः स्यात् न प्राकृतानामिति उच्यते सत्यं प्रकरणं द्वाविति विनियोजकं तथापि प्रमाणबला  
बलात्प्रमेयबलावलस्य जायस्त्वात् उक्तविधयोपस्थितत्वात् प्राकृतानामेव संबंधो युक्तः कुतोपकारत्वात् न वैकृतानां कल्प्योपकारत्वा  
त् विकृतेऽप्योपकारकपदार्थाकांक्षानपदार्थमात्राणामित्युक्तः प्रथमं प्राकृतांगसंबंधः ततश्च न विकृतौ प्रकरणं विनियोजकं यत्तु विकृ  
तौ प्राकृतांगानुवादेन विधीयते यथौदुंबरोयूपो भवतीति यूपानुवादेन औदुंबरत्वं तत्प्रकरणात् गृह्यते ननु न तत्प्रकरणाद् गृह्यते अत्रि  
यात्वात् क्रियाया एव प्रकरणग्राह्यत्वादिति चेत्सत्यं तथापि तु तावद्विधीयमानस्य औदुंबरत्वस्यास्यैवाकांक्षा किं भावयेदिति न च यूपानु  
वादेन तस्य विधीयमानत्वात् यूपस्य चादृष्टरूपत्वान्तेनैव औदुंबरत्वस्य नैराकांक्षम् आहवनीयेनेवाधानस्येति वाच्यम् यूपस्य केवला  
दृष्टरूपत्वाभावात् तस्य हितद्रूपत्वेखादिरत्वादिकं केवलं दृष्टार्थं स्यात् न च तत्संभवति तथा सति खादिरत्वाभावे प्रतिनिधित्वेन कद  
रोपादानं न स्यात् अदृष्टार्थस्य प्रतिनिध्यभावात् न हि खदिरजन्यमदृष्टंकदरेण क्रियत इत्यत्र प्रमाणमस्ति अतएव नादृष्टार्थानां प्रतिनि  
धिः तदुक्तम् न देवताग्निशब्दक्रियमन्यार्थत्वादिति अन्यार्थत्वादिति अदृष्टार्थत्वात् प्रतिनिधित्वेन चोपादानं कदरादेरुक्तं यथेषु न स्मा  
न्नयूपस्य केवलादृष्टरूपत्वं अपितु दृष्टादृष्टसंस्कारगणो यूपइतिसंप्रदायिकाः एवं च औदुंबरत्वं न यूपमात्रेण नैराकांक्षं दृष्टसंस्कारस्य प्र  
कारांतरेणापि संभवात् अतश्चास्ति औदुंबरत्वस्याकांक्षाविकृतेरप्यस्ति कथं भावाकांक्षासाचतदाशाम्यति यदोपकारस्तत्पृष्टभावेन



चपदार्था अन्वीयंते न तूपकारमात्रान्वयेन शस्यति अतश्च यथेन्द्रियभावनायाः करणाकांक्षादधःकरणत्वेनान्वये जाते सिद्धस्य करणत्वानु-  
 पपत्त्या होमस्याश्रयत्वान्वयं यावदनुवर्तते न तु दध्यन्वयमात्रेण निवर्तते आश्रयत्वेन च गृह्यमाणो होमः करणाकांक्षैव गृह्यत इत्युच्य-  
 ते न त्वाश्रयाकांक्षानामचतुर्थ्यस्ति एवं विकृतेः कथं भावाकांक्षानोपकारान्वयमात्रेण निवर्तते उपकारपृष्टभावेन यावत्पदार्थान्वय-  
 मनुवर्तते अतश्चोपकारपृष्टभावेन गृह्यमाणाः पदार्थाः कथं भावाकांक्षयैव गृह्यंते तत्र प्राकृताः पदार्थाः कथं भावाकांक्षया गृह्यमाणाः  
 अपि न प्रकरणग्राह्याः प्रकृत्युपकारकन्यातेषामाकांक्षाभावात् औदुम्बरत्वादप्रस्तुतान्यानुपकारकतया साकांक्षाः पशुनियोजनयूप-  
 पृष्टभावेन यावत्स्वादिरत्वमायाति तावद्विधीयंते इति युक्तं तेषां प्रकरणग्रहणमुभयाकांक्षासत्त्वात् यदि हि यूपपृष्टभावेन स्वादिर-  
 त्वं विहितं स्यात् ततो विकृतेराकांक्षाभावात् औदुम्बरत्वं न प्रकरणग्राह्यं स्यात् न चैतदस्ति चोदकस्य स्वादिरत्वाविषयत्वात् ननु यदि या-  
 वत्स्वादिरत्वमायाति तावदेव औदुम्बरत्वं विधीयते तदा तेन स्वादिरत्वबाधोः प्राप्तबाधः तार्तीयबाधवत् तथा हि बाधो द्विविधः अप्राप्तबा-  
 धः प्राप्तबाधश्चेति तत्र तार्तीयबाधो प्राप्तबाधः तत्र हि यावदुर्बलेन प्रमाणेन विनियोगः कर्तुमारभ्यते तावदेव प्रबलप्रमाणेन विनियो-  
 गः क्रियते इति तद्विधिनेनेतरबाधोः प्राप्तबाधः दुर्बलप्रमाणस्याप्रवृत्तत्वात् प्राकृतस्य त्वगस्य विकृतौ चोदकप्राप्तस्य प्रत्याम्नानाद-  
 र्थलोपात्प्रतिषेधाद्वा यो बाधः स प्राप्तबाधः यथा प्राकृतानां कुशानां प्रतिकूलशरान्नानात्पथावाः वधातस्य कृष्णलेषु वैतुष्य-  
 रूपप्रयोजनलोपात् यथा वापि न्येष्टौ होतृवरणस्य न होतारं रुणीत इति प्रतिषेधात् औदुम्बरत्वेन च स्वादिरत्वबाधः प्राप्तबाधः  
 एव वक्तव्यः शरकुशान्यायेन चोदकस्य च स्वादिरत्वाविषयत्वे प्राप्स्यभावात् तदनुपपत्तिः स्यादिति उच्यते तार्तीयप्रमाणविनियुक्तेने-  
 तरस्य बाधनं तावदप्राप्तबाधनं प्रकरणं च तार्तीयं तेन तद्विनिपुक्तौ दुम्बरत्वेनेतरस्य बाधनमप्राप्तबाधएव न हि वैकृतेन प्राकृतबाधः ॥



प्राप्तबाधएवेतिकुलधर्मः वस्तुतस्तु प्राप्तबाधएवयम् नचखादिरत्वस्यचोदकाविषयत्वेनप्राप्त्यभावात् कथं तहाधः -----  
प्राप्तबाधः तद्विषयत्वेवातेनैव निराकांक्षत्वा नौदुंबरत्वस्यप्रकरणंविनियोजकस्यादितिवाच्यम् नहिप्राप्तबाधस्थलेचोदकेनपदार्थाः  
प्राप्यन्तेतथासतिशास्त्रप्राप्तत्वेनबाधोनस्यात् किंताहंतानेवपदार्थान्वस्तुतः प्रापयतिरेविकृतौनबाध्यंतेतेचपदार्थाप्रकृतिवच्छब्देनप्राप्यं  
तेइतिभवतिपुरुषस्यभ्रांतिः यथाप्रकृतौकृतंतथाविकृतौकर्तव्यमिति सर्वेपदार्थाः प्राकृताः कर्तव्याइतिअतश्चभ्रांतिप्राप्ताःखादिर  
त्वादयः शास्त्रप्रतिपन्नैरौदुंबरत्वादिभिर्बाध्यंतेइतितहाधः प्राप्तबाधः नचभ्रांतिप्रतिपन्नेनवैधीआकांक्षानिवर्तयितुंशक्यतेतस्मा  
द्युक्तमुक्तमुभयाकांक्षारूपप्रकरणसंभवाहिकृतौप्राकृतांगानुवादेनविधीयमानानामौदुंबरत्वादीनांप्रकरणंविनियोजकमिति एवंपृषदा  
ज्येनानुयाजान्यजतीतिप्राकृतानुयाजानुवादेनविधीयमानंपृषदाज्यमपिप्रकरणाहिकृत्यंगमिति केचिदाचार्याः अन्येतेवमाहुः पृषदाज्यं  
हिअनुयाजानुवादेनविधीयते तत्स्वरूपेचानर्थक्यप्राप्तेः तैर्नविकृत्यपूर्वैरुक्षयितुंयुक्तंविप्रकर्षात् किंतुदीक्षणीयावाङ् नियमन्या  
येनस्वापूर्वमेवलक्षयितुंयुक्तं सन्निकषात् अतएवोत्पवनादीनांप्राक्षणाद्यपूर्वप्रयुक्तत्वमुक्तम् अतश्चविधीयमानस्यपृषदाज्यस्यवा  
क्यप्रतिपन्नेनानुयाजापूर्वणेवैराकांक्ष्यात् नप्रकरणाहिकृत्यपूर्वार्थत्वमिति वयंत्वंगीकृत्यापि विकृत्यर्थत्वंब्रूमः भवतुवाविकृत्यर्थत्वंपृष  
दाज्यस्यतथापिनप्रकरणंविनियोजकंभवति यूपपृष्टभावेनहिषावत्खादिरत्वमायातितावदौदुंबरत्वविधानादुभयाकांक्षासंभवाद्युक्तः  
प्रकरणविनियोगः एवंषावदनुयाजपृष्टभावेनआज्यमायातितावदेवयदिपृषदाज्यंविधीयतेतदौभयाकांक्षासंभवात्प्रकरणविनि  
योगोभवेत् नत्वेतदस्तिनहिपृषदाज्येनामद्रव्यान्तरंकिंचिदस्ति यदाज्यस्थानापन्नंविधीयेत औदुंबरत्वमिवखादिरत्वस्थानापन्नं  
पृषच्छब्दस्यपृषन्मणिरित्यादौचित्रतावाचित्वेनदृष्टत्वात् पृषदाज्यशब्दस्यचित्राज्यवाचित्वात् अतएवनिगदेषुभाज्यपानित



त्येववक्तव्यं नतु पृषदाज्यपानित्युक्तम् नचयावत्प्राकृतमाज्यमायातितावदेवचित्राज्यविधानात्प्रकरणविनियोगः संभवद्वतिवा  
 च्यम् नहि पृषदाज्यशब्देनचित्रतागुणविशिष्टमाज्यविधीयते विशिष्टविधाने गौरवापत्तेः किंतु प्राकृताज्यानुवादेनचित्रतागुणमा  
 त्रं विधीयते लोहितोष्णीषात्ररत्विजः प्रचरंतीतिवत् तदुक्तं दशमेचतुर्थचरणंतेनवागुणशास्त्रत्वादिति प्राकृतस्यैवाज्यस्यचित्रगु  
 णमात्रविधानमिति चशास्त्रदीपिकाएवंचविरुतेः प्राकृतेनाज्येनकूपोपकारैश्चानुयाजैर्नैराकांक्ष्यपश्चाद्विधीयमानस्यचित्रतागुणस्यो  
 पहोमाद्यपूर्वागवत् नप्रकरणंविनियोजकं संभवति यदिहि प्राकृतस्यैकस्यचिद्गुणस्यस्थानेचित्रतागुणोविधीयतेतदासगुणोपावदा  
 यातितावद्विरुतेर्नैराकांक्ष्यभावात् चित्रतागुणस्यचतावदेवविधानादुभयाकांक्षा संभवात् प्रकरणविनियोगोभवेत् नचतादशः प्राकृ  
 तोगुणोस्ति आज्यस्यानुयाजानांचित्रतागुणात्मागेवविधानात् तस्यतत्स्थानापन्नत्वाभावात् नचाज्यपृष्टभावेनयावत्प्राकृतो निर्गुण  
 त्वमायातितावदेवास्यविधानात्प्रकरणसंभवद्वतिवाच्यम् निर्गुणस्याविहितत्वेनपाणिकंदूयनवदनांगत्वात् विरुतेस्तदाकांक्षाभा  
 वात् तथाहिज्योतिष्टोमेदक्षिणादानसमयेविहितरुष्णविषाणत्यागस्यद्विरात्रादिषुचोदकप्रोक्तस्यप्रथमेन्हि अननुष्ठानंउत्तरेन्हिरक्षि  
 णादानपूर्वकालीनैःपदार्थैः रुष्णविषाणकंदूयनस्यशास्त्रविहितत्वेनापेक्षितत्वात् ज्योतिष्टोमेचदक्षिणादानोत्तरकालं पाणिकंदूयनं  
 दृष्टमपिद्विरात्रादिषुप्रथमेन्हि अनुष्ठीयमानैर्दक्षिणादानोत्तरकालैःपदार्थैर्नापेक्षतेतस्यप्रकृतावर्थसिद्धत्वेनाशास्त्रीयत्वादिति एवं  
 निर्गुणत्वस्याविहितत्वेनप्रकृतेस्तदपेक्षानास्तीति तस्मादुभयाकांक्ष्याया असंभवात् पृषदाज्यस्यनप्रकरणविनियोगः संभवतीत्य  
 लमतिविस्तरेणतत्सिद्धं महाप्रकरणप्रकृतावेवविनियोजकं विरुतौतुयत्प्राकृतदृष्टार्थांगानुवादेनविधीयतेतस्यविनियोजकंनतुके  
 वलंविधीयमानस्या पूर्वागस्येति यत्तु विरुतावपि प्राकृतधर्मानुवादेनविधीयमानयोर्धर्मयोरंतरालैः पूर्वमप्यंगकेवलं वक्तव्यं तेतद



पिप्रकरणेनविनियुज्यते यद्यपिविरुतेः कथंभावाकांक्षाप्राकृतैरेवांगैः शाम्यतितथापियत्रप्राकृतांगानुवादेनधर्मविधानंतत्रतद्विधानं  
यावत् भवतितावत्कथंभावाकांक्षाननिवर्तते अतोविरुतेराकांक्षावत्त्वादेंतरालेविहितस्यापूर्वांगस्यभाव्याकांक्षासत्त्वात् युक्तं त-  
स्यप्रकरणाद्विरुत्यर्थत्वंयथा मनहोमेषुतेहिप्राकृतांगानुवादेनविधीयमानयोर्धर्मयोरंतरालेविधीयते इत्युक्तम् तंत्ररत्नादावि-  
त्यास्तांतावत्फलभावनायाअंतरालेयदंगभावनायाः प्रकरणंतदवांतरप्रकरणंतच्चाभिक्रमणादीनांप्रयाजादिषु विनियोजकंतच्चसंदं-  
शेनज्ञायतेतदभावेऽविशेषात् सर्वेषांफलभावनाकथंभावेनग्रहणात् संदंशोनामएकांगानुवादेनविधीयमानयोर्ंतरालेविहितत्व-  
म् यथाभिक्रमणंतद्विसमानपतेजुक्तामुपभृतइत्यादिनाप्रयाजानुवादेनकिंचिदंगविधायविधीयतेपश्चादपिप्रयाजानुवादेनयो-  
वैप्रयाजानांमिश्रुनंवेदेत्यादिनाकिंचिदंगविधीयते अतःप्रयाजांगमध्येपठितमभिक्रमणंतदंगंभवतितत्कथंभावाकांक्षायाअशान्तेः  
यथाहुः परप्रकरणस्थानामंगैश्चत्यादिभिस्त्रिभिः ज्ञातेषुनश्चतैरेवसंदंशेनतदिश्यतेइतिनचंगभावनायाः कथंभावाकांक्षाभावान्  
कथंप्रयाजभावना— कथंभावेनाभिक्रमणंगृह्यतेइतिवाच्यं भावनासाम्येनसर्वत्रकथंभावाकांक्षायाः सत्त्वात्प्रयाजैरपूर्वकृत्वाया-  
गोपकारंभावयेदित्युक्तेयोनामनजानातिप्रयाजैरपूर्वकर्तुंतस्यास्त्येवकथंभावाकांक्षाकथमेभिरपूर्वकर्तव्यमितिसाचसंदंशपतितैर्वा-  
चनिकैः स्मार्त्तैश्चाचमनादिभिः श्याम्यतितदभावेचस्वरूपनिष्पादनेनदर्विहोमन्यायेननिवर्ततेदर्विहोमेषुहिस्वरूपनिष्पादनातिरि-  
क्तः तथाव्यापारो न श्रूयतेनाप्यतिदेशेनतत्त्वासि र्यागीयानांधर्माणांतावन्नातिदेशोयागत्वेनहोमत्वेनैवलक्षण्यत् नापिहोमीया-  
नांकस्यहोमस्यधर्माः कस्मिन्होमेष्ववर्ततइतिविशेषनिर्णयेप्रमाणाभावात् अतोधर्मप्राप्त्यभावाद्विहोमैरिष्टंभावयेत्कथमित्यु-  
क्ताप्याकांक्षास्वरूपनिष्पादनेनैवशाम्यतिस्वयंपेष्वांगेषुसंदंशाद्यभावः तत्रोत्पन्नाप्याकांक्षातेनैवनिवर्ततेसर्वथातदभावः तस्माद्यु-



क्तमुक्तमभिक्रमणं प्रयाजांगमितितच्चेदमवांतरप्रकरणं महाकरणाद्वलीयः संदंशपतितानां धर्माणां कैमर्ष्याकांक्षायां प्रधानापूर्वा-  
 त्प्रयाजाद्यपूर्वस्य झटित्युपस्थितेरिति प्रकृतमनुसरामः तस्मिन् मुभयविधस्य प्रकरणस्य विनियोजकत्वं तदिदं स्थानादिप्रमाणाद्वलव-  
 त् यत्र हि स्थानादंगत्वं तत्रान्यतरस्य प्रकारांतरेण निराकांक्षत्वेन च साकांक्षनिराकांक्षेण संबहुयोग्यं विनाकांक्षोत्थापनेन अतश्चान्य-  
 तराकांक्षया पावदुभयाकांक्षारूपप्रकरणकल्पनद्वारा वाक्यादिकंकल्पयितुमारभ्यते तावत्प्रकरणेन वाक्यंकल्पयित्वा विनियोगः  
 क्रियत इति स्थानात्प्रकरणस्य वलीयस्त्वम् अतएव विदेवनादयो धर्मा अभिषेचनीयसन्निधौ पठिता अपि नाभिषेचनीयस्यांगम् तेषां त-  
 दंगत्वं स्थानाद्भवेत् ननु प्रकरणादभिषेचनीयस्याप्युक्तत्वात् न चोदितत्वेन ज्योतिषो मविकारत्वात् प्राकृतैरेवांगैर्निराकांक्षत्वात् किन्तु  
 प्रकरणाद्राजसूयांगम् ॥ ननु राजसूयेन स्वाराज्यकामो यजेतेत्यत्र राजसूयशब्दस्तावन्नामधेयत्वादाख्यातपरतंत्रो यत्रारख्या तंवर्त-  
 ते तत्रैव वर्तते न च दर्शपूर्णमासाभ्यां स्वर्गकामो यजेतेत्यत्र यथा दर्शपूर्णमासपदं नामधेयमपि नाख्यातपरतंत्रं तत्र हि यजेतेत्याख्या-  
 तमविशेषात्सर्वानेव प्रकृताग्नेयादीन् प्रयाजादींश्चाभिधातुं समर्थे दर्शपूर्णमासपदं त्वाग्नेयादीनेव वर्तते न सर्वान् अतश्च न तदाख्या-  
 तपरतंत्रं तथाराजसूयपदमपि किं न स्यादिति वाच्यम् सिद्धे न हि पदेनाप्रसिद्धं निर्णीयते यथाहुः पदमज्ञातं संदिग्धं प्रसिद्धैरप्युक्तं  
 निर्णीयते निरूढं तु न स्वार्थादपनीयते इति दर्शपूर्णमासपदं च कालनिमित्तं तद्योगश्चाग्नेयादिपूत्यतिवाक्यैरवगतः अनस्तद्वाचित्वे-  
 न दर्शपूर्णमासपदं प्रसिद्धं न चाग्नेयादीनां बहुत्वादिबचनात् तत्त्वमस्यानुपपन्नमिति वाच्यम् विद्वद्वाक्यद्वयसिद्धममुदायद्वयाभिप्रायेण  
 तदुपपत्तेः एवं च दर्शपूर्णमासपदस्याग्नेयादिवाचित्वेन निर्णीयते यजेतेत्याख्यातमपि तानेव वर्तते न हितदुक्तौ स्वार्थत्यागो भवति राजसू-  
 यपदं त्वनिर्णीतार्थम् अतस्तदाख्यातपरतंत्रमेव तच्च विशेषात्सर्वेषु इष्टिपशुसोमेषु विद्यते तत्परतंत्रत्वाद्वा राजसूयमपि तानेव वर्तते



नचराजसूयशब्दस्यराजासूयतेयत्रेतिव्युत्पत्त्यासोमाभिषवनिमित्तत्वात्तस्यचसोममभिषुणोतीतिवाक्येनसोमयागेऽवगतत्वात्तद्वा  
चित्वमेवनेष्टिपशुवाचित्वमितिवाच्यम् नहिअभिषेचनीयादिसोमयागेष्वभिषवःप्रत्यक्षेणवाक्येनचोदितोऽस्ति तद्वाक्यस्यज्योति  
शोमेसत्वादतिदेशात्तत्संबंधोवगतइतिचेन्नातिदेशस्यफलसंबंधोत्तरकालीनत्वेनराजसूयेनस्वाराज्यकामोयजेतेत्येतद्वाक्यार्थवगत्यु  
त्तरकालीनत्वात् अनेनहिवाक्येनफलसंबंधेबोधितेपश्चात्कथंभावाकांक्षायामतिदेशकल्पनात् अतस्ततः प्रागेवएतद्वाक्यार्थवर्णे  
नीयः तदाचाभिषवस्थानवगतत्वाद्वाजसूयपदमप्रसिद्धार्थमेवअतएवराजसूयपदमव्युत्पन्नमश्वकर्णशब्दवदित्युक्तम् सांप्रदायिकै  
एवंचाप्रसिद्धार्थत्वेनारब्धातपरतंत्रत्वाद्वाजसूयपदेनेष्टिपशुसोमयागाउच्यंतेतेचतैस्तैः प्राकृतैर्धर्मैर्निराकांक्षादितिनप्रकरणंविदेव  
नादीनांराजसूयेविनियोजकम् उभयाकांक्षयाअभावात् नचप्रातिस्विकरूपैर्नैराकांक्षेपिनराजसूयत्वेनरूपेणनैराकांक्ष्यमितिवा  
च्यम् आकांक्षाह्येप्रमाणाभावात् किंचप्रातिस्विकरूपैर्योकथंभावाकांक्षासापिफलसंबंधोत्तरकालंनचराजसूयत्वेननतुप्रातिस्वि  
करूपैः । राजसूयत्वेनचफलसंबंधेउत्पन्नायाः कथंभावाकांक्षायाःविदेवनादिभिःशांतैरतिदेशकल्पनमेवनस्थात् यदिहिसामान्यरू  
पेणप्रातिस्विकरूपेणफलसंबंधविधायिवाक्यद्वयंभवेत्तदायुज्येतापिआकांक्षाह्यानुसारेणविदेवनादीनामातिदेशिकानांचांगानां  
संबंधोनतुतदस्ति तस्मात्प्राकृतैर्धर्मैर्नैराकांक्ष्यत्वान्नविदेवनादीनांप्रकरणंविनियोजकमितिचेत्सत्यम् अतःसांप्रदायिकैर्विदेवना  
दीनांसंदेशोदर्शितः राजसूयत्वपुरस्कारेणयेधर्माविधीयंतैराजसूयायहोता उत्पुनातीत्येवमादयस्तन्मध्येविदेवनादयः पठ्यंते अत  
स्तेसर्वेराजसूयांगंप्रयाजानुवादेनविधीयमानधर्ममध्येपठितप्रयाजांगाभिक्रमणवत् तस्माद्युक्तमुक्तंविदेवनादीनांप्रकरणाद्वाजसू  
यांगत्वमिति तत्सिद्धंप्रकरणस्यस्थानादूलवत्वम् ॥३॥ देशसामान्यस्थानम् । तच्चहिविधिपाठसादेश्यमनुष्ठानसादेश्यं चेति यथाहुः



न्या.मी.  
१५

तत्रक्रमोद्विधैवेष्टोदेशसामान्यरक्षणः पाठानुष्ठानसादेश्याद्वि नियोगस्य कारणमिति स्थानं क्रमश्चेत्यनर्थतरं पाठसादेश्यमपि द्वि  
विधं यथा संख्यपाठः। सन्निधिपाठश्चेति। तत्र ऐंद्राग्रमेकादशकपालं निर्वपेत् वैश्वानरं द्वादशकपालमित्येवंक्रमविहितेष्टिषु इन्द्राग्नीरोच  
नादिवद्व्यादीनां याज्यानुवाक्यमंत्राणां यथा संख्यं प्रथमस्य प्रथमं द्वितीयस्य द्वितीयमित्येवं विनियोगः स यथा संख्यपाठात् प्रथमपठितमंत्र  
स्य हि कैमर्थ्याकांक्षायां प्रथमतो विहितं कैमैव प्रथममुपनिष्ठते समानदेशात् यानितु वैकृता न्यंगानि प्राकृतांगानुवादेन विहितानि संदेशा प  
नितानि तेषां विकृत्यर्थत्वं सन्निधिपाठात् तेषां हि कैमर्थ्याकांक्षायां फलवद् विकृत्य पूर्वमेव भाव्यत्वेन संबध्यते उपस्थितत्वात् अतएव न ते  
पुविश्वजिन्यायावतारः स्वतंत्रफलार्थत्वे विकृतिसन्निधिपाठानर्थक्यापत्तेश्च पशुधर्माणां मग्निषोमीयार्थत्वमनुष्ठानसादेश्यात् औ  
पवसथ्ये हि अग्निषोमीयः पशुरनुष्ठीयते तस्मिन्नेव दिने नैधर्माः पठ्यन्ते अतस्तेषां कैमर्थ्याकांक्षायामनुष्ठेयत्वेनोपस्थितं पशुधर्मं पूर्वमेव  
भाव्यत्वेन संबध्यते अनौयुक्तमनुष्ठानसादेश्यात्तदर्थत्वं तेषां न च पाठसादेश्यादेव तत्किं न स्यादिति वाच्यं अग्निषोमीयस्य पशोः क्रय  
सन्निधौ पाठात् न च क्रयसन्निधौ तस्य पाठे तदनुष्ठानमपि तत्र स्यादिति वाच्यम्। स एष द्विदैवत्यः पशुरौपवसथ्यहनि आलुब्ध इति वचना  
त्तदनुपपत्तेः न च स्थानात्यकरणस्य बलीयस्त्वेन पशुधर्माणां ज्योतिष्टोमार्थत्वमेव किं न स्यादिति वाच्यम् तस्य सोमयागत्वेन पशुधर्म  
ग्रहणेः योग्यत्वात् अत आनर्थक्यप्रतिहृता नां विपरीतं बलावलमिति न्यायात् स्थानात्यश्रुयागार्थत्वमेव पशुधर्माणां युक्तम् न च ते  
षां तदर्थत्वं प्रकरणादेव किं न स्यादिति वाच्यम् अग्नीषोमीयकथं भावाकांक्षायाः क्लृप्तोपकारैः प्राकृतधर्मैरेवोपशान्तत्वात् सहिसा  
न्नाख्ययागप्रकृतिकः उभयोः पशुप्रभवत्वसामान्यात् तदुक्तं सन्नाथ्यं वा तत्प्रभवत्वादिति सान्नाथ्यं दधिपयसी तत्र पशुयागः पशोया  
गप्रकृतिकः साक्षात्पशुप्रभवत्वादतश्चोदकप्राप्तैस्तद्धर्मैर्निराकांक्षत्वात् न पशुयागे धर्माणां प्रकरणविनियोजकं किंतु स्थानमेव त



देवं निरूपितः संक्षेपतः स्थानविनियोगः न च समारख्यातः प्रबलं स्थानविनियोगे हि पदार्थयोर्देशसामान्यत्वक्षणः संबंधः प्रत्यक्षः समा-  
ख्याविनियोगे तु संबंधो न प्रत्यक्षः पदार्थयोर्भिन्नदेशत्वात् न च सा संबंधवाचिका यौगिकानां शब्दानां द्रव्यवाचकत्वेन संबंधवाचकात्वात् त-  
था हि समारख्या संबंधसामान्यवाचिका स्यात् तद्विशेषवाचिका वा नाद्यः तदुक्तौ प्रयोजनाभावात् सर्वयौगिकशब्दानां पर्यायत्वापत्तेश्च हि  
तीयेऽवश्यं संबंधिनौ वाच्यौ तदंतरेण संबंधविशेषाभावात् तत्प्रतिपत्तिमंतरेण तदप्रतिपत्तेश्च अतश्चावश्यं संबंधिवाचकत्वं समारख्याया-  
वक्तव्यम् तथा च न संबंधवाचकत्वं संबंधिप्रतिपत्त्यैव वाक्यार्थप्रतिपत्तिन्यायेन तत्प्रतिसंभवे तत्र शक्तिकल्पने गौरवात् यथाहुः  
सर्वत्र यौगिकैः शब्दैः द्रव्यमेवाभिधीयते न हि संबंधवाचित्वं संभवत्यतिगौरवादिति तथा पाके तु पचिरेवाहकर्तारप्रत्ययोप्यकः पाकयु-  
क्तः पुनः कर्त्ता वाच्यो नैकस्य कस्यचिदिति तथा च समारख्या न संबंधवाचिका हो न च भस इत्यादिका तु वैदिकी समारख्या निषादस्थ पति-  
शब्दवन्न षष्ठ्यर्थसंबंधवाचिकानापि वाक्यवत्तद्विधिका तस्याः पदत्वेनाप्रमाणत्वात् पौरोडाशिकमित्यादि समारख्या स्त्विति दुर्बलाः  
लौकिकत्वेन पुरुषप्रत्ययसापेक्षत्वात् काण्डगोचरत्वेन तत्तत्पदार्थगोचरत्वाच्च काण्डवाचिकत्वमपि न काण्डत्वेन किन्तु पुरोडाशिक-  
त्वादिनैव न ह्येकहायनी शब्दो द्रव्यवाचकोऽपि गोत्वेन तद्वदिति किंतर्हि एकहायनी त्वेनैव स्थानविनियोगे तु पदार्थयोर्विशेषपुरस्का-  
रेणैव संबंधः प्रत्यक्षप्रमाणप्रतिपन्नः अतश्च समारख्यामुपलभ्य नूनमनयोः पदार्थयोः संबंधोऽस्तीति यावत्कल्प्यते तावत्प्रत्यक्षप्रतिपत्ते-  
न संबंधेन परस्परमाकांक्षा तदभावे च संबंधानुपपत्तेः कल्पितसंबंधे न च यावदितरत्राकांक्षादिकल्प्यते तावदन्यत्राकांक्षाया वाक्यादि-  
कल्पनया विनियोगः क्रियते इति सिद्धं स्थानस्य समारख्यातः प्राबल्यम् अतएव शुं धनमंत्रः सान्नाय्यपात्रांगपाठसादेश्यान्न तु पौरो-  
डाशिकसमारख्याया पुरोडाशपात्रांगत्वमिति ॥ ॐ ॥ समारख्या यौगिकः शब्दः सा च द्विविधा वैदिकी लौकिकी च तत्र हेतुः च समभक्षणां ग-



त्वंहोतृचमसदिति वैदिकसमारव्यया अध्वर्योस्तत्तत्पदार्थो गत्वं लौकिक्या आध्वर्यवमिति समारव्ययेति संक्षेपः ॥ ॐ ॥ तदेवं निरूप्य तानि संक्षे-  
 पतः श्रुत्या दीनिषदप्रमाणानि एतत्सहकृतेन विनियोगविधिना समिदादिभिरुपकृत्य दर्शपूर्णमासाभ्यां स्वर्गकामो यजेतेत्येवं रूपेण यानि  
 विनियुज्यंते तान्यंगानि द्विविधानि सिद्धरूपाणि क्रियारूपाणि चेति तत्र सिद्धानि जातिद्वयसंख्यादीनि तानि च दृष्टार्थान्येव क्रियारूपा-  
 णि च द्विविधानि गुणकर्माणि प्रधानकर्माणि च एतान्येव सन्निपत्योपकारकाण्यारादुपकारकाणीति चोच्यंते तत्र कर्मांगद्वयाद्युद्देशेन  
 विधीयमानं कर्म सन्निपत्योपकारकम् यथा वधात प्रोक्षणादितच्च दृष्टार्थमदृष्टार्थं दृष्टार्थं च दृष्टार्थमवधातादि अदृष्टार्थं प्रोक्षणा-  
 दिदृष्टार्थं पशुपुरोडाशयागादितद्धिद्वयत्यागांशेनादृष्टं देवतोद्देशेन च देवतास्मरणं दृष्टं करोति इदमेव चाश्रयिकर्म इत्युच्यते त-  
 च सन्निपत्योपकारकं द्विविधमुपयोस्यमाणार्थमुपयुक्तार्थं चेति तत्रावधात प्रोक्षणाद्युपयोस्यमाणार्थं ब्रीह्योपयोस्यमाणत्वात् प्र-  
 तिपत्तिकर्म इडाभक्षणाद्युपयुक्तपुरोडाशसंस्कारकमुपयुक्तस्य कीरणकरणतानिर्वर्तकं कर्म प्रतिपत्तिकर्म उपयुक्तसंस्कारार्थं च कर्म उपयो-  
 स्यमाणसंस्कारार्थं हवर्लम् उपयुक्तापेक्षया उपयोस्यमाणेः त्यादरात् अतएव प्रापणीयनिष्कासे उदयनीयमनुनिर्वपतीत्यत्र निष्का-  
 सस्य निर्वपार्थत्वं न तु तस्य तदर्थनिष्कासस्योपयुक्तत्वात् इत्युक्तमेकादशे तच्च सन्निपत्योपकारकं आकारादुपकारकाह्वलीयः न  
 न्ववधातादिर्भवतु वलीयः तस्य दृष्टार्थत्वात् आरादुपकारकस्य चादृष्टार्थत्वात् दृष्टे संभवत्यदृष्टस्यान्याय्यत्वात् प्रोक्षणादिसन्निपत्यो-  
 पकारकं तु कथं वलीयः उभयोरदृष्टार्थत्वात् किंच आरादुपकारकं साक्षात्प्रधानांगं तस्यान्योद्देशेनाविधानात् सन्निपत्योपकारकं तु  
 अंगं कर्मांगं ब्रीह्याद्युद्देशेनाविधानात् अंगं गापेक्षया च साक्षादंगं वलीयः अंगगुणविरोधेतादर्थ्यादिति न्यायात् अतएव यदृष्ट्या  
 पशुना सोमेन यजेत सोमो वा स्या यां वा पूर्णमास्यां वा यजेतेति अविशेषविधानेऽपि पर्वानुग्रहः सोमयागस्यैव क्रियते न तु दीक्षणी



यादेः अतः कथं सन्निपत्योपकारकस्य वलीयस्त्वम् उच्यते सत्यप्यहं शर्थत्वाविशेषे सन्निपत्योपकारकमारादुपकारकाद्वलीयः  
सन्निपत्योपकारके हि कर्मणि उपकार्योपकारकयोर्ब्रीहिप्रोक्षणायोः संबंधो वाक्यकृतः उपकारमात्रं तु कल्प्यम् आरादुपकारकस्य  
लेतुदर्शपूर्णमासप्रयाजयोः संबंधः कल्प्यः उपकारोपि किंच आरादुपकारकस्थले हि प्रकरणं विनियोजकम् इतरत्र तु ब्रिहीन्प्रोक्ष  
तीति वाक्यमेव ब्रीहिपदेनापूर्वसाधने लक्षणं कृत्वा कृतौ विनियोजकमिति वलीयस्त्वम् यच्चोक्तमंगुणविरोधे तादर्थ्यादिति न्या  
येन तुर्वलत्वमिति तदसत् नहि ब्रीह्याद्युद्देशेन विधीयमानं प्रोक्षणादितदर्थं भवति तत्त्वं रूपे आनर्थक्यात् किंतु तत्संस्कारद्वारा क्र  
त्वर्थमेव सन्निपत्योपकारकाणामुत्पत्त्य पूर्वप्रयुक्तत्वस्य च वक्ष्यमाणत्वात् अत उभयविधमप्यंगजातं क्रत्वर्थमेवेति नांगुणवि  
रोधन्यायावतारः दीक्षणीयादेः पूर्वोत्पत्त्यहस्तदीक्षणीयाद्यर्थ एव तस्य तदपूर्वप्रयुक्तत्वात् अतो युक्तं साक्षात्प्रधानांगेन प्रधाने पर्वानुग्रहे  
ण संबध्यते इति तत्सिद्धं सन्निपत्योपकारकस्य आरादुपकारकाद्वलीयस्त्वम् अतएव स्थाणौ स्थाण्वाहुतिं जुहोतीति विहिता स्थाण्वा  
हुतिर्यूपवश्च न स्थाणुद्वारा यूपसंस्कारार्थादेव दत्तधारतायाः स्वजः शुचिदेशनिधानमिव देवदत्तसंस्कारार्थेन नु स्थाण्वाहुतिरारादु  
पकारकेत्युक्तम् दशमे इति दिक्द्रव्याद्यनुदिश्य केवलं विधीयमानं कर्म आरादुपकारकं यथा प्रयाजादितदेवं निरूपितं हि विधमप्यं  
गजातं तच्च न यागादिस्वरूपप्रयुक्तं स्वरूपे आनर्थक्यात् तदंतरेणापि तत्सिद्धैः किंत्वपूर्वप्रयुक्तमेव न हि तदंतरेणापूर्वमेव तीत्यत्र  
किंचित्प्रमाणमस्ति तस्या दृष्टत्वात् न चैवं प्राधान्याददृष्टत्वाच्च फलप्रयुक्तत्वमेव किं न स्यादिति वाच्यं फलभावनायां यागस्य करण  
त्वादंगानां च करणानुग्राहकत्वात्तदर्थत्वे बुद्धे तत्र चानर्थक्यं प्रसक्तौ तेन स्वापूर्वमेवोपस्थाप्यते सन्निकर्षात् दीक्षणीयादिशब्देन  
वतदपूर्वेन तु फलमुपस्थाप्यते विप्रकर्षादतो न तत्प्रयुक्तत्वमंगानामतएव अगन्म सुवः सुवरगन्मेति मंत्रो विरुक्ता ब्रूहि न व्यइ



न्या.मी.  
१७

त्युक्तम् नवमे फलदेवतयोश्चेत्यत्र फलप्रयुक्ते तु सौख्यं दिविकृतिषु स्वर्गरूपफलाभावान्मन्त्रो न प्रवर्तते न तरो चोहितव्यः स्या - दितितत्ति  
ह्रमंगानामन्यप्रयुक्तत्वा नुपपत्तेरपूर्वप्रयुक्तत्वं तत्रापि सन्निपत्योपकारकाणां द्वयदेवतासंस्कारद्वारा यागस्वरूपोपयोगादुत्पत्त्यपूर्वार्थ  
त्वं अतएवौषधधर्मावघातादीनामाज्यैः प्रवृत्तिस्तेषामाग्नेयापूर्वप्रयुक्तत्वादाज्यस्य च तदर्थत्वाभावादित्युक्तं तृतीये आरादुपकारका  
णां तु स्वरूपे नुपयोगात् परमापूर्वार्थत्वं तत्रोत्पत्त्यपूर्वस्य यागस्वरूपानुष्ठानानंतरमेवोत्पद्यमानत्वात् सन्निपत्योपकारकाणां पूर्वोगा  
नान्तदुत्पत्ता नुपयोगः उत्तरांगानां तेषां तु तत्स्थितानुपयोगः परमापूर्वस्य तु सांगप्रयोगानुष्ठानानंतरमेवोत्पद्यमानत्वात् सर्वेषामारा  
दुपकारकाणां तदुत्पत्तौ प्रयोगवहिर्भूतस्य तु तत्स्थितानुपयोगः यथा बृहस्पतिसवस्य वाजपेयेनेष्टा बृहस्पतिसवेन यजेतेति वाजपे  
योत्तरकालमेगत्वेन विहितस्य वाजपेयापूर्वस्थितानुपयोगः तस्य प्रागेवोत्पन्नत्वादित्युक्तं च नुर्थे तत्सिद्धं सर्वशांगानामपूर्वार्थत्वम् प्र  
कृतमनुसरामः तदेवं निरूपितः संक्षेपतौ विनियोगविधिः ॥ ३३ ॥ प्रयोगप्राप्तिभावबोधकोविधिः प्रयोगविधिः सचांगवाक्यैकवाक्य  
तामापन्नः प्रधानविधिरेव सहिसांगं प्रधानमनुष्ठानमनुष्ठापयन् विलम्बे प्रमाणाभावादविलंबापरपर्याये प्रयोगप्राप्तिभावं विधत्ते  
न च विलंबवदविलंबेऽपि प्रमाणाभाव इति वाच्यम् विलंबे हि अंगप्रधानविध्येकवाक्यतावगततत्साहित्यानुपपत्तिः प्रसज्यते न  
हि विलंबेन क्रियमाणयोः पदार्थयोः सहकृतमितिसाहित्यं व्यवहरन्ति न चैवं साहित्यानुपपत्त्या समानकालत्वमेव स्यान्न त्वविलंबो  
ऽव्यवधानेन पूर्वोत्तरकालक्रियमाणपदार्थयोरविलंबेन कृतमितिव्यवहारादिति वाच्यम् अनेकपदार्थानामेकस्मिन्काले नुष्ठाना  
नुपपत्तेः न च तावत्कर्तृसंपादनेनानुष्ठानं किं न स्यादिति वाच्यम् तस्यैतस्य यज्ञकृतोश्चत्वारऋत्विज इत्यादिना कर्तृणां नियतत्वा  
त् तस्मादंगवाक्यैकवाक्यतामापन्नः प्रधानविधिरेकवाक्यतावगततत्साहित्यं विदधुक्तविधया एककालानुष्ठानानुपपत्तेरविलंबं



बंविधत्ते इति सिद्धं प्रयोगप्राशुभावबोधकोविधिः प्रयोगविधिरितिसत्त्वाविलंबो नियते क्रमे आश्रीयमाणे भवति अन्यथा हि किमेतदनंतरं  
रमेतत्कर्तव्यमेतदनंतरं वेति प्रयोगविशेषापत्तेः अतः प्रयोगविधिरेव स्वविधेयप्रयोगप्राशुभावसिद्ध्यर्थं नियतं क्रममपि पदार्थविशेषण  
तथा विधत्ते तत्र क्रमो नाम विततिविशेषः पौर्वापररूपो वा तत्र षट्प्रमाणानि सन्ति श्रुत्यर्थपाठस्थानमुरज्यप्रवृत्त्यारब्धानितत्रक्रमपरवच  
नं श्रुतिः तच्च द्विविधं केवलक्रमपरं तद्विशिष्टपदार्थपरं चेति तत्र वेदं कृत्वा वेदिकरोतीति केवलक्रमपरं वेदिकरणादेव च नांतरेण विहि  
तत्वात् षट्कर्तुः प्रथमं भस्म इति नुक्रमविशिष्टपदार्थपरं एकप्रसरता भंगभयेन भस्मानुवादेन क्रममात्रस्य विधातुमशक्यत्वात् सेयं  
श्रुतिरितरप्रमाणापेक्षया बलवती तेषां वचनकल्पनद्वारा क्रमप्रमाणत्वात् अतएवाश्विनस्य पाठक्रमात्तृतीयस्थाने ग्रहणप्रसक्ता वाशि  
नोदशमो गृह्यते इति वचनाद्दशमस्थाने ग्रहणमित्युक्तम् यत्र तु प्रयोजनवशेन निर्णयः स अर्थक्रमः यथाऽग्निहोत्रयवागूपाकयोः अत्र हि  
यवाग्बाहोमार्थत्वेन तत्पाकः प्रयोजनवशेन पूर्वमनुष्ठीयते सत्त्वायं पाठक्रमात् बलवान् यथा पाठं त्यनुष्ठाने कूतप्रयोजनबाधोऽदृष्टार्थ  
त्वं च स्यात् न हि होमानंतरं क्रियमाणस्य किंचिद्दृष्टं प्रयोजनमस्ति पदार्थबोधकवाक्यानां यः क्रमः स पाठक्रमः तस्माच्च पदार्थानां क्रम आ  
श्रीयते येन हि क्रमेण वाक्यानि पठितानि तेनैव क्रमेणाधीतान्यर्थप्रत्ययं जनयंति यथार्थप्रत्ययं च पदार्थानामनुष्ठानात् स च पाठो द्विविधः  
मंत्रपाठो ब्राह्मणपाठश्चेति तत्राग्नेयाग्नीषोमीययोस्तत्तद्याज्यानुवाक्यानां क्रमाद्यः क्रमः आश्रीयते स मंत्रपाठात् सत्त्वायं मंत्रपाठो ब्रा  
ह्मणपाठ इत्येवम् अनुष्ठाने ब्राह्मणवाक्यापेक्षया मंत्रवाक्यस्यांतरंगत्वात् ब्राह्मणवाक्यं हि प्रयोगाद्वहिरेवेदमेवं कर्तव्यमित्येवम  
वबोध्य कृतार्थमिति न पुनः प्रयोगकाले व्याप्रियते मंत्राः पुनरनन्यप्रयोजनाः प्रयोगसमवेतार्थस्मारका इति वक्ष्यामः तेनानुष्ठानक्र  
मस्य स्मरणक्रमाधीनत्वात् तत्राप्यस्य मंत्रक्रमाधीनत्वादनंतरंगो मंत्रपाठ इतरस्मादिति बलवान् अतएवाग्नेयाग्नीषोमीययो ब्राह्मण



पाठादादावग्नीषोमीयानुष्ठानं पश्चादाग्नेयानुष्ठानमित्येवंक्रमं बाधयित्वा मंत्रपाठादादावग्नेयानुष्ठानं पश्चादग्नीषोमीयस्येत्येव क्र-  
मइत्युक्तम् प्रयाजानां समिधो यजति तनूनपातं यजतीत्येवं विधायकवाक्यक्रमाद्यः क्रमः स ब्राह्मणपाठक्रमः अत्र च यद्यपि ब्राह्मणवा-  
क्यान्त्यर्थं विधायकृतार्थानि तथापि प्रयाजानां स्मारकान्तरस्याभावात्तान्येव स्मारकत्वेन स्वीक्रियते तथा च येन क्रमेण तान्यधीतानि ते  
नैव क्रमेणार्थस्मरणं जनयंतीति युक्तं तेनैव क्रमेण तेषामनुष्ठानमिति तत्सिद्धं प्रयाजानां ब्राह्मणपाठक्रमाक्रमइति ननु प्रयाजेषु प्र-  
योगसमवेतार्थस्मारकत्वं विधायकत्वेन कृतार्थानां ब्राह्मणवाक्यानां किमिति स्वीक्रियते प्रयोगसमवेतार्थस्मारकाणां याज्यामंत्रा-  
णामग्नेयादिष्विवात्रापि सत्त्वात् न च तेषां देवतास्मारकत्वात्कर्मस्मारकत्वेन ब्राह्मणवाक्यं स्वीक्रियते इति वाच्यम् आग्नेयादिष्वपि  
कर्मस्मारकत्वेन तत्स्वीकारापत्तेः न चेष्टापत्तिः तथा सति ब्राह्मणपाठान्मंत्रपाठस्य वलीयस्त्वं न स्यात्तद्वलीयस्त्वे हि मंत्राणां प्रयोगसम-  
वेतार्थस्मारकत्वमितरस्य तदस्मारकत्वं हेतुः यदि च कर्मस्मारकत्वं ब्राह्मणवाक्यस्य स्वीक्रियते तदा प्रधानस्मारकत्वेन ब्राह्मणवाक्य-  
स्यांतरंगत्वादंगभूतदेवतास्मारकत्वेन च मंत्राणां बहिरंगत्वान्मंत्रपाठाद्ब्राह्मणपाठस्यैव वलीयस्त्वं स्यात् तथा च मंत्रतत्त्वविरोधे स्या-  
दिति पांचमिकाधिकरणविरोधः तत्र हि ब्राह्मणपाठान्मंत्रपाठस्य वलीयस्त्वादादावग्नेयानुष्ठानं पश्चादाग्नीषोमीयस्येत्युक्तम् अथाग्ने-  
यादिषु याज्यामंत्राण्येव देवताप्रकाशनद्वारा कर्मप्रकाशकास्त्यज्यमानद्रव्योद्देश्यत्वरूपत्वाद्देवतात्वस्येति चेत्तुल्यं प्रयाजेषु तत्रापि या-  
ज्यामंत्रादेवताप्रकाशकाः प्रयाजेषु देवतायामात्रवर्णिकत्वात् तथा च प्रयाजेषु याज्यामंत्राणां देवताप्रकाशनद्वारा कर्मप्रकाशकत्वा-  
त्तत्रक्रमो मंत्रपाठादेव स्यान्न तु ब्राह्मणपाठक्रमात् न च मंत्रपाठस्यान्यादृशत्वात् प्रयाजक्रमो ब्राह्मणपाठक्रमादेवेति वाच्यम् अन्या-  
दृशत्वे तस्यैव क्रमस्यानुष्ठानं स्यात् मंत्रक्रमस्य वलीयस्त्वात् अभ्यासाधिकरणे च वार्तिककृताक्रमविनियुक्त्यैवं लिङ्गकमंत्रवर्णेत्या-



दिनाप्रयाजेषु याज्यामंत्राणां क्रमविनियोग उक्तः नवमेतंत्ररत्ने समिधोऽग्ने आज्यस्य व्यं त्वित्यादिक्रमप्रकरणप्राप्तैर्मंत्रैर्देवतायुणत्वेन  
समर्प्येत इत्युक्तम् मंत्राणामन्यादृशक्रमत्वे तदनुपपत्तिः स्यात्तत्कथं प्रयाजेषु ब्राह्मणपाठः क्रमाक्रम इत्युच्यते सत्यमेतन्नथापि यत्रार्थ  
स्मारकामं चानसंत्येव यथातूष्णींविहितेषु कर्मसु तेषां क्रमो ब्राह्मणपाठक्रमात् तत्र तेषामेव प्रयोगसमवेतार्थस्मारकत्वात् प्रयाजो  
दाहरणं नु कृत्वा चितया तत्र ब्राह्मणवाक्यानां प्रयोगसमवेतार्थस्मारकत्वाभावात् यथा हुरर्थवादचरणे वार्तिककाराः प्रयाजादिवाक्या  
न्यर्थे समर्प्यचरितार्थानि स्वरूपसंस्पर्शसत्यपि प्रयोज्यतान प्रतिपद्यंते इति तस्मात्समंत्रकर्मणां पाठक्रमो मंत्रपाठात् अमंत्रकपाठ  
क्रमस्तु ब्राह्मणपाठक्रमादेवेति दिक् प्रकृतौ नानादेशानां पदार्थानां विरुद्धौ वचनादेकस्मिन्देशेऽनुष्ठाने कर्तव्ये यस्य देशे नुष्टीयंते तस्य  
प्रथममनुष्ठानमितरयोश्च पश्चात् अयं क्रमः स स्थानक्रमः स्थानं नामोपस्थितिः यस्य हि देशे नुष्टीयंते तत्पूर्वनने पदार्थैरुक्ते स एव प्रथम  
मुपस्थितो भवतीति युक्तं तस्य प्रथममनुष्ठाने अतएव साद्यस्केऽग्नीषोमीयसवनीयानुबन्ध्यानां सवनीयदेशे सहा नुष्ठाने कर्तव्ये आदौ सवनी  
यपशोरनुष्ठानं तस्मिन्देशे आश्विनग्रहणानंतरं सवनीयस्यैव प्रथममुपस्थितेः इतरयोस्तु पश्चात् तथा हि ज्योतिष्टोमे त्रयः पशुयागाः अ  
ग्नीषोमीयः सवनीयः आनुबन्ध्यश्चेति ते च भिन्नदेशाः आग्नीषोमीय औपवसथ्ये हि सवनीयः सत्याकाले आनुबन्ध्यस्त्वं ते साद्यस्को ना  
मसोमयागविशेषस्तु चाव्यक्तत्वाज्ज्योतिष्टोमविकारः अतस्ते त्रयोपि पशुयागाः साद्यस्के चोदकप्राप्ताः तेषां च तत्र साहित्यं श्रुतं सह  
पशूनालभेत इति तच्च साहित्यं सवनीये देशे तस्य प्रधानप्रत्यासत्तेः स्थानातिक्रमसाम्याच्च सवनीयदेशे ह्यनुष्ठाने क्रियमाणे अग्नीषो  
मीयानुबन्ध्ययोः स्वस्वस्थानातिक्रममात्रं संभवति अग्नीषोमीयदेशे ह्यनुष्ठाने क्रियमाणे सवनीयस्य स्वस्थानातिक्रममात्रं आनुबन्ध्य  
स्य तु स्वस्थानातिक्रमः सवनीयस्थानातिक्रमश्च स्यात् एवमानुबन्ध्यदेशे अग्नीषोमीयस्य द्रष्टव्यः तथाच सवनीयस्य देशे सर्वेषामनु



णानेकर्तव्ये सवनीयस्य प्रथममनुष्ठानम् आश्विनग्रहणानन्तरं हि सवनीयदेशः प्रकृतौ आश्विनं ग्रहं गृहीत्वा त्रिवृतायूपं परिबीयाग्नेयं सव  
 नीयं पशुमुपाकरोतीत्याश्विनग्रहणानन्तरं तस्य विहितत्वात् तथा च साद्यस्के प्याश्विनग्रहणे कृते सवनीय एवोपस्थितो भवतीति युक्तं तस्य  
 स्थानात् प्रथममनुष्ठानमितरयोश्च पश्चादित्युक्तम् प्रधानक्रमेण योंगानां क्रम आश्रीयते स मुख्यक्रमः । येन क्रमेण प्रधानानि क्रियंते ते नै  
 व क्रमेण तेषां गान्यनुष्ठीयंते चेत्तदा सर्वेषां गानां स्वप्रधानैस्तुल्यं व्यवधानं भवति व्युत्क्रमेण त्वनुष्ठाने केषां चिदंगानां स्वेः प्रधानैरत्यन्त  
 मव्यवधानमन्येषामत्यन्तव्यवधानं स्यात् तच्चायुक्तं प्रयोगविध्यवगतसाहित्यवाधापत्तेः अतः प्रधानक्रमोपि अंगक्रमहेतुः अनएव  
 प्रयाजशेषेणादावाग्नेयहविषोभिधारणं पश्चादेंद्रस्य दध्नः आग्नेययागेंद्रयागयोः पौर्वापरपर्यात् अत्र हि द्यौरभिधारणयोः स्वेन स्वेन प्रधा  
 नेन तुल्यमेकांतरितव्यवधानं भवति आग्नेयहविरभिधारणाग्नेययागयोरेंद्रयागहविरभिधारणेन व्यवधानात् ऐंद्रयागहविरभिधारणें  
 द्रियागयोश्चाग्नेययागेन व्यवधानात् अतश्चादावाग्नेयहविरभिधारणं तत ऐंद्रस्य हविषः तत आग्नेययागः ततश्चैन्द्रयाग इत्येवं क्र  
 मा मुख्यक्रमात्सिद्धो भवति यदि त्वादा वैंद्रहविरभिधारणं तत आग्नेयस्य हविषोभिधारणं क्रियते तदा याज्यानुवाक्यक्रमवशादादावा  
 ग्नेयस्यानुष्ठानादाग्नेययागतदंगहविरभिधारणयोरत्यन्तमव्यवधानमैंद्रयागतदंगहविरभिधारणयोरत्यंतव्यवधानं स्यात् तच्च न युक्त  
 म् अतो युक्तः प्रयाजशेषेणाभिधारणस्य मुख्यक्रमाक्रम इति सचायं मुख्यक्रमः पाठक्रमो ह्युर्बलः मुख्यक्रमो हि प्रमाणांतरसापेक्षप्रधा  
 नक्रमप्रतिपत्तिसापेक्षतया विलंबितप्रतिपत्तिकः पाठक्रमस्तनिरपेक्षस्वाध्यायपाठक्रममात्रसापेक्षतयानतथेति बलवान् अतएवा  
 ग्नेयोपांशुयाजाग्रीषोमीयानां क्रमेणानुष्ठीयमानानामप्युपांशुयाजाज्यनिर्वापो मुख्यक्रमानुपूर्वमनुष्ठीयते तस्य दुर्बलत्वात् पाठक्र  
 मात्तु पश्चादनुष्ठीयते तस्य प्रबलत्वादिति सचायं मुख्यक्रमः प्रवृत्तिक्रमो ह्युर्बलवान् प्रवृत्तिक्रमेत्याश्रीयमाणे बहूनां गानां प्रधानविप्र



कर्षोभवति अस्मिंस्त आश्रीयमाणे सन्निकर्षः तद्यथा दर्शपूर्णमासयोरादावाग्नेयानुष्ठानंततः सान्नाय्यस्य तद्धर्माश्च केचित्पूर्वमनुष्ठीय-  
न्ते तत्र यदि प्रवृत्तिक्रममाश्रित्य तद्धर्माः सर्वे पूर्वमनुष्ठीयेरन्तत आग्नेयधर्माः तत आग्नेयानुष्ठानंततः सान्नाय्यानुष्ठानंततः तद्धर्माणां  
स्वप्रधानेन सहस्रान्नाय्यमाग्नेयतद्धर्मानुष्ठानाभ्यां विप्रकर्षः स्यात् यदा तु सान्नाय्यधर्माणां केषां चित्पूर्वमनुष्ठानेऽपि अन्ये सर्वे मुख्यक्रममाश्रि-  
त्याग्नेयधर्मानुष्ठानानंतरमनुष्ठीयंते तदा सर्वेषामाग्नेयधर्मसान्नाय्यधर्माणामेकैकेन विजातीयेन व्यवधानं भवति आग्नेयधर्माणां स्वप्र-  
धानेन सहस्रान्नाय्यधर्मैर्बध्नात सान्नाय्यधर्माणां च स्वप्रधानेन सहस्रान्नाय्यधर्मानुष्ठानेन व्यवधानादिति न विप्रकर्षः तस्मान्मुखक्रमः प्र-  
वृत्तिक्रमाद्बलवान् सहप्रयुज्यमानेषु प्रधानेषु सन्निपतिताना मंगानां भावित्यानुष्ठाने कर्तव्ये हि तीयादिपदार्थानां प्रथमानुष्ठितपदार्थ-  
क्रमात् यः क्रमः स प्रवृत्तिक्रमः यथा प्राजापत्यागेषु प्राजापत्याहि वैश्वदेवीं कृत्वा प्राजापत्यैश्वरं तीति वाक्येन तृतीया निदेशान् सेतिक-  
र्तव्यताकाः एककालत्वेन विहिताः अतस्तेषां तदंगानां चोपाकरणनियोजनप्रभृतीनां साहित्यसंपाद्यं तत्र प्राजापत्यानां संप्रतिपन्नदेवता-  
कत्वेनैकस्मिन्कालेऽनुष्ठानादुपपद्यते साहित्यं तदंगानां चैकस्मिन्कालेऽनुष्ठानमशक्यं न ह्यनेकेषां पशूनामुपाकरणमेकस्मिन्काले  
कर्तुं शक्यं अतस्तेषां साहित्यमव्यवधानेनानुष्ठानात्संपाद्यमेकस्योपाकरणंकृत्वाऽपरस्योपाकरणमिति अतः प्राजापत्येषु एकपदा-  
र्थसर्वत्रानुष्ठाय हि तीयपदार्थोऽनुष्ठेयः तत्र प्रथमपदार्थानुष्ठानं कस्माच्चित्प्रशोरारभ्य कर्तव्यं हि तीयस्तपदार्थोऽनेन क्रमेण प्रथमोऽनु-  
ष्ठितः तेनैव क्रमेणानुष्ठेयः प्रयोगविध्यवगतस्य मिथो गसाहित्यस्योपपत्तये प्रयोगविधिना हि देहेन तदंगानामुपाकरणनियोजनादीनां  
मिथः साहित्यमानंतर्पापरपर्याये विहितं तच्च साहित्यं सवनीयपशौ चोदकेन प्राप्तं तस्य प्राणिद्रव्यकत्वेन दैस्यविकृतित्वात् सवनी-  
याच्चैकादशिनेषु प्राप्तं सुत्याकालत्वसामान्यात् तेभ्यश्च प्राजापत्येषु प्राप्तं गुणत्वसामान्यात् प्राजापत्येषु च प्रतिपशुपागभेदाच्चोदकाः



भिद्यन्ते अतश्चोदकात्तत्तत्त्वं भूतानामुपाकरणनियोजनादीनां साहित्यमानं तर्थापरपर्यायं प्राप्तमत्रैकस्य पशोरुपाकरणानंतरमेव नियोज-  
 नं चोदकवलात्कर्तव्यत्वेन प्राप्तं तच्च न क्रियते प्रत्यक्षवचनावगतसर्वपश्वंगसाहित्यानुपपत्तेः अतएकस्मिन् पशवुपाकरणे कृते तदनंतरमेव  
 कर्तव्यत्वेन प्राप्तमपि नियोजनं न क्रियते प्रत्यक्षवचनवलात्तु पश्वंतरेषु षोडशसु उपाकरणमेव क्रियते कृते तु तेषु पाकरणे प्रथमपशोर्नियो-  
 जनस्य तदीयोपाकरणेन व्यवधाने प्रमाणाभावात् प्रथमपशा वैव नियोजनं कार्यम् अतश्च येन क्रमेणोपाकरणं कृतं तेन क्रमेण नियोजनं  
 कार्यम् एवं च तत्तत्पशूपाकरणानां स्वस्वनियोजनैस्तत्त्वेषु षोडशस्वर्णेषु व्यवधानं भवेति अन्यथा केषांचिदत्यंतव्यवधानं केषांचिच्चाव्यव-  
 धानं स्यात् तच्च न युक्तं तस्याद्येन क्रमेण प्रथमतः पदार्थो नुष्ठितस्तैर्नैव द्वितीयो नुष्ठेयः तत्सिद्धं प्रथमानुष्ठितपदार्थक्रमाद्यो द्वितीयपदा-  
 र्थक्रमः स प्रवृत्तिक्रम इति तदेवं निरूपितः संक्षेपतः षट्विधक्रमनिरूपणेन प्रयोगविधि व्यापारः ॥३॥ ॥ फलस्वाम्यबोधकोविधिरधि-  
 कारविधिः फलस्वाम्यंच कर्मजन्यफलभोक्तृत्वं सच यजेत स्वर्गकाम इत्येवं रूपः अनेन हि स्वर्गमुद्दिश्य यागं विदधाता स्वर्गकाम्यस्य याग-  
 जन्यफलभोक्तृत्वं प्रतिपाद्यते यस्याहिताग्रेरग्निर्गृहान् दहते सोऽग्नयेऽसामवतेः षाकपालं निर्वपेदित्यादिभिस्त्वाग्निदाहादौ निमित्ते कर्म-  
 विदधद्भिर्निमित्तवतः कर्मजन्यपापक्षयस्तत्फलस्वाम्यं प्रतिपाद्यते तच्च फलस्वाम्यंतस्यैव योधिकारिविशेषणविशिष्टः अधिकारिविशे-  
 षणं तदेव यत्पुरुषविशेषणत्वेन श्रुतं अतएव राजा राजसूयेन स्वाराज्यकामो यजेतेत्यनेन स्वाराज्यमुद्दिश्य राजसूयं विदधातापि न-  
 स्वाराज्यकाममात्रस्य तत्फलभोक्तृत्वं प्रतिपाद्यते किंतु राजः स तस्तत्कामस्य किंचित्तु पुरुषविशेषणत्वेनाश्रुतमप्यधिकारिविशेषणं भ-  
 वति यथाध्ययनविधिसिद्धाविद्याअग्निसाध्येषु च कर्मसु आधानसिद्धाग्निमत्तासामर्थ्यं चैतेषां पुरुषविशेषणत्वेनाश्रवणं व्यधिकारिविशेषणत्वमस्त्येव उ-  
 त्तरक्रतुविधीनां ज्ञानास्येपशक्तेर्भावेनाध्ययनविधिसिद्धज्ञानवतंप्रत्येव प्रवृत्तेः अग्निसाध्यकर्मणां चानपेक्षत्वेन तद्विधीनामाधानसिद्धाग्निमेतंप्रत्ये-



वप्रवृत्तेः अतएवच शूद्रस्यानयागाधिकारः नस्याध्ययनविधिसिद्धज्ञानाभावात् आधानसिद्धाग्निअभावाच्च अध्ययनस्योपनीताधिका  
रत्वात् उपनयनस्य चाष्टवर्षब्राह्मणमुपनयीतेत्यादिनात्रैवर्णिकाधिकारत्वात् आधानस्यापि वसंते ब्राह्मणो ग्नीनादधीतेत्यादिनात्रैवर्णि  
काधिकारत्वात् यद्यपि च वर्षासुरथकारो ग्नीनादधीतेत्यनेन रथकारस्य सौधन्वनपरपर्यायस्याधानं विहितं योगादूढेर्वलीयस्त्वान् तथापि  
नास्योत्तरकर्मस्वधिकारः अध्ययनविधिसिद्धज्ञानाभावात् नचतदभावे आधानेपि कथमधिकारः तदनुष्ठानस्य तत्साध्यत्वादिति वाच्यं  
। तस्याध्ययनविधिसिद्धज्ञानाभावेपि वर्षासुरथकारो ग्नीनादधीतेत्यनेनैव विधिना धानमात्रोपयिकज्ञानापेक्षणात् अन्यथा तस्यैव वि  
धानानुपपत्तेः अतश्च रथकारस्या धानमात्रेधिकारेपिनोत्तरकर्मस्वधिकारो विद्याभावात् एवंच तदा धानं नाग्नि संस्कारार्थं संस्कृताना  
मग्नीनामुत्तरत्रोपयोगाभावात् किंतु तदा धानं लौकिकाग्निगुणकं विश्वजिन्यायेन स्वर्गफलं च स्वतंत्रमेव प्रधानकर्मविधीयते अग्नीनिति  
च द्वितीयासत्तून् जुहोतीति वत्तूनीयार्थ इति प्रकृतमनुसरामः नत्सिद्धं शूद्रस्याध्ययनविधिसिद्धज्ञानाभावादाधानसिद्धाग्न्यभावा  
च्चनोत्तरकर्मस्वधिकार इति नन्वेवंस्त्रिया अधिकारो न स्यात् नस्याध्ययनप्रतिषेधेन द्विधिसिद्धज्ञानाभावात् नच नास्त्येवेति वाच्यम्  
यजेत स्वर्गकाम इत्यादौ स्वर्गकामपदस्योद्देश्यसमर्पकत्वेन पुंस्त्वस्योद्देश्यविशेषणत्वात् ग्रहकत्ववदविवक्षितत्वेन स्त्रिया अधिकारस्य स  
धितत्वादिति चेत्सत्यम् अधिकारः साधितो न तु स्वातंत्र्येण न स्त्री स्वातंत्र्यमर्हतीत्यादिना तस्य निषिद्धत्वात् स्वातंत्र्येण कर्तृत्वे प्रयोग इय  
स्यापि वैगुण्यापने श्रयजमानप्रयोगे पत्नी कर्तृकाज्यावेक्षणादिलोपप्रसंगात् पत्नी प्रयोगे च यजमानकर्तृकाज्यावेक्षणादिलोपात् अ  
तोदंपत्न्योः सहाधिकारः सहाधिकारत्वे च यजमानविषये वपत्न्या अपि कार्यसिद्धेर्न ज्ञानं विना तस्या अधिकारानुपपत्तिः पाणिग्रहणात्तु स  
हत्वं सर्वकर्मसु तथापुण्यफलेष्विति वचनेन न स्त्रियाः अधिकारनिर्णयाच्च निषादस्थपतेरिबाध्ययनविधिसिद्धज्ञानविरहिणोपि एतया



निषादस्थपतिं याजयेदिति वचनान्निषादेष्ट्यानिषादस्थपतिशब्देहिनिषादश्चासौ ह्यपतिश्चेतिकर्मधारयो ननु निषादानां स्थपतिरिति षष्ठी  
तत्पुरुषः षष्ठ्यर्थे लक्षणापत्तेः एतावांस्तु विशेषः निषादस्याध्ययनविधिसिद्धज्ञानाभावेन एतस्यैव विधेस्तत्कर्मोपधिकज्ञानाक्षेपकत्व  
म्पत्न्यास्तत्तादृशज्ञानाभावेपियजमानेन सहाधिकारात्तस्य च तादृशज्ञानवत्त्वानेनैव च तस्याः कार्यसिद्धेर्नोत्तरत्र क्रतुविधीनां ज्ञाना  
क्षेपकत्वं ये तु पत्नीमात्रकर्तृकाः पदार्थाः आज्यावेक्षणादयस्ते ज्ञानं विनाऽशक्यानुष्ठानादिति तद्विधीनां तदाक्षेपकत्वम् स्वीक्रियते इ  
ति तत्सिद्धमध्ययनविधिसिद्धज्ञानस्याधानसिद्धाग्निमन्तायाश्चोत्तरकर्मसु अधिकारिविशेषणत्वमिति एवं सामर्थ्यस्यापि अधिकारिविशे  
षणत्वम् असमर्थं प्रतिविध्यप्रवृत्तेः ॥ आख्यातानामर्थं ब्रुवतां शक्तिः सहकारिणीति न्यायात् तच्च सामर्थ्यं काम्ये कर्मणि अंगप्रधानविष  
येन त्वंगासमर्थः प्रधानमान्नसमर्थश्च काम्ये कर्मण्यधिकारी प्रधानविधेरंगविध्ये कवाक्यतापन्नस्य सांगकर्मसमर्थं प्रत्येव प्रवृत्तेः यथा  
विनियोगमधिकारित्वात् यदि हि समर्थं प्रत्येव प्रवृत्तौ कयाचित् श्रुत्या विरोधः स्यात् तदाऽसमर्थस्याप्यधिकारः स्यात् न च विरोधोऽस्ति स्वर्ग  
कामश्रुतेः समर्थं प्रतिप्रवृत्तौ विरोधाभावात् प्रत्युतासमर्थं प्रतिप्रवृत्तौ प्रधानविधेरंगवाक्यैकवाक्यतया प्रतिपन्नस्यांगसाहित्यस्य बाधापत्तेः  
नित्यवत् श्रुतानामंगानां पाक्षिकत्वप्रसंगाच्च अतः सांगे प्रयोगे समर्थस्यैव काम्ये कर्मण्यधिकारः नित्यकर्मणां त्वंगेषु यथाशक्ति न्यायः ता  
निहि यावज्जीवश्रुत्या यावज्जीवकर्तव्यत्वेन चोदितानि न च यावज्जीवं केनापि सांगः प्रयोगः कर्तुं शक्यते अतो नित्यकर्मसु प्रधानमात्रे स  
मर्थोऽधिकारी अंगानितुयावन्ति कर्तुं शक्यं ते तावन्ति कार्याणीत्यास्तां बहूक्त्या सूरिभिः पराक्रान्तत्वात् तत्सिद्धं फलस्वाम्यबोधकोविधिर  
धिकारविधिरिति तदेवं निरूपितं चतुर्थभेदनिरूपणेन विधेः प्रयोजनवदर्थपर्यवसानम् ॥ ३९ ॥ मंत्राणां च प्रयोगसमवेतार्थस्मारकतयार्थव  
त्वम् ननु तदुच्चारणमदृष्टार्थं दृष्टे संभवति अदृष्टस्यान्याप्यत्वात् न च दृष्टस्य प्रकारांतरेणापि संभवात् मंत्रान्नानमनर्थकम् मंत्रैरेव स्मर्त



व्यमिति नियमविध्याश्रयणात् साधनद्वयस्य प्राप्तौ अन्यतरस्य साधनस्याप्राप्ततादशायां योविधिः स नियमविधिः यथाहुः विधिरित्येतमप्राप्ते  
नियमः पाक्षिके सति तत्र चान्यत्र च प्राप्तौ परिसंख्येति गीयते इति अस्यापमर्थः यस्य यदर्थत्वं प्रमाणांतरेणा प्राप्तं न स्य तदर्थत्वेन योविधिः स अप्र  
वविधिः यथा यजेत स्वर्गकाम इत्यादिः यागस्य हि स्वर्गार्थत्वं न प्रमाणान्तरेण ज्ञायते किन्त्वनेनैव विधिनेति भवत्ययमपूर्वविधिः पक्षेऽप्राप्तस्य तु यो  
विधिः स नियमविधिः यथा ग्रीहीन वह्न्यादित्यादिः अनेन हि विधिना वधातस्य न वै तुष्यार्थत्वं बोध्यते अन्वयव्यतिरेकसिद्धत्वात् किन्तु नियमः स चाप्राप्ता  
शंपूरणं वै तुष्यस्य हि नानोपायसाध्यत्वात् यस्यां दशायामवधातं परिहृत्योपायान्तरं गृहीतुमारभते तस्यां दशायामवधातस्याप्राप्तत्वेन तद्वि  
धानात्मकमप्राप्तांशपूरणमेवानेन विधिना क्रियते अतश्च नियमविधावप्राप्तांशपूरणात्मको नियम एव वाक्यार्थः पक्षेऽप्राप्ततादशायामवधा  
तविधानमिति यावत् नत्वपूर्वविधाविवात्यन्ताप्राप्तयागविधानमिति उभयस्य युगपत् प्राप्तौ इतरव्यावृत्तिपरोविधिः परिसंख्याविधिः यथा  
पंचपंचनखाभक्षा इति इदं हि वाक्यं न भक्षणविधिपरं तस्य रागतः प्राप्तत्वात् नापि नियमपरं पंचनखापंचनखभक्षणस्य युगपत्प्राप्ते पक्षे  
प्राप्त्यभावात् अतः इदमपंचनखभक्षणनिवृत्तिपरमिति भवति परिसंख्याविधिः सा च परिसंख्याद्विविधा श्रीतीलाक्षणीकीवेति तत्रा  
ह्येवावयंतीत्यत्र श्रीतीपरिसंख्याएवकारेण पवमानातिरिक्तस्तोत्रव्यावृत्तेरभिधानात् पंचपंचनखाभक्षा इत्यत्र तु लाक्षणीकी इतरनिवृ  
त्तिवाचकस्य पदस्याभावात् अतएवैषां त्रिदोषग्रस्तादोषत्रये च श्रुतहानिरश्रुतकल्पनाप्राप्तबाधश्चेति श्रुतस्य पंचनखभक्षणस्य हा  
नात् अश्रुतापंचनखभक्षणनिवृत्तिकल्पनात् प्राप्तस्य चापंचनखभक्षणस्य बाधनादिति अस्मिंश्च दोषत्रये दोषद्वयं शब्दनिष्ठं प्राप्तबा  
धस्तदोषोऽर्थनिष्ठ इति हि कृतस्मिहं मंत्रैरेव स्मर्त्तव्यमिति नियमविध्याश्रयणात् नमंत्रास्मानमनर्थकम् अतश्च युक्तं मंत्राणां प्रयो  
गसमवेतार्थस्मारकतयार्थवत्त्वं तत्र ये मंत्राः यत्र पठितास्तेषां तत्र यद्यर्थप्रकाशनं प्रयोजनं संभवति तदा तत्रैव विनियोगः येषां तु न संभवति



न्या.मी.  
२२

तेषां यत्र संभवति तत्रोत्कर्षः यथा पूषानुमंत्रणमंत्राणामित्युक्तम्येषां क्वापि न संभवति तदुच्चारणस्य त्वगत्याः दृष्टार्थत्वं सर्वथापि तु तेषां ना  
नर्थक्यमिति नामधेयानां विधेयार्थपरिच्छेदकतयार्थवत्त्वम् तथा हि उद्भिदा यजेत पशुकाम इत्यत्र हि उद्भिच्छब्दो यागनामधेयं तेन च विधे  
यार्थपरिच्छेदः क्रियते नेन हि वाक्येनाप्राप्तत्वात्फलोद्देशेन यागो विधीयते यागसामान्यस्याविधेयत्वाद्यागविशेष एव विधीयते तत्र को सौ विशेष  
ष इत्यपेक्षायां तु उद्भिच्छब्दात् उद्भिद्रूपो याग इति ज्ञायते उद्भिदा यागेनेति सामानाधिकरण्येन नामधेयान्वयात् तस्य च यजिना सामानाधिक  
रण्यं नीलोत्पलादिशब्दवत् तत्र हि उत्पलशब्दस्यार्थादुत्पलादन्यो नीलशब्दस्य वाच्योऽस्ति नीलगुणः लक्षणायां तु नीलशब्दस्य द्र  
व्यपरत्वेन सामानाधिकरण्यं उद्भिच्छब्दस्य तु यज्यवगतयागविशेषान्नान्यो वाच्योर्थोऽस्ति विशेषवाचित्वात् तस्य अतश्चार्थान्तरवा  
चित्वाभावेन नामधेयस्य नीलशब्दवत् न सामानाधिकरण्यं किं न हि वैश्वदेव्यामिक्षेत्यत्रामिक्षावत् वैश्वदेवीशब्दस्य हि देवता तद्धि  
तां नत्वान्तर्हि तस्य च सास्यदेवतेति सर्वनामार्थस्मरणात् सर्वनाम्नां चोपस्थितविशेषवाचित्वेन विशेषपरत्वं तत्र को सौ वैश्वदेवीशब्दो  
पात्तो विशेष इत्यपेक्षायां आमिक्षापदसन्निध्यादामिक्षासूत्रो विशेष इत्यवगम्यते यथाहुः आमिक्षां देवतायुक्तावदत्येवैष न हितः । आमि  
क्षापदसन्निध्यानस्यैव विषयार्पणमिति तथा अत्रैवोपपदस्यार्थः सर्वनाम्नाप्रतीयते तदर्थस्तद्धितेनैव त्रयाणामेकवाक्यतेति तस्माद्य  
था वैश्वदेवीशब्दोपात्तविशेषसमर्पकत्वेनामिक्षापदस्य वैश्वदेवीशब्देन सामानाधिकरण्यं एवं सामान्यस्याविधेयत्वाद्यज्यवगतविशे  
षसमर्पकत्वेन नामधेयस्य यजिना सामानाधिकरण्यं न त्स्मिद्धं नामधेयानां विधेयार्थपरिच्छेदकतयार्थवत्त्वम् यथाहुः तद्धीनत्वा  
द्यागविशेषसिद्धेरिति नामधेयत्वं च निमित्तचतुष्टयात् मत्वर्थलक्षणाभयात् वाक्यभेदभयात् तत्प्रख्यशास्त्रात्तद्व्यपदेशाच्चेति  
तत्रोद्भिदा यजेत पशुकाम इत्यत्र उद्भिच्छब्दस्य यागनामधेयत्वं मत्वर्थलक्षणाभयात् तथा हि उद्भिच्छब्दस्य गुणसमर्पकत्वे यागानुवादे

राम  
२२



नतावनगुणविधानं युज्यते फलपदानर्थक्यापत्तेः न चानेन वाक्येन फलप्रतियागविधानं तस्मिंश्च गुणविधानं युज्यते वाक्यभेदापत्तेः।  
नापि गुणफलसंबंधविधानं संभवति परपदार्थविधानेन विप्रकर्षार्थविधानापत्तेः धात्वर्थस्य स्वरूपेणा विधानात् तदुद्देशेन वा न्यस्य कस्य  
चिद्विधानाद्वा तोरत्यंतपाराध्यापत्तेश्च यज्या नर्थक्यापत्तेश्च न हितदनेन करणसमर्प्यते गुणस्य करणत्वेनान्वयात् नापि फलपशोर्भा  
व्यत्वेनान्वयात् ॥ अथ गुणफलसंबन्धविधाने यागस्याश्रयत्वेनान्वयइति चेत् न यजेतेत्यत्र आश्रयत्ववाचकपदाभावात्। अथ सि  
द्धांते करणत्वमिवाश्रयत्वमपिलक्ष्यमिति चेन्न आश्रयत्वापेक्षया करणत्वस्य लघुत्वेन तल्लक्षणाया एव युक्तत्वात् फलाय विधीयमा  
ना गुणो यत्र कारकता मापद्यते स आश्रयः तत्त्वं चाश्रयत्वं करणत्वं च निष्कृष्टा शक्तिरितिलाघवम्। किंच गुणफलसंबन्धविधाने करणीभू  
तो गुणस्तन्निष्ठं करणत्वं वा फलोद्देशेन विधेयं तत्राद्ये पक्षे करणत्वस्य गुणोपसर्जनत्वेन प्रतीतिर्लक्षणैव वाच्यातस्य तृतीयया प्रत्य  
यार्थत्वात् प्राधान्येनोपस्थितेः यदपि गुणनिष्ठं करणत्वं फलोद्देशेन विधेयं तदापि फलभावनायां करणत्वेनान्वययोग्यगुणनिष्ठकरण  
त्वोपस्थितिर्लक्षणैव वाच्यातृतीयाभिहितस्य करणकारकस्य क्रियान्वययोग्यस्य करणत्वेनान्वययोग्यत्वात् करणशब्देनाभिहि  
तं हि करणकारकं तत्त्वेनान्वययोग्यत्वं न तृतीयाभिहितं करणशब्दादिव तृतीया तस्तृतीयोत्पत्तिप्रसंगात् अतश्च करणत्वेनान्वय  
योग्यगुणनिष्ठकरणत्वोपस्थितिर्लक्षणैव वाच्यालक्षणया चोपस्थितकरणत्वस्य करणीभूतस्य वा गुणस्य फलभावनायां यत्कर  
णत्वं तदपि तल्लक्षणैव वाच्यम् श्रूयमाणया तृतीयया गुणमात्रस्य यागप्रतिकरणत्वाभिधानात् अतएव तत्र रत्वे चतुर्थे करणीभू  
तगोदोहनादेः पश्चर्यत्वं समभिध्याहारादित्युक्तम् अतश्च गुणफलसंबंधविधाने धातो रत्यंतपाराध्यादिव दूषवत्त्वादुद्दिच्छब्दस्य  
गुणसमर्पकत्वे गुणविशिष्टकर्मविधानमेव स्वीकार्यम् तथा सति हि यजिना लघुभूतं करणत्वमात्रं लक्ष्यते उद्दिच्छब्देन च प्रकृत्यशे

नमत्वर्थमात्रं लक्ष्यमिति गुणफलसंबंधविधानाल्लाघवं भवति धातोर्त्यंतपाराध्यादिकंतु न भवत्येव धात्वर्थस्यैव फलोद्देशेन विधानात् अतश्चो  
 द्विच्छब्दस्य गुणसमर्पकत्वेन नमत्वर्थलक्ष्यत्वागुणविशिष्टकर्मविधानं स्वीकार्यमुद्भिद्धत्तायागेन पशुं भावयेदितिकर्मनामधेयत्वेन उद्भिच्छब्दस्य न  
 मत्वर्थलक्षणा मुख्यैव वृत्त्या यजिसमानाधिकरण्येन तस्यान्वयसंभवात् उद्भिदा यागेन पशुं भावयेदिति संभवति च मुख्ये र्थे लक्षणा आश्रयितुं न  
 युक्ता सन्निरुद्धविधानंतु समानमेव न चैवं सोमेन यजेतेत्यत्रापि सोमपदस्य यागनामधेयत्वापातो गुणविधित्वेन नमत्वर्थलक्षणापत्तेरिति वाच्यं  
 सोमपदस्य लतायां रूढत्वेन यागनामधेयत्वानुपपत्तेरगत्या लक्षणाश्रयणात् उद्भिच्छब्दस्य तु नैवं वाच्यो र्थः कश्चित्सिद्धः उद्भिद्यतेने  
 नेति योगस्य तु गुणइव यागेऽपि फलोद्देशेन कारिण्युपपत्तेः तत्सिद्धमुद्भिच्छब्दस्य नमत्वर्थलक्षणाभयाद्यागनामधेयत्वमिति चिन्त्यायजेतपशु  
 काम इत्यत्र चित्राशब्दस्य वाक्यभेदभयात्कर्मनामधेयत्वम् तथा हि न तावदत्र गुणविशिष्टयागविधानं संभवति दधिमधुपयो घृतं धा  
 ना उदकं तंडुलास्तत्संस्पृष्टं प्राजापत्यमित्यनेन विहितत्वाद्यागस्य विशिष्टविधानानुपपत्तेः प्राप्तयागस्य फलसंबंधेऽपि संबंधे च विधीयमा  
 ने वाक्यभेदः अथ चित्राशब्दात् चित्रत्वस्त्रीत्वयोः प्रतिपत्तेः स्त्रीत्वस्य च स्वभावतः प्राणिधर्मत्वात्प्रकृते दध्यादिद्रव्यके कर्मण्यविनियो  
 गात् नानेन वाक्येन प्रकृते कर्मणि गुणविधानं किंतु प्राणिद्रव्यके कर्मणि तत्रास्य वाक्यस्यानारभ्याधीतत्वादनारभ्याधीनानां च प्रकृतौ  
 बाहिरुक्तत्वादिति न्यायेन प्रकृतिगामित्वात्प्राणिद्रव्यकाणां च यागानां दैह्यस्य चेतरेष्विति न्यायेनाग्नीषोमीयप्रकृतिकत्वात्तदनुवादेनाने  
 न वाक्येन गुणो विधीयते दैह्यस्य च ज्योतिष्टोमांगत्वेन स्वतंत्रफलाकांक्षाया अभावात्पशुकामपदं न फलसमर्पकं किंतु अग्नीषोमीयप  
 श्वर्जनो गतया प्राप्तकामनानुवादः तथा च न वाक्यभेद इति चेन्न तथापि दैह्यानुवादेन चित्रत्वस्त्रीत्वविधाने वाक्यभेदात् विशिष्टकारक  
 विधानेऽपि गौरवलक्षणा वाक्यभेदस्य कारकस्यापि प्राप्तत्वेन विशिष्टविधानानुपपत्तेश्च कामपदस्यापि स्वरसतः फलपरस्य कामना



नुवादत्वे आनर्थक्यापत्तेः नियमतः पञ्चर्जनकामना भवति कामनातः प्रागेव केनचिद्वृत्ते पशौ तदभावात् तथा च पशुकामपदस्य नित्यवच्छेद-  
वाधः दैर्घ्यस्योत्पत्तिश्चिष्टं पुंस्त्वावरुद्धत्वेन तत्र स्त्रीत्वविधानानुपपत्तेः अमिषायागानुवादेन वाजिनविधानवत् कृष्णसारंगो ग्रीवो मी-  
यदिति विशेषविहितेन स्वसन्निधिपठितेन च कृष्णसारंगवर्णेनावरुद्धे चित्रत्वस्यानारभ्याधीतत्वेन सामान्यशास्त्रेण विधानानुपपत्तेः अथ-  
च दृश्यावरुद्धवसासदृश्यविधानमथ माभूदग्रीवो मीयपञ्चनुवादेन चित्रत्वस्त्रीत्वविधानं सारस्वती मेषीति वाक्यविहितया गांगमेष्यनु-  
वादेन तु गुणविधानं स्यात् चित्रयेति स्त्रीकारकानुवादेन चित्रत्वमात्रविधानात् न च प्राकृतेन कृष्णसारंगवर्णेनैराकांक्षान्न चित्रत्वविधानं  
युक्तमिति वाच्यम्। उपदिष्टेन चित्रत्वेनातिदिष्टस्य वर्णान्तरस्य बाधोपपत्तेरिति चेन्नैवं नहि चित्रयेत्येकेन पदेन स्त्रीकारकस्योद्देशः चित्र-  
त्वस्य च विधानं संभवति एकप्रसरता भंगलक्षणवाक्यभेदापत्तेः उद्देशविधेयभावस्यानेकपदसाध्यत्वात् अतएव षट्कर्तुः प्रथमं भक्ष-  
त्यत्र विशिष्टभक्षविधिर्न तु भक्षानुवादेन प्राथम्यविधिरित्युक्तं तृतीयैमेष्यनुवादेन चित्रत्वविधाने फलपदानर्थक्यापत्तेः अथ उभयविधाने वा-  
क्यभेदात् प्रकृतस्य च पागस्य फलाकांक्षाया अनिद्वन्द्वेः विश्वजिन्यायेन फलकल्पने गौरवं दधिमध्वित्याद्युत्पत्तिर्वाक्येनैतस्याधिकारवा-  
क्यस्य प्रतिपन्नैकवाक्यता बाधेन वाक्यभेदप्रसंगाच्च चित्राशब्दस्य तु कर्मनामधेयत्वे प्रकृतस्य कर्मणः फलाकांक्षस्य फलसंबन्धमात्र-  
करणान्न वाक्यभेदः प्रकृताया इष्टेरेकद्रव्यकत्वेन चित्राशब्दस्य तत्रोपपत्तेः तस्मिन् वाक्यभेदभयाच्चित्राशब्दः कर्मनामधेय इति-  
अग्निहोत्रं जुहोतीत्यत्र अग्निहोत्रशब्दस्य कर्मनामधेयत्वं तत्प्रत्ययशास्त्रात् तस्य गुणस्य प्रख्यापकस्य शास्त्रस्य विद्यमानत्वेनाग्निहोत्रश-  
ब्दः कर्मनामधेय इति यावत् तथा हि विधिना तावत्तदेव विधेयं यत्प्रकारान्तरेणाप्राप्तमप्राप्ते शास्त्रमर्थवदिति न्यायात् अग्निहोत्रशब्दस्य  
च गुणविधित्वे योगुणस्तेन विधेयः स शास्त्रान्तरेणाप्राप्तः कथमिति चेत् शृणु यदि तावद्ग्नौ होत्रमस्मिन्निति सप्तमी समासमाश्रित्य होमा-

धारत्वेनाग्निर्विधेय इत्युच्यते तदा यदा हवनीये जुहोतीत्यनेनैव प्राप्तत्वाद्दिध्यानर्थक्यमथाग्रये होत्रमस्मिन्निति चतुर्थी समासमाश्रित्याग्निरूपादेव तानेन सम-  
 र्प्यते इति तन्न शास्त्रांतरेण प्राप्तत्वात् किंतच्छास्त्रांतरमिति चेदत्र केचित् यदग्नये च प्रजापतये च सायं जुहोतीति शास्त्रांतरेण होमानुवादेनाग्निप्रजापत्योर्विधा-  
 नानाग्निहोत्रपददेवतासमर्पकं चोभयविधाने वाक्यभेदः परस्परनिरपेक्षविधाने हि वाक्यभेदः स्यात् अग्नये जुहोतीति प्रजापतये जुहोतीति प्रत्येकं विधिव्यापा-  
 रात् च शब्दश्रवणानुपरस्परसापेक्षस्यैव पदद्वयस्यारव्यातान्वयान्न वाक्यभेदः अतएव ऋत्विग्भ्यो दक्षिणां ददानीति वाक्यविहितदक्षिणानुवादेन गौश्व-  
 आश्वतरश्वगर्दभश्वाजाश्ववयश्चव्रीहयश्चयवाश्रतिलाश्रमापाश्रतस्यहादराशान्तदक्षिणेति वाक्येन गवादीनां विधानं दशमोक्तं संगच्छते परस्परसापे-  
 क्षाणां गवादीनां विधानेन वाक्यभेदाभावात् अन्यथा दक्षिणानुवादेनानेकेषां गवादीनां विधानं नैव संगच्छतेति अग्निप्रजापत्योश्च देवतयोः सतोः समुच्चयेन  
 तु समुच्चितयोर्देवतात्वपृथक्कारकविभक्तिश्रवणात् चकारार्थस्य चकारकार्थेनान्वयान्न तस्याप्राधान्यात् अतश्च नाग्नीषोमादिवदग्नि-  
 प्रजापत्योर्देवतात्वमिति अन्यत्वाच्चार्या आहुः अग्नये च प्रजापतये च सायं जुहोतीति वाक्येनाग्नेः प्रापकं होमानुवादेन प्रजापतिविधाना-  
 त् न च विनिगमनाविरहादुभयविधानं युक्तमिति वाच्यम् विधिनाहितदेवविधीयते यत्प्रकारान्तरेणा प्राप्तं तत्र यद्यानेन वाक्येन सायं  
 कालो न विधीयते सायं जुहोतीति वचनोत्तरेण प्राप्तत्वात् तथा ग्निरपि न विधीयतेः ग्निर्योतिर्योतिरग्निः स्वाहेति मंत्रवर्णादेव प्राप्त-  
 त्वात् मंत्रवर्णस्यापि देवतासमर्पकत्वमस्त्येव अतएवोपोभुयाजे विस्रवादीनां मात्रवर्णिकं देवतात्वमित्युक्तम् नन्वेवं प्रजापतिदेवत-  
 या अग्नेर्बाधः स्यात् चतुर्थ्या हि प्रजापतेर्देवतात्वमवगम्यते अग्नेस्तु मात्रवर्णिकं तत्र सास्यदेवतेति देवतात्वेन हितस्मरणवद्यद्यपि दे-  
 वतात्वे चतुर्थीस्मरणं नास्ति संप्रदाने चतुर्थीति संप्रदानेन तस्याः स्मरणात् तथापि त्यज्यमानद्रव्याद्देश्यत्वे तावद्देवतात्वं तच्च संप्रदानस्व-  
 रूपांतर्गतं त्यज्यमानद्रव्याद्देश्यत्वे सति प्रतिगृहीतत्वं तस्य संप्रदानत्वात् अतश्च चतुर्थीतः संप्रदानैकदेशतया देवतात्वप्रतीतिरस्त्येवम-



त्रवर्णान्तु न देवतात्वं प्रतीयते किं त्वधिष्ठानमात्रं अतश्च मंत्रवर्णश्चतुर्थीतो दुर्बलः यथाहुः तद्धितेन चतुर्थ्या चामंत्रवर्णेन वा पुनः देवताया वि  
धित्तु दुर्बलं तु परंपरमिति अतश्च प्रबलप्रमाणबोधितप्रजापतिदेवतया दुर्बलप्रमाणबोधिना ग्रेर्बाधः स्यादिति चेत्सत्यं स्याद्वाधो यदि प्रजा  
पतये जुहोतीति केवलं प्रजापतिविधानं स्यात् विधीयमानस्तु प्रजापतिमंत्रवर्णप्राप्तमग्निमनूद्य तत्समुच्चितो होमोद्देशेन विधीयते समु  
च्चितो भयविधानापेक्षया न्यतः प्राप्तमग्निमनूद्य तत्समुच्चितप्रजापतिमात्रविधाने लाघवात् अतश्च न बाधकत्वं निरपेक्षविधानाभावात् य  
था च त्वन्यतेऽग्निप्रजापत्योरेक होमोद्देशेन विधानात्तुल्यार्थत्वेन विकल्पे प्रसक्ते प्रजापतेनैवापत्तिकमग्निबाधकत्वं समुच्चयविधानात् एवं  
मंत्रवर्णप्राप्तमग्निमनूद्य तत्समुच्चितप्रजापतिविधानेऽपि न बाधकत्वमिति तुल्यं यत्त्वग्नेर्मंत्रवर्णिकत्वेऽपि ज्योतिः सूर्यः स्वाहेति मिश्र  
लिंगमंत्रवर्णवलात्सायं होमस्य हि देवत्वत्वापतिरिति तत्रापि समुच्चितप्रजापतिविधानवत्सूर्यसमुच्चितस्याविधानात्प्रबलप्रमाणबो  
धित्वेन प्रजापतिना मंत्रवर्णप्राप्तस्य सूर्यस्य बाधितत्वात् यत्त्वग्नेर्मंत्रवर्णिकत्वे प्रजापतिविधेरेकेनैव वाक्येन सिद्धेरग्नये च प्रजापतये च  
सायं जुहोति यत्सूर्याय च प्रजापतये च प्रातर्जुहोतीति वाक्यद्वयं नार्थमेवेति तत्र भवेद्यर्थयदि प्रजापतिमात्रविधानं विवक्षितं स्यात् सायं होमे  
पि समुच्चितप्रजापतिविधानं प्रातर्होमे सूर्यो ज्योतिर्ज्योतिः सूर्यः स्वाहेति मंत्रवर्णप्राप्तसूर्यसमुच्चितप्रजापतिविधानं च विवक्षितं न चैत  
देकेन वाक्येन सिध्यति अतोर्थवद्वाक्यद्वयम् यत्त्वग्नेर्मंत्रवर्णिकत्वे मंत्रवर्णस्यापि ज्योतिर्ज्योतिरग्निः स्वाहेति सायं जुहोतीति वाक्येन सा  
यं होमेऽपि निश्चितत्वात् तत्प्रकाशस्य स्याग्नेरपि प्रजापतिसमुच्चितस्य न चैव देवतात्वावगतेर्यदग्नये चेति वाक्ये सायं शब्दो व्यर्थ इति एवं य  
त्सूर्याय चेति वाक्ये प्रातःशब्दो व्यर्थ इति किंच मंत्रवर्णेन ज्योतिष्पुणविशिष्टस्याग्नेः प्रकाशनाद्विशिष्टस्यैव देवतात्वापात इति तदपि न  
होमानुवादेन देवताह्यविधानेऽपि मंत्रवर्णयोर्लिङ्गादेव प्राप्तिर्भवान्तर्हि ध्यानार्थक्यात् मिश्रलिंगमंत्रविधिपर्युदस्तयोः प्रतिप्रसवार्थं

विधानेपि तद्विधिगतयोः सायंप्रातःशब्दयोरानर्थक्यं विधीयमानयोर्मन्त्रयोर्व्यवस्थयैव प्राप्ति संभवात् तत्प्रकाशययोर्देवतयोर्व्यवस्थितत्वा  
 त् अनुवादत्वोक्तिस्तूभयत्र तुल्येति सांख्यवर्णिकत्वेपि अग्नेः केवलस्यैव देवतात्वं न गुणविशिष्टस्य पदग्नये चेति वाक्येः अग्नेः पूर्वाहुतिरित्य  
 त्रकेवलस्यैवाग्नेः संकीर्तनात्केवलस्यैव देवतात्वावगतेः यथोपांशुयाजे विष्णवादिमांशवर्णिकत्वेपि न गुणविशिष्टस्य देवतात्वं विष्णुरू  
 पांशुघटव्यद्वयार्थवादे केवलस्यैव संकीर्तनान्न हृदिति अतश्च मांशवर्णिकत्वे दोषाभावाद्देवता द्वयविधाने च गौरवापत्तेरन्यतः प्राप्तमनू  
 द्यतत्समुच्चितः प्रजापतिरेवात्र विधीयते होमानुवादे नोभयविधाने वाक्यभेदप्रसंगाच्च न च चकारश्रवणान्न वाक्यभेद इति वाच्यम् च  
 कारार्थो हि समुच्चयः तं च समुच्चयम् यदि चकारः प्राधान्येन ब्रूयात्तदा प्रधानस्यानेकविशेषणसंग्राहकत्वादा रुण्यादिविशिष्टक्रयविधा  
 न इव कारकद्वयसमुच्चयविधाने वाक्यभेदो न भवेत् न च चकारः समुच्चयं प्राधान्येन ब्रूते परोपसर्जनत्वेनैवाभिधानात् अतएव दशमे भा  
 ष्यकारे श्चकारस्य समुच्चयशब्दाद्वैलक्षण्यं प्रतिपादितं समुच्चयशब्दोदितं प्राधान्येन ब्रूते न चकारः यदि हि प्राधान्येन ब्रूयात्तदा तत्त्व  
 तिपन्नः समुच्चयक्रियागुणैः संबध्यते समुच्चयः शोभनः समुच्चयो द्रष्टव्य इति वच्च शोभनश्च द्रष्टव्य इति प्रयोगः स्यात् समुच्चयशब्दव  
 चकारस्य प्राधान्येन समुच्चयवाचित्वे धवरवदिरयोः समुच्चय इति बहु धवरवदिरयोश्चेत्यपि प्रयोगः स्यादिति अतश्चकारः समुच्चयं प्रा  
 धान्येन न ब्रूते येन प्रधानस्यैकस्य विधानात् न वाक्यभेदो भवेत् किंतु कारकद्वयोपसर्जनत्वेनैव स तं ब्रूते समुच्चितो अग्निप्रजापति इति प्रधा  
 नद्वयविधाने वाक्यभेदः स्यादेव यथा ग्रहोद्देशेन संमार्गे कत्वविधाने यद्यपि चकारः समुच्चयं प्राधान्येन ब्रूयात्तथापि तस्य कारकद्वयं प्रति प्रा  
 धान्यमनुपपन्नं विभक्त्याभिहितस्य कारकद्वयस्य क्रियोपसर्जनत्वेन समुच्चयोपसर्जनत्वाभावात् कुरुतादिशब्दैरुपस्थितं हि कारकं  
 क्रियातो न्येन संबध्यते कारकसमुच्चयः करणसमुच्चय इति विभक्त्याभिहितं तु क्रिययैव कारकाणां तयैवान्वयात् अतश्चकारेणोच्य



मानः सः कारकोपसर्जनत्वेनैवोच्येत कारकद्वयं च प्रधानमेकोद्देशेन च प्रधानद्वयविधाने वाक्यभेद एव यथाहुः अनेकपदसंबन्धं यद्येकमपि कार-  
 कं तथापि तदनावृत्तैः प्रत्ययैर्न विधीयत इति यच्च यथा दक्षिणानुवादेन गवादीनामनेकेषां विधानेन वाक्यभेदस्तथा कारकद्वयविधाने पीति-  
 तत्त्वं न हि गौश्वश्वेत्यस्मिन् वाक्ये दक्षिणानुवादेन गवादयो विधीयन्ते उक्तरीत्या वाक्यभेदापत्तेः चकारश्रवणेन कश्चित्परिहारेऽपि ग-  
 वादीनामनेकेषां द्वादशशतसंख्यायाश्च विधाने वाक्यभेद एवाध्वर्यवशात्वायांगौश्वेत्यादेः तस्य द्वादशशतमित्यंतस्य सहस्रकृतत्वेन  
 चास्यैकवाक्यत्वमित्युक्तं दशमे अतोनेन वाक्येनोभयविशिष्टदक्षिणैर्विधीयते विशिष्टविधानाच्च न वाक्यभेदः अत एव पार्थसारथि-  
 मिश्रे दशमे तत्र तत्र सोभयविशिष्टा विधीयते अनेकगवाद्यात्मिकैकादक्षिणापि विधीयत इति चोक्तम् न चैवं ऋत्विग्भ्यो दक्षिणां द-  
 दातीत्यस्यानर्थक्यं तस्यानुवादत्वात् ऋत्विक्संबन्धपरत्वादादक्षिणाशब्दसामर्थ्याद्धि ऋत्विजांचमसाध्वर्यवादीनांच तत्संबन्धः स्या-  
 त एतद्वाक्यसत्वे च न भवति ऋत्विक्शब्दब्रह्मादिगतऋतुगतयेजननिमित्तत्वेन च मसाध्वर्यूणामृत्विक्त्वाभावस्य तृतीये उक्तत्वा-  
 त् अतश्च गौश्वश्वेत्यस्मिन् वाक्ये विशिष्टविधानान्न वाक्यभेदः यद्गनयेच प्रजापतयेच सायं जुहोतीति तु न विशिष्टविधानं होम-  
 स्याग्निहोत्रं जुहोतीत्यनेन प्राप्तत्वात् अतश्च होमानुवादेन समुच्चितोभयविधाने वाक्यभेदादौ रवापत्तेश्च नानेन वाक्येन देवताद्वयं वि-  
 धीयते किन्तु मंत्रवर्णप्राप्तमग्निमन्त्रयत्तत्समुच्चितः प्रजापतिर्होमोद्देशेन विधीयते अतश्च नेदमग्नेः प्रापकं किन्तु मंत्रवर्ण एव अतश्च नेना-  
 ग्नेः प्राप्तत्वान्माग्निहोत्रपदं देवतासमर्पकं किंतर्हि नामधेयमेव ॥ तत्सिद्धमेतत्स्वरूपं शास्त्रादग्निहोत्रशब्दस्य कर्मनामधेयत्वमिति ॥  
 एवं प्रयाजेषु समिदादिदेवतानां समिधः समिधोऽग्निआज्यस्य व्यंतित्यादि मंत्रवर्णेभ्यः प्राप्तत्वात् समिधो यजतीत्यादिषु समिदादिशब्दा-  
 स्तत्स्वरूपं शास्त्रात्कर्मनामधेयम् यथाहुः विधित्सितगुणप्रापिशस्त्रमन्यद्यतस्त्विह तस्मात्तत्प्रापणं व्यर्थमिति नामत्वमिष्यत इति दिक् ॥

श्येनेनाभिचरन्त्यजेतेत्यत्र श्येनशब्दस्य कर्मनामधेयत्वं तदव्यपदेशानेन व्यपदेशः उपमानं तदन्यथानुपपत्त्येति यावत् तथा हि यद्वि-  
 धेयं तस्य स्तुतिर्भवति तद्यदि अत्र श्येनो विधेयः स्यात्तदर्थवादे स्तस्यैव स्तुतिः कार्य न च यथा वै श्येनो नियत्यादत्त इत्यनेनात्रत्येनार्थवा-  
 देन श्येनेन स्तोतुं शक्यः श्येनोपमानेनार्थान्तरस्तुतेः क्रियमाणत्वात् न च श्येनोपमानेन तस्यैव स्तुतिः कर्तुं शक्यते उपमानोपमेयभा-  
 वस्य भिन्ननिष्ठत्वात् यदा तु श्येनसंज्ञको यागो विधीयते तदा अर्थवादेन श्येनोपमानेन तस्य स्तुतिः कर्तुं शक्यते श्येनशब्दस्य तद-  
 व्यपदेशा-न्नामधेयत्वम् तस्मिन् निमित्तं चतुष्टयान्नामधेयं उत्पत्ति-शिष्टगुणवलीयस्त्वमपि पंचकेकेचिन्नामधेयत्वे निमित्त-  
 माहुः वैश्वदेवेन यजेतेत्यत्र वैश्वदेवशब्दस्य कर्मनामधेयत्वमुत्पत्तिशिष्टगुणवलीयस्त्वात् उक्तमत्वर्थलक्षणादिप्रकारचतुष्टया-  
 संभवात् तथा हि न तावन्मत्वर्थलक्षणाभयान्नामधेयत्वं वक्तुं शक्यं वैश्वदेवेनेति तद्विहितेनैव मत्वर्थस्य यागस्योक्तत्वात् सास्यदेवते-  
 त्यस्मिन्नर्थे हि तद्विहितस्मरणं तत्रास्यशब्दस्य तद्विहितां तर्गतस्य यद्यपि सूक्तहविषोरिति स्मृतेः सूत्रे हविषि वा मुख्यत्वमवगतं तथा-  
 पिसर्वनाम्नामुपस्थितत्वाच्चित्वात् सूक्तहविषोश्चात्रानुपस्थितत्वाद्यजेतेत्युपस्थितं यागमेवास्यशब्दोभिधत्त इति न यागे मत्वर्थ-  
 लक्षणाविश्वदेवस्यैव देवताविधानाच्च न वाक्यभेदः नापि तत्प्रख्यशास्त्रान्नामत्वं यत्र हि विधित्सितो गुणोन्यतः प्राप्तः तत्र तत्प्र-  
 ख्यशास्त्रान्नामधेयत्वम् यथाग्निहोत्रशब्देन अत्र चाग्नेयादयोऽष्टौ यागाः प्रकृताः तत्रामिह्यायागे यद्यपि विश्वेदेवाः प्राप्तवै-  
 श्वदेव्यामिहेति तथापि सप्तसु तेषामप्राप्तत्वाद् वैश्वदेवेन यजेतेत्यनेन तत्र तद्विधानेन तत्प्रख्यशास्त्रमन्यत् येन तद्वशाद्नामत्वं स्यान्न चा-  
 मिह्यायागस्यैव तन्नामेति वाच्यं वैश्वदेवेन यजेतेति वाक्यवैयर्थ्यापत्तिः वैश्वदेवशब्दस्यामिह्यायागे मानानामत्वे स एव यागोऽने-  
 नानूद्यत इति वाच्यम् न च तदनुवादेनास्ति किंचित्कृत्यं प्राचीनप्रवणे वैश्वदेवेन यजेतेति विधीयमानस्य प्राचीनप्रवणदेशस्य विना



व्येतद्वाक्यं आमिक्षायागएवसंबंधोपपत्तेः विश्वेदेवसंबंधान्नस्याग्रे याद्यशेषप्रकृतयागनामत्वे तु न वैश्वदेवेन यजेतेति वाक्यान्वयक्यं तदात्यने-  
नाष्टौ यागाः अनूद्यन्ते अनुवादेन चैकप्रतीत्या रूढत्वात्समुदितानामष्टानामपि वैश्वदेवशब्दो नामधेयं सिध्यति एवं प्राचीनप्रवणैर्वैश्वदेवेन यजे-  
तेत्यत्र वैश्वदेवशब्दे नाष्टौ यागाननूद्य प्राचीनप्रवणविधानं तत्र सिद्धं भवति तद्वाक्यस्यासत्त्वेः नेन वाक्येनामिक्षायागएव प्राचीनप्रवणदेयासं-  
बंधः स्यात् अतश्चाष्टसु यागेषु प्राचीनप्रवणदेशसंबंध एवैतद्वाक्यप्रयोजन एव च वैश्वदेवशब्दोऽष्टानां नामधेयं न च तत्र तत्प्रख्यशास्त्रं  
निमित्तं भवति सप्तसु विश्वेदेवाप्राप्तेः अतो न वैश्वदेवशब्दस्य तत्प्रख्यशास्त्रान्नामधेयत्वमिति नापि तदव्यपदेशात् तादृशस्य व्यपदेशस्या-  
नुपलंभात् अतश्च वैश्वदेवशब्दस्य नामधेयत्वे उक्तप्रकारचतुष्टयस्यानिमित्तत्वादुत्पत्तिशिष्टगुणबलीयस्त्वमेव निमित्तं तथा हि वैश्वदेवे-  
यजेतेत्यत्र न तावद् प्रकृतकर्मानुवादेन देवताविधानं संभवति तेषामत्रानुपस्थितेः नापि देवताविशिष्टकर्मांतरविधानं संभवति गौरवापत्तेः  
अष्टौ हवींषीत्यनन्तरं कलिंगविरोधात् अतो नेन वाक्येन प्रकृतकर्मानुवादेन देवताविधीयत इति वक्तव्यं तत्रामिक्षायागे विश्वेदेवप्राप्तेः स-  
प्तसु यागेषु नेन वाक्येन विश्वेदेवाविधीयत इति वक्तव्यम् न च तत्संभवति तेषामुत्पत्तिशिष्टाग्न्याद्यवरोधात् आकांक्षया हि संबंधी भवति  
आग्नेयादियागानां हि देवताकांक्षा उत्पत्तिशिष्टैरग्न्यादिभिरेव निवृत्तेति न तत्र विश्वेदेवविधानं युक्तम् अतश्चात्पत्तिशिष्टगुणबलीयस्त्वाद्दे-  
वशब्दस्य कर्मनामधेयत्वमिति यथाऽहुः गुणान्तरावरूढत्वान्नावकाशयोगुणोपरः विकल्पोऽपि न वैषम्यात्तस्मान्नामैव युज्यत इति अ-  
न्येत्वाचार्या आहुः यः शब्दो यत्र कर्मणि युगसंबंधो धयति स चैतत्संबंधः शास्त्रांतरप्रतिपन्नः तदा तस्य शब्दस्य तन्नामधेयत्वं तत्प्रख्यशास्त्रात्  
तच्च शास्त्रांतरं विधिर्वार्थवादौ वेत्यन्यदेतत् यत्र नादरः तत्राग्निहोत्रशब्देऽग्निसंबंधबोधकं शास्त्रांतरं विधिरेव वैश्वदेवशब्दश्च विश्वेदेवसंब-  
ंधं कर्मणि बोधयति विश्वेदेवसंबंधश्चाष्टसु यागेषु यद्विश्वेदेवाः सत्यप्रजन्त न ह्यैश्वदेवस्य वैश्वदेवत्वमित्यर्थवादावगतः न च विधिरेव तत्प्रख्य

न्यामी  
२७

शास्त्रं नार्थवाद इत्यत्र किंचित्त्वमाणमस्ति अतएव ज्योतिष्टोमेव स्वर्गकामो यजेतेत्यत्र ज्योतिष्टोमशब्दस्तानि वा एतानि ज्योतींषि एतस्य सोमा  
इत्यर्थवादावगतं ज्योतिःसंबंधनिमिनीकृत्य सोमयागे प्रवर्तमानस्तत्प्रत्यक्षा शास्त्रान्नामधेयं भवति एवं प्रकृतेऽपि द्रव्यं पंचमप्रकारकल्पने प्रमा  
णाभावात् अतएव वैश्वदेवाधिकरणे वार्तिककारैरेवमुपसंहृतं तत्प्रत्यक्षं तत्रैव सर्वेषां नामधेयत्वमिति यच्चोत्पत्तिशिष्टगुणबलीयस्त्वमु  
क्तं तद्गुणविध्यभावे युक्त्यभ्युच्चयमात्रं तत्सिद्धं तत्प्रत्यक्षा शास्त्राद्वैश्वदेवशब्दस्य कर्मनामधेयमिति ननु पशुसोमाधिकरणसंदर्भाय वंगृ  
ह्णातीत्यादौ न यजिकल्पनं सोमेन यजेतेति प्रत्यक्षं यजिष्यते रित्युक्तं तेन न्यायेन वैश्वदेव्यामिष्टेत्यत्रापि यजिकल्पनं मास्तु वैश्वदेवेन यजेते  
त्यत्र प्रत्यक्षं यजिष्मतेः एवं चानेन वाक्येन देवताविशिष्टकर्मविधानमस्तु तस्य च द्रव्याकांक्षायां वैश्वदेव्यामिष्टेति द्रव्यविधानमस्तु एवं च  
न वाक्यद्वयस्याप्यनुवादत्वं नाप्यष्टौहवींषीत्यनन्यगतिकलिंगविरोधो भवेदिति चेन्नैवं वैश्वदेव्यामिष्टेत्यत्र यज्यकल्पने आमिषाकिमनु  
वादेन विधीयत इति वक्तव्यम् विश्वेदेवानुवादेन विधाने द्रव्यस्य देवतांगत्वमेव स्यात् न यागांगत्वम् किंच वैश्वदेवीशब्दो देवतातद्धितत्वादा  
मिष्टांतर्गतत्वेन तत्र विश्वेदेवानुवादेन द्रव्यविधानं वैश्वदेवीशब्देनैव कर्तव्यं पदश्रुतेः यथाभावनायां करणसमर्पणं धातुनैव क्रियते पदश्रु  
तेः नतूपपदेनेत्युक्तं भावार्थाधिकरणेन हतं तत्र च वषट्कर्तुः प्रथमभक्ष इति वदेकप्रसरता विरोधोऽतो यागानुवादेनापि द्रव्यविधानार्थं वै  
श्वदेव्यामिष्टेत्यत्र यजिकल्पनं तावदवश्यं कर्तव्यम् अतश्च पशुसोमाधिकरणन्यायेनैव म्यमैद्रवाय वंगृह्णातीत्यत्र देवताविशिष्टग्रहण  
विधानेन यज्यकल्पनात् यजिकल्पनेन वैश्वदेव्यामिष्टेत्यत्रैव द्रव्यदेवताविशिष्टकर्मविधानं युक्तं रूपद्वयश्रवणात् एवं चानेयोष्टाकपाल  
सोम्यश्वरुरित्यादिवाक्ये वैश्वदेव्यामिष्टेत्यस्य वाक्यस्य प्रायपाठोरसितो भवति अन्यथा हि तेषु सर्वेषु द्रव्यदेवतासंबंधकल्पितयाग  
विधानमत्र च द्रव्यमात्रविधानमिति वैरूप्यं प्रसज्येत किंच वैश्वदेवेन यजेतेत्यत्र वैश्वदेवस्य देवतासमर्पकत्वे यद्विश्वेदेवाः समयजंततहै

राम  
२७



अथ देवस्य वैश्वदेवत्वमिति तस्यार्थवादस्यात्यंतमेव निरालंबत्वं स्यात् यत एतदर्थं वादाद्धि वैश्वदेवशब्दो विश्वेदेवकर्तृकत्वेन कर्मणि प्रकृत इ  
ति ज्ञायते तद्देवतासमर्पकत्वेन विरुध्यते किंच वैश्वदेवेन यजेतेत्यस्य यागविधित्वे आमिषाया नोत्पत्तिश्चिष्टत्वं तथा च तयानवाजिनं वा धितुं  
शक्यत इति उभयोरपि आमिषावाजिनयोर्यागांगत्वस्यात् तथा च विकल्पः स चाष्टदोष इति तस्या द्वैश्वदेव्यामिषेत्यत्रैव यागविधानम् इ  
तरस्य त्वनुवादत्वम् अनुवादत्वेन यथा नानर्थक्यं तथोक्तमित्यास्तां नावत् तत्सिद्धं वैश्वदेवशब्दस्य कर्मनामधेयत्वम् न देवं निरूपितं मत्व  
र्थलक्षणादिप्रकारचतुष्टयनिरूपणेन नामधेयस्य विधेयार्थपरिच्छेदकत्वेनार्थवत्त्वम् अनर्थहेतुकर्मणः सकाशात् पुरुषस्य निवृत्तिकरत्वे  
न निषेधानां पुरुषार्थानुबन्धित्वम् तथा हि यथा विधयः प्रेरणामभिदधतः स्वप्रवर्तकत्वनिर्वाहार्थम् विधेयस्य यागादेः श्रेयःसाधनत्वमा  
प्सिपन्तः पुरुषं तत्र प्रवर्तयन्ति एवमकलं जंभस्येदित्यादयो निषेधा अपि निवर्तनामभिदधतः स्वनिवर्तकत्वनिर्वाहार्थं निषेध्यस्य कलंज  
भक्षणादेः अनर्थहेतुत्वमाप्सिपन्तः पुरुषं ततो निवर्तयन्ति ननु कथं निषेधानां निवर्तनाप्रतिपादकत्वं यावत्तानभक्षयेन्न हंतव्य इत्येवमादा  
वव्यवधानेन न नञर्थस्याभावस्य धात्वर्थेनान्वये धात्वर्थवर्जनकर्तव्यता वसर्वत्र वाक्यार्थः प्रतीयते ततश्च यथा यजेतेत्यादौ यागकर्तव्यता वा  
क्यार्थः एवं निषेधेषु ततश्चात्वर्थवर्जनकर्तव्यता वाक्यार्थो न निवर्तनेति चेन्नैवम् अव्यवधानेऽपि धात्वर्थस्य प्रत्ययार्थोपसर्जनत्वेनोपस्थि  
तस्य नञर्थेनान्वयायोगात् न ह्यन्योपसर्जनमन्येनान्वेति मा भूद्राजपुरुषमानयेत्यत्राज्ञानयनान्वयित्वं ततश्च व्यवधानेऽपि नञर्थस्य न  
धात्वर्थेनान्वयः आरुण्यस्यैकहायन्यानापिकलंजादिपदार्थैरन्वयः तेषामपि कारकोपसर्जनतयोपस्थितत्वेन भिन्नपदस्य नञर्थेनान्व  
यायोगात् एकहायन्याद्वारुण्येनातश्चान्येनान्वयायोगान्नञर्थः प्रत्ययार्थेन संबध्यते तस्य प्राधान्यात् क्रयभावनयैवारुण्यादीनि त  
त्रापि नाख्यातां शवाच्यार्थं भावनया तस्या अपि लिङ्त्वांशवाच्यप्रवर्तनोपसर्जनत्वेनोपस्थितत्वात् अतो लिङ्त्वांशेन नञसंबध्यते त

स्य सर्वापेक्षया प्राधान्यात् नञश्चैष स्वभावो यत्स्वसंबन्धिप्रतिपक्षबोधकत्वं नास्तीत्यत्र ह्यस्तीति सत्त्वशब्देन संबन्ध्यमानो नञ् सत्त्वप्रतिपक्ष  
 मसत्त्वं गमयति तदिह लिङ्ग्यस्तावत्प्रवर्तनाः तस्तेन संबन्ध्यमानो नञ् प्रवर्तनाप्रतिपक्षां निवर्तनां गमयति विधिवत्प्रवर्तयती  
 ति प्रवर्तनाप्रतीतिरिति निषेधवाक्यश्रवणेऽयं मानि वार्तयतीति निवृत्त्यनुकूलव्यापारनिवर्तनायाः प्रतीतेः अतश्च सर्वत्र निषेधेषु निवर्तनैव  
 वाक्यार्थः एवं च विधिनिषेधयोर्भिन्नार्थत्वं सिद्धं भवति ह न नादि वर्जनकर्तव्यता वाक्यार्थपक्षे तु कर्तव्यता या एवो भयत्र प्रतिपाद्यत्वात्  
 योरेकार्थत्वं स्यात् तच्च न युक्तं यथाहुः अंतरंगादृशं लोके ब्रह्म हत्याश्च मंधयोः दृश्यते तादृगेव दं विधानप्रतिषेधयोरिति तथा फलबुद्धि  
 प्रमेयाधिकारिबोधकमेतत् पंचधात्यंतभिन्नत्वाद् द्विदो विधिनिषेधयोरित्यन्तरे दृष्टसाधनत्वं लिङ्ग्यस्तन्मते लिङ्ग्यं संसृष्टो नञ् दृष्टसा  
 धनत्वप्रतिपक्षमनिष्टसाधनत्वं गमयति सर्वथापि तु नञः प्राधान्यात्प्रत्ययेनान्वयः यदानुतदन्वये किंचिद्वाधकं तदा गत्या धात्वर्थेनान्वयः  
 तच्च बाधकं द्विविधं तस्य ब्रतमित्युपक्रमो विकल्पप्रसक्तिश्चानेन बाधकद्वयेन नञ् कृतेषु वाक्येषु पर्युदासाश्रयणं भवति तदभावे निषे  
 धएव पर्युदासः सविज्ञेयो यत्रोत्तरपदेन नञ् प्रतिषेधस्स विज्ञेयः क्रियया सह यत्र नञ् इति च तयोर्लक्षणं तत्र नैसे तोद्यं तमादित्यमि  
 त्यादौ पर्युदासाश्रयणं तस्य ब्रतमित्युपक्रमात् तथा हि ब्रतशब्देन कर्तव्यार्थः उच्यते अतश्च स्नातकस्य कर्तव्यार्थानां वक्तव्यत्वेनोप  
 क्रमात् किं तत्कर्तव्यमित्यपेक्षायामग्नौ नैसे तोद्यं तमित्यादौ कर्तव्य एवार्थो वक्तव्यः आकांक्षिताभिधानात् अर्थात्तरोक्तेः च पूर्ववाक्यस्य  
 साकांक्षत्वेनाप्राप्ताप्यस्यात् नहि कर्तव्यार्थस्य वक्तव्यत्वेनोपक्रमेऽग्नौ च तदनभिधाने पूर्ववाक्यस्य निराकांक्षत्वं संभवति न च साकांक्ष  
 स्य प्राप्ताप्यगौरवः पुरुष इत्यादावपि प्रसंगात् किंच नैसे तेत्यस्योपक्रमेण प्रतीयमाना एकवाक्यता च न स्यात् अर्थान्तिरोक्तेः अतश्च  
 रिमन्वाक्ये कश्चित्कर्तव्य एवार्थो वक्तव्यस्तदुक्तौ च न नञः प्रत्ययेन संबन्धो घटते तत्संबन्धे कर्तव्यार्थोक्तेरनुपपत्तेः प्रत्ययाच्चावता



रितोनञ् धातुना संबध्यते तत्संबंधे च न नञः प्रतिषेधकत्वं विधायकसंबंधे नैव तस्य प्रतिषेधकत्वात् प्रतिषेधकत्वस्य विधायकं प्रतिपक्षत्वात्  
नाम धातुयोगे तु न नञः प्रतिषेधकत्वं तयोरभिधायकत्वात् यथाहुः नाम धात्वर्थयोगी तु नैव नञ् प्रतिषेधकः वदत्यब्राह्मणाधिर्मविन्यमा  
त्रविरोधिनाविति अतश्च नैक्षेतेत्यत्र नञो धातुयोगान्न जीक्षतिभ्यामीक्षणविरोधिकश्च नार्थः प्रतिपाद्यते ननु तदन्यत्तद्विरुद्धतद्भावे  
षु नञिति सत्यपि स्मरणेन नञः स्वसंस्मृष्टाभावशक्तिः लाघवात् न तदन्यत्तद्विरुद्धत्वयोस्तयोरभावघटितत्वेन गौरवात् अनेकार्थत्वस्य  
चान्याय्यत्वात् अतो नञो धातुयोगे धात्वर्थाभावबोधकत्वमेव न तद्विरुद्धार्थबोधकत्वमिति चेत्सत्यं नञोऽभावएवशक्तिः स्मरणं तु प्रती  
त्यभिप्रायं न शक्त्यभिप्रायं तथापि चेक्षेतेत्यत्र न प्रत्ययस्य नञाः संबंधात्तेन तावत्कश्चिदर्थो विधेयं तत्र न तावद्वात्वर्थो विधातुं शक्यते न जात  
दभावबोधनात् नापि तद्भावो विधातुं शक्यतेऽभावस्याविधेयत्वात् अतश्च नञो क्षतिभ्यां विधानयोग्यः कश्च नैक्षणविरोधो अर्थो लक्षणा  
या प्रतिपाद्यते स चैक्षणविरोधी लक्ष्यमाणः पदार्थो नैक्षेत्यनीक्षणसंकल्पः तस्यैक्षणविरोधित्वात् सत्यपि पदार्थान्न रस्यैक्षणविधित्वे सर्वक्रि  
यां विना भूतत्वेन संकल्पस्यैव लक्षणात्स एव नैक्षतेत्यत्र कर्तव्यतया विधीयते अनीक्षणसंकल्पेन भावयेदिति भाव्याकांक्षायां च एतावता  
हेन सा विद्युक्तो भवतीति वाक्यशेषावगतः पापक्षयो भाव्यतया संबध्यते एवं च त्रपापक्षयार्थसंकल्पस्य कर्तव्यतया विधानात् तस्य ब्रतमित्य  
नेनैकवाक्यता सिध्यति नत्सिद्धं नैक्षेतेत्यत्र तस्य ब्रतमित्युपक्रममात्पर्युदाहाराश्रयणमिति नानुयाजेषु ये यजामहं करोतीत्यत्र विकल्पप्रस  
क्त्या तदाश्रयणं न याहि यद्यत्र प्रधानसंबंधलोभान्न नञः प्रत्ययसंबंधः स्वीक्रियेत तथा सत्यनेन वाक्येनानुयाजेषु ये यजामहः प्रतिषिध्य  
ते इति वक्तव्यमनुयाजेषु ये यजामहं न कुर्यादिति न च तत्र तस्य प्रतिषेधः प्राप्तिविना संभवति प्राप्ति सापेक्षत्वात् प्रतिषेधस्यातएव नांतरिक्षे न  
दिवीत्यस्य न प्रतिषेधकत्वमन्तरिक्षे च यना प्राप्तिः अतएव न ब्राह्मणो हंतव्य इत्यस्य नित्यवद्धनननिवर्तकत्वमुपपद्यते सर्वो हि पुरुषः कदा

चिह्न न नादौ प्रवर्तते तत्र यदि निषेधस्य प्राप्तिसापेक्षत्वं न स्यात्तदा रागादिति रोधाय ह न नादावप्रकृतं प्रत्येव शास्त्रप्रामाण्योपपत्तौ रागादिना  
ह न नादौ प्रवृत्तेन पुंसानततो निवर्तिन व्यं प्राप्तिसापेक्षत्वे तु स्वयमप्रवृत्तं प्रति प्रसक्त्यभावेन निषेधशास्त्राप्रवृत्तैः रागादिना प्रवृत्तं प्रत्येकभ्रं  
ति निमित्तरागबाधेन निषेधशास्त्रप्रवृत्तेर्युक्ता प्रव्रतस्य ततो निवृत्तिः अतश्च ब्राह्मणो न हंत व्यदृत्यस्य निषेधस्य निवृत्तिनियमबोधकत्वं  
ब्रीहीनवहन्यादित्यस्येवावघातनियमबोधकत्वं यथा खलु ब्रीही नवहन्यादिति शास्त्रं वै तुष्यार्थमवघाते स्वतः प्रवृत्तं पुरुषं प्रति न प्रव  
र्तते वै यथ्यात् किंतु दलनादौ प्रवृत्तं प्रति एवं नहन्यादिति शास्त्रं ह न नात्स्वयं निवृत्तं पुरुषं प्रति न प्रवर्तते वै यथ्यात् किंतु ह न ने प्रवृत्तं पुरुषं  
प्रतिकर्तव्यत्वेन प्रसक्तस्य निषेधाद्यत्कर्तव्यं तनेति अतश्च प्राप्तिसापेक्षत्वात्प्रतिषेधानामनुयाजेषु ये यजामह प्रतिषेधेन स्य तत्र प्राप्तिर्व  
क्तव्यासानतावद् न नादा विवरागतः संभवति अतो यजतिषु ये यजामहं करोतीति शास्त्रात्सावक्तव्याशास्त्रप्रामाण्यस्य च निषेधविकल्पः स्या  
च्छास्त्रेण भ्रंति निमित्तरागस्येव शास्त्रांतरस्यात्यंतबाधायोगात् न च पदशास्त्रेणाहवनीयशास्त्रस्येव नानुयाजेष्विति विशेषशास्त्रेण यज  
तिषु ये यजामहं करोतीति सामान्यशास्त्रस्य बाधः स्यादिति वाच्यम् शास्त्रयोर्हितत्र बाध्यबाधकभावो यत्र परस्य निरपेक्षता न हि पदशास्त्र  
स्य स्वार्थविधानार्थमाहवनीयशास्त्रापेक्षास्ति निषेधशास्त्रस्य तु प्रसक्त्यर्थं यजतिषु ये यजामहं करोतीति विधेरस्य पेक्षा एवं च निषेधशा  
स्त्रस्य विशेषविषयत्वेन प्राबल्यवद्विधिशास्त्रस्याप्युपजीव्यत्वेन प्राबल्यमस्तीति निषेधेन विधेरत्यंतबाधो युक्त इति विहितप्रतिषिद्धत्वा  
द्विकल्पः स्यात्स च न युक्तः विकल्पे हि पक्षे शास्त्रस्याप्रामाण्यं भवति न ह्यनुयाजेषु ये यजामहं करणेनानुयाजेष्वित्यस्य प्रामाण्यं संभवति  
ब्रीह्यनुष्ठानसमयद्वयवशास्त्रस्य हि रदृष्टकल्पना च स्याद्विधेर्हि एवं ज्ञायते यदनुयाजेषु ये यजामहं करणे कश्चनोपकारो भवतीति नि  
षेधाच्च न दकरणादिति ज्ञायते अनृतवदनाकरणादिकदर्शपूर्णमासयोः स चोपकारोऽदृष्टरूप इति हि रदृष्टकल्पना प्रसंगः अतश्च विकल्पो



नुयुक्तः प्रतिषेधाश्रयणे च तदा यजेन तदाश्रयणं किंतु नञः अनुयाजशब्देन संबंधमाश्रित्य पर्युदास आश्रीयते न ननु याजशब्दाभ्यामनुयाज  
व्यतिरिक्तलक्षणात् अनुयाजव्यतिरिक्तेषु ये यजामहं करोतीत्यत्र च वाक्ये ये यजामहः कर्तव्यतया न विधीयते यजतिषु ये यजामहं करोती  
त्यनेनैव विहितत्वात् किंतु सामान्यशास्त्रविहितये यजामहानुवादेन तस्यानुयाजव्यतिरिक्तविषयता विधीयते यद्यजतिषु ये यजामहं क  
रोति तदनुयाजव्यतिरिक्तेष्विति एवं च सामान्यशास्त्रस्य विशेषापेक्षिणः नानुयाजेष्वित्यनेनानुयाजव्यतिरिक्तविषयसमर्पणादनुयाजव्य  
तिरिक्तेषु ये यजामहः कर्तव्यतया प्राप्तः अनुयाजेषु तु सन कर्तव्यतया प्राप्तो न वा प्रतिषिद्ध इति न विकल्पः लक्षणाया चानुयाजव्यतिरिक्त  
विषयसमर्पणान्नानुयाजेष्विति वाक्यस्य नाप्रामाण्यमतश्च पर्युदासाश्रयणेन किंचिद्वाधकं न त्स्मिद्धं नानुयाजेष्विति वाक्ये विकल्पभयात्प  
र्युदासाश्रयणमिति ननु पर्युदासाश्रयणे यजतिषु ये यजामहं करोतीति शास्त्रेण यागसामान्ये प्राप्तस्य ये यजामहस्य नानुयाजेष्वित्यनेनानु  
याजव्यतिरिक्ते संकोचनात् पर्युदासस्योपसंहाराभेदः स्यादुपसंहारे हि सामान्ये प्राप्तस्य विशेषे संकोचो भवति यथा पुरोडाशं चतुर्ह्यकरो  
तीति पुरोडाशसामान्ये प्राप्तं चतुर्ह्यकरणमाग्नेयं चतुर्ह्यकरोतीत्याग्नेये संकोच्यत इति चेन्न तन्मात्रसंकोचार्थत्वादुपसंहारस्य तदन्यमा  
त्रसंकोचार्थत्वात् पर्युदास्येति केचित् अन्येतु उपसंहारेणामसामान्यतः प्राप्तस्य विशेषसंकोचनरूपो व्यापारविशेषो विधेः पर्युदासः स वि  
ज्ञेयौ यत्रोत्तरपदेन नजित्यभियुक्तोक्त्या प्रत्ययातिरिक्तेन धातुना वा नान्नावान्नञः संबंधः अत अनयोस्नावत्त्वरूपतः स्पष्ट एव भेदः एवं सत्य  
प्यभेद आशंक्येत यदि यत्र पर्युदासो विहितस्तत्रावश्यमुपसंहारः स्यात् न चैतदस्ति नेह सेतोद्यंतमित्यादौ सत्यपि तस्मिन्नुपसंहाराभावात्  
न हि तत्राग्नेयचतुर्ह्यकरणमिव सामान्ये प्राप्तं किंचिद्द्विशेषे संकोच्यते पापक्षयोद्देशेनानीक्षणसंकल्पमात्रविधानात् प्रकृतौ दाहरणे नुय  
जिसामान्ये प्राप्तस्य ये यजामहस्यानुयाजव्यतिरिक्तेषु संकोचनाद्यदिविधेरूपसंहारविधित्वं भवति नैतावता किंचिद्द्विरुध्यते विध्यभावे हि

न्या.मी.  
३०

कथंविधिकार्यमुपसंहारः पर्युदासेनक्रियतेइतिभवतिविरोधः नचात्रविधिर्नास्तिनजोनुयाजपदसंबंधेनविधेर्विधायकत्वस्याख्यापनात् अत्र  
हिपर्युदासोनुयाजव्यतिरिक्तविषयसमर्पकः आग्नेयपर्युदासवदुपसंहारकस्तुविधिरेवचचात्रतन्मात्रसंकोचाभावान्नोपसंहारइतिकोर्थः  
आग्नेयमात्रेसंकोचोवासामान्यप्राप्तस्यविशेषमात्रेसंकोचोवाभावेऽनारभ्याधीनसप्तदशस्यमित्रविंदादिप्रकरणस्थेनवाक्येनोपसंहा-  
रोनस्यादाग्नेयेसंकोचाभावाद्द्वितीयेचतुर्द्धाकरणस्यपुरोडाशमात्रेप्राप्तस्याग्नेयेसंकोचवत् अनुयाजाननुयाजसाधारण्येनप्राप्तस्यान-  
नुयाजेषुसंकोचादुपसंहारः स्यादेवएतावांस्तुविशेषः आग्नेयादिवाक्येषुआग्नेयादयोविशेषाः स्वपदोपस्थिताः प्रकृतेतुपर्युदासेनत-  
स्योपस्थितिरिति उपसंहारन्यायस्त्वविशिष्टवयच्चतदन्यमात्रसंकोचनार्थत्वात्पर्युदास्येति तत्रनेष्टेतेत्यत्रसत्यपिपर्युदासेसंकोचाभा-  
वान्नह्यसामान्येप्राप्तंतदन्यमात्रेसंकोच्यतेसंकल्पमात्रविधानादित्यास्तांनावत् तत्सिद्धम् नानुयाजेष्वित्यत्रविकल्पप्रसक्त्यापर्युदासा-  
श्रयणमिति यत्रतुसआश्रयितुंनशक्यतेतत्रतत्प्रसक्तावपिनिषेधएवाश्रीयते यथानातिरात्रेषोडशिनंगृह्णातीत्यत्रनह्यतिरात्रेषोडशि-  
नंगृह्णातीतिशास्त्रप्राप्तमतिरात्रेषोडशिग्रहणंप्रतिषिध्यतेइतिविहितप्रतिषिद्धत्वाहिकल्पप्रसक्तावपिपर्युदासोनाश्रीयतेऽशक्यत्वान्  
यदीत्यत्रनजषोडशिपदेनसंबंधः स्वीक्रियेतनह्यतिरात्रेषोडशिव्यतिरिक्तंगृह्णातीतिवाच्यार्थः स्यान्नचातिरात्रेषोडशिनंगृह्णातीतिप्रत्यक्ष-  
प्रतिविरोधः अतएवातिरात्रपदेननजः संकोचोतिरात्रेषोडशिनंगृह्णातीतिप्रत्यक्षविरोधात् अतश्चात्रपर्युदासस्यानुपपत्तेर्निषेधएवस्वी-  
क्रियतेविकल्पास्वीक्रियतअनन्यगतैः अतश्चेतत्सिद्धम् यत्रतस्यव्रतमित्याद्युपक्रमः विकल्पप्रसक्तिश्च नास्तिनत्रप्रतिषेधोयथानकलंजंभ-  
क्षयेदिति यत्रवाविकल्पप्रसक्तावपिपर्युदासआश्रयितुंनशक्यतेनत्रप्रतिषेधः यथानातिरात्रेषोडशिनंगृह्णातीति एतावांस्तुविशेषः यत्रविक-  
ल्पापादकः प्रतिषेधः तत्रप्रतिषिध्यमानस्यवानर्थहेतुत्वमुभयोरपिविधिनिषेधयोः क्रत्वर्थत्वात् यत्रतुनविकल्पः प्रसज्यतेप्राप्तिश्चरागतः

राम  
३०



प्रतिषेधश्च पुरुषार्थं तत्र निषिध्यमानस्य नानर्थहेतुत्वं यथा कलंजभक्षणस्य दीक्षितो न ददाति ननु होतीत्यादिषु दानहोमादीनां शास्त्रप्रा-  
प्तावपि पुरुषार्थत्वेन प्राप्तत्वात् क्रत्वर्थत्वेन च प्रतिषेधात्तुल्यार्थत्वाभावेन विकल्पाप्रसक्तावपि न तेषामनर्थहेतुत्वं रागप्राप्त्यभावाद्वागतः  
प्राप्तस्यापि क्रत्वर्थत्वेन प्रतिषेधे तदनुष्ठानात् क्रतोर्वैगुण्येनानर्थोत्पत्तिः यथा स्वस्त्युपगमनादिप्रतिषेधो रागतः प्राप्तस्य पुरुषार्थत्वेन प्र-  
तिषेधे निषिद्धमानस्यानर्थहेतुत्वमिति दिक् तत्सिद्धं निषेधानां पुरुषार्थानुबन्धित्वम् एवं सर्वस्यापि वेदस्य पुरुषार्थानुबन्धित्वम् प्रकृतमनु-  
सरामः तदेवं यथाविध्यादीनामध्ययनविध्युपात्तानां नर्थक्यमेव मर्थवादानामपि तदुपात्तत्वेनानर्थक्यानुपपत्तेः स्वार्थप्रतिपादने च प्रयो-  
जनाभावाल्लक्षणया प्रयोजनवदर्थपर्यवसानेन च कव्यं ते चार्थवादाः द्विविधाः विधिषोषा निषेधषोषाश्च तत्र वायव्यं चेतमालभेतेत्यादिविधि-  
षोषाणां वायुवैष्येपिष्ठादेव तेत्यादीनामर्थवादानां विधेयार्थस्तावकतमार्थवत्वं बहिर्धिरजतं न देयमित्यादि निषेधषोषाणां सौरोदीदित्यादी-  
नामर्थवादानां तु निषेध्यनिन्दकतयेति अतश्च लक्षणया प्राशस्त्यमर्थवादौ बोध्यते तच्च प्राशस्त्यज्ञानं शब्दभावनायामिति कर्तव्यतात्वेन संब-  
ध्यते परमप्रकृतम् तत्सिद्धं वक्ष्यमाणार्थभावनाभाव्यकालिङ्गादिज्ञानकरणिका प्राशस्त्यज्ञानेति कर्तव्यताशाब्दीभावनालिङ्गत्वांशो नोच्य-  
त इति ननु केयं शाब्दीभावना उच्यते पुरुषप्रवृत्त्यनुकूलो व्यापारविशेषः स एव विध्यर्थः लिङ्गादिश्रवणेयं मां प्रवर्तयतीति नियमैः प्रतीतेः य-  
त्तु इष्टसाधनत्वं लिङ्गार्थस्तत्र तथासति इष्टसाधनमिति शब्दस्य विधिशब्दः पर्यायस्यात् न च पर्यायत्वं युज्यते संध्योपासनं ते इष्टसाधनं  
तस्मान्न त्वं कुर्विति सह प्रयोगात् पर्यायाणां च सह प्रयोगाभावात् अतश्च व्यापारविशेष एव विध्यर्थः स च लोके पुरुषनिष्ठो भिप्रायविशेषः वे-  
दे तु पुरुषाभावाच्छब्दनिष्ठ एव प्रेरणा परंपर्याय इत्युक्तं ननु लोके शब्दनिष्ठे प्रेरणा परंपर्यायव्यापारे शब्दप्रयोगाभावेन शक्तिग्रहाभावात्क-  
थं तस्य विधिशब्दात्पतीतिरिति चेत्सत्यमेतत् तथापि वालस्तावत्तनपानादौ स्वरोदनादिजनितमात्रप्रवृत्तेः स्वाभिप्रायरूपप्रवर्तनाद्वा

नजन्यत्वावधारणात्सविधिकप्रयोजकवाक्यश्रवणसमनन्तरभाविनीं प्रयोज्यवृद्धप्रवृत्तिमुपलभ्यतत्कारणत्वेन तस्य प्रवर्तनाज्ञानमनुमि-  
मीते यद्यपि भोजनादौ प्रवृत्तेः समीहितसाधनताज्ञानपूर्वकत्वावधारणात्प्रयोज्यवृद्धप्रवृत्तेरपि तत्पूर्वकत्वाध्यवसानं युक्तम् तथाप्यन्यप्रेरि-  
तप्रवृत्तौ प्रवर्तनाज्ञानजन्यत्वस्योक्तमात्रप्रवृत्तौ दर्शनेन प्रयोज्यवृद्धप्रवृत्तेरप्यन्यप्रेरितप्रवृत्तित्वात्तत्कारणत्वेन प्रवर्तनाज्ञानस्यैवाध्यवसा-  
नं तच्च प्रवर्तनाज्ञानमन्वयव्यतिरेकाभ्यां प्रयोजकवाक्यजन्यमित्यवधारयति तत्र चावापोह्याभ्यां प्रवर्तनायां विधिशक्तिमवधारयति प्रवृत्त्य-  
नुकूलो व्यापारः प्रवर्तनास्य व्यापारः प्रैषादिरूपो विविध इति प्रत्येकं व्यभिचारित्वाद् विधि शब्दवाच्यत्वानुपपत्तेः प्रवर्तनासामान्यमेव विधि-  
शब्दवाच्यमितिकल्पयति एवं च विधि श्रवणे प्रैषादिरूपस्य वक्रभिप्रायस्य प्रवर्तनात्वेनैव रूपेण प्रतीतिर्न विशेषरूपेण तथैव शक्तिग्रहादिशे-  
षरूपेण तु प्रतीतिर्लक्षणैव एवं च वैदिकलिङ्गादि श्रवणेऽपि प्रवर्तनासामान्यमेव प्रतीयते तत्र कोऽसौ व्यापार इत्यपेक्षायां प्रैषादिरूपस्य वक्र-  
भिप्रायस्यापौरुषेये वेदेऽनुपपत्तेः शब्दनिष्ठ एव प्रेरणा परपर्यायः कश्चिद्व्यापार इति कल्प्यते अतश्च शब्दनिष्ठ एव प्रेरणा परपर्यायो व्यापारः शा-  
ब्दीभावनासैव प्रवर्तनात्वेन रूपेण विध्यर्थ इति अयमेव चार्थेभिधाभावनामाहुरन्यामेव लिङ्गादय इति वार्तिकस्याभिधीयते अनेनेति व्युत्पत्त्या  
ऽभिधाशब्देन शब्द उच्यते तद्व्यापारात्मिकाभावना लिङ्गावाच्येति केचिदाहुरन्ये त्वाहुः सत्यं प्रवर्तनासामान्यं विध्यर्थः तथैव शीघ्रहात्प्रवृत्त्य-  
नुकूलश्च व्यापारः प्रवर्तनाऽपौरुषेये च वेदे प्रैषादेरसंभवात्कश्चित्पुरुषप्रवृत्त्यनुकूलो व्यापारविशेषः कल्पनीयः विधि शब्दाभिधेयप्रवर्तना-  
सामान्यस्य विशेषमन्तरेणाऽपर्यवसानात्तत्र कोऽसौ व्यापार इत्यपेक्षायां धात्वर्थगतं समीहितसाधनत्वमेवेति कल्प्यते तस्यापि प्रवृत्त्यनुकूल-  
त्वात्सर्वो हि समीहितसाधनतां ज्ञात्वा प्रवर्तते अन्यप्रेरितो यदीष्टसाधनतां न जानाति तदा नैव प्रवर्तते स्वतंत्रप्रेरणावादेऽपि तदास्मिन् समीहि-  
तसाधनताज्ञानं स्वीक्रियत एव अन्यथा विधेः प्रवर्तकत्वानुपपत्तेः अतश्चावश्यकत्वात्समीहितसाधनतैव प्रवर्तनात्वेन रूपेण विध्यर्थः ए



वंचविधिशब्दस्यान्यनिष्ठत्वव्यापारबोधकत्वंलोकसिद्धसिद्धंभवति किंच एकोव्यापारः स्पंदाद्यतिरिक्तः कल्पनीयः तस्यचस्वप्रवृत्तौपराधीन  
प्रवृत्तौवाकारणत्वेनाकूतस्यप्रवर्तनात्वेनरूपेणज्ञातस्यप्रवृत्त्यनुकूलत्वंशब्दस्यचपरनिष्ठव्यापारज्ञापकत्वेनकूतस्यस्वनिष्ठव्यापारबोधक  
त्वम् विधेश्चप्रवर्तकत्वनिर्वाहार्थधात्वर्थस्यसमीहितसाधनत्वमितिकल्पनादूरमावश्यकत्वेवसमीहितसाधनत्वस्यस्वप्रवृत्तिहेतुत्वेनकू  
तस्यप्रवर्तनात्वेनरूपेणविध्यर्थत्वकल्पनंलाघवात् अन्यनिष्ठत्वाच्चनचविधेः प्रवर्तकत्वनिर्वाहार्थसमीहितसाधनत्वकल्पनात्प्राणानभि  
धानेचविधेः प्रवर्तकत्वाभावाद्वात्वर्थस्यसमीहितसाधनत्वकल्पकमेवनास्तीतिवाच्यम् प्रवर्तनाभिधानेनैवतन्मतेपिविधेः प्रवर्तकत्वाद्दि  
ध्यभिहितस्यप्रवर्तनासामान्यस्यविशेषमंतरेणापर्यवसानात्समीहितसाधनत्वाक्षेपकत्वात् नचेष्टसाधनत्वस्यविध्यर्थत्वेसंध्योपासनंतेइ  
ष्टसाधनंतत्वंकुर्वितिसहप्रयोगानुपपत्तिरितिवाच्यम् इष्टसाधनत्वस्यविशेषरूपेणविधिनानभिधानात् प्रवर्तनात्वेनरूपेणाभिधानात्सा  
मान्यशब्दस्यचविशेषशब्देनदृष्टः सहभावः पांचालराजाद्रुपदइत्यादौतस्मात्समीहितसाधनतैवप्रवर्तनात्वेनरूपेणविध्यर्थः सैवचतेन  
रूपेणशब्देनैवाभिधीयतइतिशाब्दीभावनाउक्तवार्तिकस्यापिअयमेवाभिप्रायः अभिधीयतेसाभिधासमीहितसाधनतासैवप्रवर्तनाभिहि  
तापुरुषप्रवृत्तिभावयतीतिभावनातोलिङ्गादयआहुरिति यथाहुः पुंसांनेष्टाभ्युपायत्वात्क्रियास्वन्यः प्रवर्तकः प्रवृत्तिहेतुं धर्मंचप्रवदंतिप्रव  
र्तनामितितत्सिद्धम् यजेतेत्यत्रलिङ्.त्वांशेनशाब्दीभावनोच्यतइति आख्यातांशेनार्थभावनोच्यते ननुकेयमार्थोभावनाकर्तव्यापार  
इतिचेन्नयागादरपितद्व्यव्यापारत्वेनभावनात्वोपपत्तेनचेष्टापत्तिः तस्यप्रवृत्त्यर्थत्वेनप्रत्ययार्थत्वाभावादितिचेदत्राहुः सत्यंनयागोभावना  
किन्तुस्वर्गेच्छाजनितोयागविषयोयः प्रयत्नः साभावनास एवचाख्यातांशेनोच्यतेयजेतेत्याख्यातश्रवणयागेयजेतेतिप्रतीतेर्जायमानत्वा  
द्यश्चप्रयत्नपूर्वकंगमनादिकरोति तस्मिन्देवदत्तोगमनंकरोतीति करोतिप्रयोगदर्शनाद्वादिनास्पंदमानेनतुनायंकरोति किंतुवातादिना



न्या.मी.  
३२

स्यसंदो जायत इति प्रयोगात्करोत्यर्थस्तावत्प्रयत्नः करोति सामानाधिकरण्यं चारव्याते दृश्यते यजेत यागे न कुर्यात्प्रयत्नं च तिपाकं करोति गच्छति गमनं  
करोतीति अतश्च करोति सामानाधिकरण्यं प्रयत्नस्यारव्यातवाच्यत्वम् न चरथो गच्छतीति प्रयोगानुपपत्तिः रथे यत्नाभावादिति वाच्यम् वो  
दुरवगतं रथे आरोप्य प्रयोगोपपत्तेः यन्मतेष्वन्योत्पादानुकूलं व्यापारसामान्यं भावना तन्मतेष्वरथे गमनातिरिक्तव्यापारानुपलब्धेः रथो ग  
च्छतीति प्रयोगस्योपचारिकत्वमेकमेवेति अतश्च प्रयत्न एवार्थो भावना यथाहुः प्रयत्नव्यतिरिक्तार्थो भावना तु न शक्यते वक्तुमारव्यातवाच्ये  
ह प्रस्तुतेषु परम्यते इति अन्ये त्वाहुः भवितुर्भवानुकूलो भावो कव्यापारस्तावद्भावना यस्मिन् व्यापारे कृते करणं फलोत्पादनाय समर्थो भ  
वति तादृशो व्यापार इति यावत्स एव चारव्यातार्थः कुठारेण छिन्नं नीत्याख्यातश्रवणे हि भवत्येतादृशी मतिः कुठारेण तथा व्याप्रियेत यस्मि  
न् व्यापारे कृते कुठारेण छेदनं भवतीति एवं यजेत स्वर्गकाम इत्यस्यायमर्थः यागे न तथा व्याप्रियेत यस्मिन् व्यापारे कृते यागात्स्वर्गो भवती  
ति स च व्यापारः क्वचिदुद्यमननिपतनादिः क्वचिच्चाग्न्यन्वाधानादि ब्राह्मणतर्पणान्तः कथं भावाकांक्षायां विशेषरूपेण पश्चादवगम्यते  
अन्योन्यादानुकूलत्वेन सामान्यतस्त्वारव्याता देवरथो ग्रामं गच्छतीत्यत्रापि आख्यातेन ग्रामप्राप्त्यनुकूलो व्यापार एव प्रतीयते रथस्तथा गम  
ने व्याप्रियेत यस्मिन् व्यापारे कृते गमनाद्ग्रामप्राप्तिर्भवतीति प्रतीतिः न त्वत्र गमनमात्रं व्यातार्थः तस्य धातुनोक्तत्वात्तत्र कोसौ व्यापार इत्य  
पेक्षायां पूर्वोक्त एवांतरदेशविभजनसंयोजनरूप इति पश्चादवगम्यते पूर्वोक्तप्रदेशेन विभज्योत्तरेण संयुज्य रथो ग्रामं गच्छतीति प्रयोगा  
त् उद्यम्य निपात्य कुठारेण छिन्नं नीतिवदेवं देवदत्तः प्रयतते इत्यत्रापि देवदत्तस्तथा व्याप्रियेत यथा प्रयत्नो भवतीति प्रयत्नानुकूलो व्यापा  
र एव व्यातार्थो न तु प्रयत्नः तस्य धातुनोक्तत्वात् व्यापारविशेषापेक्षायां चेच्छादिः पश्चादवगम्यते उद्यमननियतनवत्तथा च सर्वत्रानुग  
तत्वादन्योत्पादानुकूलव्यापारसामान्यमेव व्यातार्थः न तु प्रयत्नमात्रं रथो गच्छतीति देवदत्तः प्रयतते इत्यादिषु तदभावात् न चात्रोपचारि

राम.  
३२



कत्वं वक्तुं युक्तं मुख्ये संभवति तस्या न्याय्यत्वात् करोत्यर्थोप्यन्योत्यादानुकूलो व्यापार एव प्रयत्नमात्रं करोतेत्येव तन्ने च तनकर्तृकारव्याप्तसामाना-  
धिकरण्यादिति तस्मिन्मन्योत्यादानुकूलो व्यापारोऽर्थो भावनेति सैव च यजेतेत्यत्राख्यातांशो नोच्यते भावयेदिति तस्याश्च भाव्याकांक्षायां  
स्वर्गादिर्भाव्यत्वेन संबध्यते करणाकांक्षायां यागादिः करणत्वेन संबध्यते प्रयाजादय इति कर्तव्यतात्वेनैवं च यजेतेत्यादिना स्वर्गाद्युद्देशेन  
यागादेर्विधानात्सिद्धं यागादेर्धर्मत्वम् प्रयोजनमुद्दिश्य वेदे विहितत्वादिति सोपंधर्मो यदुद्देशेन क्रियमाणस्तद्देतुः श्रीगोविन्दार्पणबुद्ध्या क्रि-  
यमाणस्तन्निश्चयसहेतुः न च तदर्पणबुद्धानुष्ठाने प्रमाणाभावः यत्करोषियदश्रासियज्जुहोषिदश्रासियत्तपस्यसि कौंतेय तत्कुरुष्व मदर्प-  
णमिति स्मृतेः अस्याश्चाष्टकादिवत्प्रामाण्यादित्यन्यत्र विस्तरः क्वाहं मंदमतिः केयं प्रक्रिया भट्टसंमता तस्या द्वाक्तेर्विलासोपगोविन्दगुरुपा-  
दयोः १ ग्रन्थरूपो मदीयो यं व्यापारः स शोभनः ३ अनेन प्रीयतां देवो गोविन्दो भक्तवत्सलः ॥२॥ इति श्र्यानन्ददेवस्तुतनाऽपदेवेन कृतं  
मीमांसा न्यायप्रकाशसंज्ञकं मीमांसाप्रकरणं समाप्तिमगात् ॥ ॥ वाराणसी प्रसादस्य नियोगेन प्रयत्नतः ॥ काशी संस्कृतमुद्रायामंकि तो-  
यशिलाक्षरैः ॥१॥ श्रीकाशीजीमे ज्ञानवापीके पूर्वफाटकपर श्रीविश्वनाथजीके पास महाराजशिवलाल दुबेजीइनके मकानमे काशी संस्कृ-  
तमुद्रायंत्रमे छपी जिनको लेना होय उन्होने इसछापे खानेके कार्य संपादक श्रीयुत बाबू वाराणसी प्रसाद यादव चौरी गलीमे भाई प्रताप सिंह  
जीके दुकानमे मिलेगी ॥ मिनिश्रावणकृष्ण १२ गुरुवासरे सम्बत् १९३२ ताः २९ माहे जुलाई सन १८७५ ई०



इति आपो देवीमीमांसान्यायप्रकाशः समाप्तिमगमत्